

آن داتا

سریشی پندر



آن درامتا



کرشن چندر



آن داتا

کرشن چندر •

ایشیا پبلیشرز

۵ بھار گولین — تیس ہزاری — دلی



آن داتا

۹۱۷

(جملہ حقوق محفوظ ہیں)

ANNA DAATA
by
Krishan Chander

اعجازی

ماہت:

ISBN : 81-88533-00-9

۲۰۰۴

اشاعت:

80/-

قیمت:

ARAVALI PUBLISHERS

4, Vijay Market, Rajapur
(Near Bhagya Laxmi Apartments)
Sector-9, Rohini-Delhi- 110085

ان داتا

ترمی دنیا میں محکوم مجبور
(بال جبریل)



وہ آدمی جس کے ضمیر میں کانا ہے۔
وہ آدمی جو مر چکا ہے۔
وہ آدمی جو ابھی زندہ ہے۔

باب اول ●
باب دوم ●
باب سوم ●

ترتیب

۵	ان داتا	●
۵۷	موبی	●
۹۵	سجگت رام	●
۱۱۵	شمع کے سامنے	●

وہ آدمی جس کے ضمیر میں کانٹا ہے

(ایک غیر ملکی قونصل کے مکتوب جو اس نے اپنے افسرِ اعلیٰ کو کلکتہ سے روانہ کئے)
۸ اگست ۱۹۲۳ء کلا یو اسٹریٹ، مون شائین لا۔

جناب والا۔

کلکتہ، ہندوستان کا سب سے بڑا شہر ہے۔ پورہ پل ہندوستان کا سب سے عجیب و غریب پل ہے۔ ننگالی قوم ہندوستان کی سب سے ذہین قوم ہے۔ کلکتہ یونیورسٹی ہندوستان کی سب سے بڑی یونیورسٹی ہے۔ کلکتہ کا "سونا گاچی" ہندوستان میں طوائفوں کا سب سے بڑا بازار ہے۔ کلکتہ کا سندر بن چیلر کی سب سے بڑی شکار گاہ ہے۔ کلکتہ جوٹ کا سب سے بڑا مرکز ہے۔ کلکتہ کی سب سے بڑی مسٹھانی کا نام "رشوگلا" ہے۔ کہتے ہیں ایک طوائف نے ایجا و کیا تھا۔ لیکن شومئی قسمت سے وہ اسے سپینٹ نہ کرا سکی۔ کیونکہ ان دنوں ہندوستان میں کوئی ایسا قانون موجود نہ تھا۔ اسی لئے وہ طوائف اپنی زندگی کے آخری ایام

میں بھیک مانگتے مری۔ ایک الگ پارسل میں حضور پر نور کی ضیافتِ طبع کے لئے دو سو "رشوگلے" بھیج رہا ہوں۔ اگر انہیں قہیے کے ساتھ کھایا جائے۔ تو بہت مزادیتے ہیں۔ میں نے خود تجربہ کیا ہے۔

میں ہوں جناب کا ادنیٰ ترین خادم

ایف۔ بی۔ پٹاخا

تو نصل مملکتِ سائڈنگھاس برائے کلکتہ

۹ اگست کلاپو اسٹریٹ

جناب والا۔

حضور پر نور کی منجھلی بیٹی نے مجھ سے سپرے کی بین کی فرمائش کی تھی۔ آج شام بازار میں مجھے ایک سپرے مل گیا۔ پچیس ڈالر دیکر میں نے ایک خوبصورت بین خرید لی ہے۔ یہ بین اسفنج کی طرح ہلکی اور سبک اندام ہے۔ یہ ایک ہندوستانی پھل سے جسے "لوکی" کہتے ہیں۔ تیار کی جاتی ہے۔ یہ بین بالکل ہاتھ کی نبی ہوئی ہے۔ اور اسے تیار کرتے وقت کسی مشین سے کام نہیں لیا گیا۔ میں نے اس بین پر پالش کرایا ہے اور اسے ساگوان کے ایک خوشنما بکس میں بند کر کے حضور پر نور کی منجھلی بیٹی ایدتھ کے لئے بطور تحفہ ارسال کر رہا ہوں۔

میں ہوں جناب کا خادم

ایف۔ بی۔ پٹاخا

۱۰ اگست

کلکتہ میں ہمارے ملک کی طرح راشنگ نہیں ہے۔ غذا کے معاملہ میں ہر شخص کو مکمل شخص آزادی ہے۔ وہ ہزار سے جتنا اناج چاہے خریدے کل مملکت ٹلی کے فونسل نے مجھے کھانے پر مدعو کیا چھبیس قسم کے گوشت کے سالن تھے بزنریوں اور معیثی چیزوں کے دو درجن کورس تیار کئے گئے تھے۔ (نہایت عمدہ شراب تھی) ہمارے ہاں جیسا کہ حضور اچھی طرح جانتے ہیں پیاؤ تک کی راشنگ ہے اس لحاظ سے کلکتہ کے باشندے بڑے خوش قسمت ہیں۔ کھانے پر ایک ہندوستانی انجنیئر بھی مدعو تھے۔ یہ انجنیئر ہمارے ملک کا تعلیم یافتہ ہے۔ بالوں باتوں میں اس نے ذکر کیا کہ کلکتہ میں قحط پڑا ہوا ہے۔ اس پر ٹلی کا فونسل قہقہہ مار کر ہنسنے لگا۔ اور مجھے بھی اس ہنسی میں شریک ہونا پڑا۔ دراصل یہ بڑھے لکھے۔ ہندوستانی بھی بڑے جاہل ہوتے ہیں۔ کتابی علم سے قطع نظر انہیں اپنے ملک کی صحیح حالت کا کوئی انداز نہیں۔ ہندوستان کی دو تہائی آبادی دن رات غلہ اور بچے پیدا کرنے میں مصروف رہتی ہے۔ اس لئے یہاں پر غلے اور بچوں کی کمی کبھی نہیں ہونے پاتی، بلکہ جنگ سے پیشتر تو بہت سا غلہ دسا اور کو جاتا تھا۔ اور بچے قلی بنا کر جنوبی افریقہ بھیج دیے جاتے تھے۔ اب ایک عرصے سے قلیوں کا باہر بھیجا بند کر دیا گیا ہے۔ اور ہندوستانی صوبوں کو "ہوم رول" دیدیا گیا ہے۔ مجھے یہ ہندوستانی انجنیئر تو کوئی ایچی ٹیر قسم کا خطرناک آدمی معلوم ہوتا تھا۔ اس کے چلے جانے کے بعد میں نے موسیو تراں تراں تریپ ٹلی کے فونسل سے اس کا تذکرہ چھیڑا تو موسیو تراں تراں تریپ ٹلی نے بڑے غور و خوض کے بعد یہ رائے دی کہ ہندوستانی اپنے ملک پر حکومت کی قطعاً

اہلیت نہیں رکھتا۔ چونکہ موسیو ڈاں ڈاں تریپ کی حکومت کو بین الاقومی معاملات میں ایک خاص مرتبہ حاصل ہے۔ اس لئے میں ان کی رائے و قیج سمجھتا ہوں۔

میں ہوں جناب کا خادم
ایف۔ بی۔ پی

۱۱ اگست

آج صبح بولسور سے واپس آیا ہوں۔ وہاں ڈاکٹر ٹیگور کا "شانتی نکیتنا" دیکھا۔ کہنے کو تو یہ ایک یونیورسٹی ہے لیکن پڑھائی کا یہ عالم ہے کہ طالب علموں کے مٹھنے کے لئے ایک بیج بھی نہیں۔ استاد اور طالب علم سب ہی درختوں کے نیچے آلتی پالتی مارے مٹھے رہتے ہیں۔ اور خدا جانے کچھ مٹھتے بھی ہیں یا پل ہیں اور نکھتے ہیں۔ میں وہاں سے بہت جلد آیا۔ کیونکہ دھوپ بہت تیز تھی اور اوپر درختوں کی شاخوں پر چڑیاں شور مچا رہی تھیں۔

ف۔ ب۔ پ

۱۲ اگست

آج چینی قونصل کے ہاں لینچ پر پھر کسی نے کہا کہ کلکتہ میں سخت قحط پرا ہوا ہے۔ لیکن دثوق سے کچھ نہ کہہ سکا کہ اصل ماجرا کیا ہے۔ ہم سب لوگ حکومت بنگال کے اعلان کا انتظار کر رہے ہیں۔ اعلان کے جاری ہونے ہی حضور

کو مزید حالات سے مطلع کرونگا۔ بیگ میں حضور پر نور کی مٹھی مٹی ایڈتھ کے لئے ایک جوتی بھی ارسال کر رہا ہوں۔ یہ جوتی سبز رنگ کے سانپ کی جلد سے بنائی گئی ہے۔ سبز رنگ کے سانپ برما میں بہت ہوتے ہیں، امید ہے کہ جب برما دوبارہ حکومت انگلشیہ کی عملداری میں آجائے گا تو ان جوتوں کی تجارت کو بہت فروغ حاصل ہو سکے گا۔

میں ہوں جناب کا وغیرہ وغیرہ

ایف۔ بی۔ پی

۱۳ اگست

آج ہمارے سفارت خانے کے باہر دو عورتوں کی لاشیں پائی گئی ہیں۔ ہڈیوں کا ڈھانچہ معلوم ہوتی تھیں۔ شاید "سکھیا" کی بیماری میں مبتلا تھیں اور بنگال میں اور غالباً سارے ہندوستان میں "سکھیا" کی بیماری پھیلی ہوئی ہے۔ اس عارضے میں انسان گھٹتا جاتا ہے۔ اور آخر میں سوکھ کر ہڈیوں کا ڈھانچہ ہو کر جاتا ہے۔ یہ بڑی خوفناک بیماری ہے۔ لیکن ابھی تک اس کا کوئی شافی علاج دریافت نہیں ہوا۔ کونین کثرت سے مفت تقسیم کی جا رہی ہے۔ لیکن کونین بیگنیشیا یا کسی اور مغربی دوا سے اس عارضے کی شدت میں کوئی فرق نہیں پڑتا۔ دراصل ایشیائی بیماریوں کو نوعیت مغربی امراض سے مختلف ہے۔ بہت مختلف ہے۔ یہ اختلاف اس مفروضے کا بدیہی ثبوت ہے کہ ایشیائی اور مغربی دو مختلف انسان ہیں۔

حضور پر نور کی رفیقہ حیات کے بائیسویں جنم دن کی خوشی میں بدھ
 کا ایک مہر کا بت ارسال کر رہا ہوں۔ اسے میں نے پانسو ڈالر میں خریدا ہے۔ یہ
 مہاراجہ نندھو سار کے زمانے کا ہے۔ اور مقدس راہب خانے کی زینت تھا۔
 حضور پر نور کی رفیقہ حیات کے ملاقاتیوں کے کمرے میں خوب سجے گا۔
 مگر عرض ہے کہ سفارت خانے کے باہر ٹپھی ہوئی لاشوں میں ایک بچہ
 کبھی تھا جو اپنی مردہ ماں سے دودھ چوسنے کی ناکام کوشش کر رہا تھا۔ میں نے
 اسے ہسپتال بھجوا دیا ہے۔

حضور پر نور کا غلام

ایف۔ بی۔ پی

۱۴ اگست

ڈاکٹر نے بچے کو ہسپتال میں داخل کرنے سے انکار کر دیا ہے۔ بچہ ابھی
 سفارت خانہ میں ہے۔ سمجھ میں نہیں آتا کیا کروں۔ حضور پر نور کی ہدایت کا انتظار
 ہے۔ مٹی کے قونصل نے مشورہ دیا ہے کہ اس بچے کو جہاں سے پایا سے پاتا تھا۔ وہیں
 چھوڑ دوں۔ لیکن میں نے یہ مناسب نہ سمجھا کہ اپنے حکومت کے صدر سے مشورہ
 کئے بغیر کوئی ایسا اقدام کروں جس کے سیاسی نتائج بھی نہ جانے کتنے مہلک
 ثابت ہوں۔

ایف۔ بی۔ پی

۱۶ اگست

آج سفارت خانے کے باہر پسر لاشیں پائی گئیں۔ یہ سب لوگ بھی اسی بیماری کا شکار معلوم ہوتے تھے۔ جس کا میں اپنے گزشتہ مکتوبات میں ذکر کر چکا ہوں۔ میں نے بچے کو انہی لاشوں میں چپکے سے رکھ دیا ہے۔ اور پولیس کو ٹیلی فون کر دیا ہے کہ وہ انہیں سفارت خانے کی سیڑھیوں سے اٹھانے کا بندوبست کرے۔ امید ہے آج شام تک سب لاشیں اٹھ جائیں گی۔

ایف۔ بی۔ پی

۱۷ اگست

کلکتہ کے انگریزی اخبار "سیٹیمین" نے اپنے افتتاحیہ میں آج اس امر کا اعلان کیا ہے کہ کلکتہ میں سخت قحط پھیلا ہوا ہے۔ یہ اخبار چند روز سے قحط زدگان کی تصاویر بھی شائع کر رہا ہے۔ ابھی تک وثوق سے نہیں کہا جاسکتا کہ یہ توڑا اصلی ہیں یا نقلی۔ بظاہر تو یہ فوٹو سوکھیا کی بیماری کے پرائیوں کے معلوم ہوتے ہیں۔ لیکن تمام غیر ملکی تو نسل اپنی رائے "محفوظ" رکھ رہے ہیں۔

ایف۔ بی۔ پی

۲۰ اگست

سوکھیا کی بیماری کے مریضوں کو اب ہسپتال میں داخل کرنیکی اجازت مل گئی ہے۔ کہا جاتا ہے کہ صرف کلکتہ میں روز دو ڈھائی سو آدمی اس بیماری کا شکار

ہو جاتے ہیں۔ اور اب یہ بیماری ایک وبا کی صورت اختیار کر گئی ہے۔ ڈاکٹر لوگ بہت پریشان ہیں کیونکہ کوفین کھلانے سے کوئی فائدہ نہیں ہوتا۔ مرض میں کسی طرح کی کمی نہیں ہوتی۔ ہاضمے کا مسکچر میگنیشیا مسکچر اور سٹیچر آئیوڈین پورا برٹش قیادہ کو پیا بیکار ہے۔ چند مریضوں کا خون لے کر مغربی سائنسدانوں کے پاس بغرض تحقیق بھیجا جا رہا ہے۔ اور عین ممکن ہے کہ کسی غیر معمولی مغربی ایکسپریٹ کی خدمات بھی حاصل کی جائیں یا ایک رائل کمیشن بٹھا دیا جائے جو چار پانچ سال میں اچھی طرح چھان بین کر کے اس امر کے متعلق اپنی رپورٹ حکومت کو پیش کرے۔ الغرض ان غریب مریضوں کو بچانے کے لئے ہر ممکن کوشش کی جا رہی ہے۔ شد و مد کے ساتھ اعلان کیا گیا ہے کہ سارے بنگال میں قحط کا دور دورہ ہے اور ہزاروں آدمی ہر سفتے غذا کی کمی کی وجہ سے مر جاتے ہیں۔ لیکن ہماری نوکرائی (جو خود بنگال میں ہے) کا خیال ہے کہ یہ اخبار چھیڑ چھوٹ بولتے ہیں۔ جب وہ بازار میں چیزیں خریدنے جاتی ہے تو اسے ہر چیز مل جاتی ہے۔ دام بے شک بڑھ گئے ہیں۔ لیکن یہ مہنگائی تو جنگ کی وجہ سے ناگزیر ہے۔

ایف۔ بی۔ پی

۲۵ اگست

آج سیاسی حلقوں نے قحط کی تردید کر دی ہے۔ بنگال اسمبلی نے جس میں ہندوستانی ممبروں اور وزراء کی کثرت ہے۔ آج اعلان کر دیا ہے کہ کلکتہ اور بنگال کا علاقہ "قحط زدہ علاقہ" قرار نہیں دیا جاسکتا۔ اس کا یہ

مطلب بھی ہے کہ بنگال میں فی الحال راشننگ نہ ہوگا۔ یہ خبر سنکر غیر ملکی
 تو نصلوں کے دل میں اطمینان کی ایک لہر دوڑ گئی۔ کیونکہ اگر بنگال نخط زدہ
 علاقہ قرار دیدیا جاتا تو ضرور راشننگ کا فی الفور نفاذ ہوتا اور —
 میرا مطلب ہے کہ اگر راشننگ کا نفاذ ہوتا تو اس کا اثر ہم لوگوں پر بھی
 پڑتا۔ موسیوس نکل جو فرنج تو نصل میں کل ہی مجھ سے کہہ رہے تھے کہ عین
 ممکن ہے کہ راشننگ ہو جائے۔ اس لئے تم ابھی سے شراب کا بندوبست
 کر لو۔ میں چند رنگر سے فرانسیسی شراب منگوانے کا ارادہ کر رہا ہوں۔ سنا
 ہے کہ چند رنگر میں کئی سو سال پرانی شراب بھی دستیاب ہوتی ہے۔ بلکہ اکثر
 شرابیں تو انقلاب فرانس سے بھی پہلے کی ہیں۔ اگر حضور پر نور مطلع فرمائیں
 تو چند بوتلیں چکھنے کے لئے بھیج دوں۔

ف۔ ب۔ پ

۲۸ اگست

کل ایک عجیب واقعہ پیش آیا۔ میں نے نیو مارکیٹ سے اپنی سب
 سے چھوٹی مہین کے لئے چند کھلونے خریدے۔ ان میں ایک چینی کی گڑیا بہت
 ہی حسین تھی۔ اور ماریا کو بہت پسند تھی۔ میں نے ڈیڑھ ڈالر دیکر وہ گڑیا
 بھی خرید لی اور ماریا کو انگلی سے لگاٹے باہر آگیا۔ کار میں بیٹھنے کو تھا کہ ایک
 ادھیڑ عمر کی بنگالی عورت نے میرا کوٹ پکڑ کر مجھے بنگالی زبان میں کچھ کہا۔
 میں نے اس سے اپنا نام چھڑا لیا۔ اور کار میں بیٹھ کر اپنے بنگالی

شو فر سے پوچھا۔

"یہ کیا چاہتی ہے؟"

ڈرائیور نے نگالی عورت سے بات کرنے لگا۔ اس عورت نے جواب دیتے ہوئے اپنی دھکی کی طرف اشارہ کیا جسے وہ اپنے شانے سے لگائے کھڑی تھی۔ بڑی بڑی موٹی آنکھوں والی زرد زرد بچی بالکل چینی کی گڑ یا معلوم ہوتی تھی۔ اور ماریا کی طرف گھور گھور کر دیکھ رہی تھی۔

پھر نگالی عورت نے تیزی سے کچھ کہا۔ نگالی ڈرائیور نے اسی سرعت سے جواب دیا۔

"کیا کہتی ہے یہ۔؟" میں نے پوچھا۔

ڈرائیور نے اس عورت کی ہنسی پر چند سکے رکھے اور کار آگے بڑھائی۔ کار چلاتے چلاتے بولا۔

"حضور یہ اپنی بچی کو بیچنا چاہتی تھی۔ ڈیڑھ روپے میں۔"
"ڈیڑھ روپے میں، یعنی نصف ڈالر میں۔؟" میں نے حیران ہو کر

پوچھا۔

"ارے نصف ڈالر میں تو چینی کی گڑ یا بھی نہیں آتی۔؟"

"آج کل نصف ڈالر میں بلکہ اس سے بھی کم قیمت پر ایک نگالی

بچی مل سکتی ہے.....!"

میں حیرت سے اپنے ڈرائیور کو نکتا رہ گیا۔

اس وقت مجھ سے اپنے وطن کی تاریخ کا وہ باب یاد آیا جب ہمارے

آباد اجداد افریقیہ سے حبشیوں کو زبردستی جہاز میں لا کر اپنے ملک میں لے آتے تھے۔ اور منڈیوں میں غلاموں کی خرید و فروخت کرتے تھے۔ ان دنوں ایک معمولی سے معمولی حبشی بھی پچیس تیس ڈالر سے کم میں نہ بکتا تھا۔ انوہ، کس قدر غلطی ہوئی۔ ہمارے بزرگ اگر افریقیہ کے بجائے ہندوستان رخ کرتے تو بہت سستے داموں غلام حاصل کر سکتے تھے۔ حبشیوں کے بجائے اگر وہ ہندوستانوں کی تجارت کرتے تو لاکھوں ڈالر کی بچت ہو جاتی۔ ایک ہندوستانی لڑکے کی صرف نصف ڈالر میں۔! اور ہندوستان کی بھی آبادی چالیس کروڑ ہے۔ گویا بیس کروڑ ڈالر میں ہم پورے ہندوستان کی آبادی کو خرید سکتے تھے۔ ذرا خیال تو فرمائیے کہ بیس کروڑ ڈالر ہونے ہی کتنے ہیں۔ اس سے زیادہ رقم تو ہمارے وطن میں ایک یونیورسٹی قائم کرنے میں صرف ہو جاتی ہے۔

اگر حضور پر نور کی شخصی بیٹی کو یہ پسند ہو تو میں ایک درجن بنگالی لڑکیاں خرید کر بندریہ ہوائی جہاز پارسل کروں۔! تب شو فرمائے بتایا کہ آجکل "سونا گاچی" جہاں کلکتہ کی طوائفیں رہتی ہیں۔ اس قسم کی بردہ فروشی کا اڈہ ہے۔ سیکڑوں کی تعداد میں لڑکیاں شب و روز فروخت کی جا رہی ہیں۔

لڑکیوں کے والدین فروخت کرتے ہیں۔ اور رندیاں خریدتی ہیں۔ عام نرخ سوارہ پیسہ ہے۔ لیکن اگر بچی قبول صورت ہو تو چار پانچ بلکہ دس روپے بھی مل جاتے ہیں۔ چاول آجکل بازار میں ساٹھ ستر روپے فی من ملتا ہے۔ اس حساب سے اگر ایک کینہ اپنی دو بچیاں بھی فروخت کرے

تو کم از کم آٹھ دس دن اور زندگی کا دھندا کیا جاسکتا ہے۔ اور اوسطاً
 بنگالی کپتے میں ٹرکیوں تعداد دو سے زیادہ ہوتی ہے۔
 کل میر آف کلکتہ نے شام کے کھانے پر مدعو کیا ہے۔ وہاں یقیناً
 بہت سی دلچسپ باتیں سننے میں آئیں گی۔

ف۔ ب۔ پ

۲۹ اگست

میر آف کلکتہ کا خیال ہے کہ بنگال میں شدید قحط ہے۔ اور حالت
 بچی خطرناک ہے۔ اس نے مجھ سے اپیل کی کہ میں اپنی حکومت کو بنگال کی مدد
 کے لئے آمادہ کروں۔ میں نے اسے اپنی حکومت کی ہمدردی کا یقین دلایا لیکن
 یہ امر بھی اس پر واضح کر دیا کہ یہ قحط ہندوستان کا اندرونی مسئلہ ہے اور
 ہماری حکومت کسی دوسری قوم کے معاملات دخل دینا نہیں چاہتی۔ ہم سچے
 جمہوریت پسند ہیں۔ اور کوئی سچا جمہور یہ آپ کی آزادی کو سلب کرنا نہیں
 چاہتا۔ ہر ہندوستانی کو جنینے یا مرنے کا اختیار ہے۔ یہ ایک شخصی یا زیادہ
 سے زیادہ ایک قومی مسئلہ ہے۔ اور اس کی نوعیت بین الاقوامی نہیں۔ اس مو
 پر مونیٹرانڈاں ٹرانڈاں تریپ بھی بحث میں شامل ہو گئے اور کہنے لگے۔

جب آپ کی اسمبلی نے بنگال کو قحط زدہ علاقہ Famine Area
 ہی نہیں قرار دیا تو اس صورت میں آپ دوسری حکومتوں سے مدد کیونکر طلب کر سکتے
 ہیں۔ اس پر میر آف کلکتہ خاموش ہو گئے اور دس گلے کھانے لگے۔

ف۔ ب۔ پ

۳۔ اگست

مسٹر ایمری نے جو برطانوی وزیر ہند ہیں۔ ہاؤس آف کامنز میں ایک بیان دیتے ہوئے فرمایا کہ ہندوستان میں آبادی کا تناسب غذائی اعتبار سے حوصلہ شکن ہے۔ ہندوستان کی آبادی میں ڈیڑھ سو گنا اضافہ ہوا ہے۔ درحالیکہ زمینی پیداوار بہت کم بڑھی ہے۔ اس پر طرہ یہ کہ ہندوستانی بہت کھاتے ہیں۔

یہ تو حضور میں نے بھی آزمایا ہے۔ کہ ہندوستانی لوگ دن میں دو بار بلکہ اکثر حالتوں میں صرف ایک بار کھانا کھاتے ہیں۔ لیکن اس قدر کھاتے ہیں کہ ہم مغربی لوگ دن میں پانچ بار بھی اس قدر نہیں کھا سکتے۔ موسیڈوزاں تراں تریپ کا خیال ہے کہ بنگال میں شرح اموات کے بڑھنے کی سب سے بڑی وجہ یہاں کے لوگوں کا پیٹو پن ہے۔ یہ لوگ اتنا کھاتے ہیں کہ اکثر حالتوں میں تو پیٹ پھٹ جاتا ہے۔ اور وہ جہنم واصل ہو جاتے ہیں۔ چنانچہ مثل مشہور ہے کہ ہندوستانی کبھی منہ پھٹ نہیں ہوتا۔ لیکن پیٹ پھٹ ضرور ہوتا ہے بلکہ اکثر حالتوں میں تلی پھٹ بھی پایا۔ نیز یہ امر بھی قابل غور ہے۔ کہ ہندوستانیوں اور چوہوں کی شرح پیدائش دنیا میں سب سے زیادہ ہے۔ اور اکثر حالتوں میں ان دونوں میں امتیاز کرنا بہت مشکل ہو جاتا ہے۔ وہ جنسی جلدی پیدا ہوتے ہیں اتنی جلدی مر جاتے ہیں۔ اگر چہ ہوں کہ پلیگ ہوتی ہے تو ہندوستانیوں کو "سوکھیا" بلکہ عموماً پلیگ اور سوکھیا دونوں لاحق ہو جاتی ہیں۔ یہ حال جب تک چوہے اپنے بل میں رہیں اور دنیا کو پریشان

نہ کریں۔ یہیں ان کے نجی معاملات میں دخل دینے کا کوئی حق نہیں۔
 غذائی محکمے کے ممبر حالات کی جانچ پڑتال کے لئے تشریف لائے ہیں۔
 بنگالی حلقوں میں یہ امید ظاہر کی جا رہی ہے کہ آئریل ممبر پر اب یہ واضح ہو
 جائے گا کہ بنگال میں واقعی قحط ہے۔ اور شرح اموات کے بڑھنے کا سبب
 بنگالیوں کی انارکٹا نہ حرکات نہیں بلکہ غذائی بحران ہے۔

ف۔ ب۔ پ

۲۴ ستمبر

آئریل ممبر تحقیقات کے بعد واپس چلے گئے ہیں۔ سنا ہے۔ وہاں
 حضور وائیسراٹے بہادر سے ملاقات کریں گے اور اپنی تجاویز ان کے سامنے
 رکھیں گے۔

۲۵ ستمبر

لندن کے انگریزی اخباروں کی اطلاع کے مطابق ہر روز کلکتہ
 کی گلیوں اور سڑکوں، قحط پاتھوں پر لوگ مرتے ہیں۔ بہر حال یہ سب
 اخباری اطلاعات ہیں۔ سرکاری طور پر اس بات کا کوئی ثبوت نہیں کہ بنگال میں
 قحط ہے۔ سب پریشان ہیں۔ چینی تو فصل کل مجھ سے کہہ رہا تھا کہ وہ بنگال
 کے فاقہ کشوں کے لئے ایک امدادی فنڈ کھولنا چاہتا ہے۔ لیکن اس کی سمجھ میں
 نہیں آتا کہ وہ کیا کرے اور کیا نہ کرے۔ کوئی کہتا ہے کہ قحط ہے کوئی کہتا ہے قحط

منہیں ہے۔ میں نے اسے سمجھایا۔ بیوقوف نہ ہو۔ اس وقت تک ہمارے پاس
 مصدقہ اطلاع یہی ہے کہ غذائی بحران اس لئے ہے کہ ہندوستانی بہت زیادہ
 کھاتے ہیں۔ اب تم ان لوگوں کے لئے ایک امدادی فنڈ کھول کر گریبان کے
 پیٹیوین کو ادراشہ دو گے۔ یہ حماقت نہیں تو اور کیا ہے۔ لیکن چینی قونصل
 میری تشریحات سے غیر مطمئن معلوم ہوتا تھا۔

ف۔ ب۔ پ

۲۸ ستمبر

دلی میں غذائی مسئلے پر غور کرنے کے لئے ایک کانفرنس بلائی جا رہی
 ہے۔ آج پھر میاں کئی سو لوگ "سو کھیا" سے مر گئے۔ یہ بھی خبر آئی ہے کہ مختلف
 صوبائی حکومتوں نے رعایا میں اتاج تقسیم کرنے کی جو سکیم بنائی ہے۔ اس
 سے آٹھوں نے کئی لاکھ روپے کا منافع حاصل کیا ہے۔ اس میں بنگال کی
 حکومت بھی شامل ہے۔

ف۔ ب۔ پ

۳ اکتوبر

کل گرانڈ ہوٹل میں "یوم بنگال" منایا گیا۔ کلکتہ کے یورپین امراء
 و مشرفاء کے علاوہ حکام اعلیٰ، شہر کے بڑے سیٹھ اور مہاراجے بھی اس
 دلچسپ تفریح میں شریک تھے۔ ڈانس کا انتظام خاص طور پر اچھا تھا۔
 میں نے مسز جیولٹ تریپ کے ساتھ دو مرتبہ ڈانس کیا اور مسز تریپ کے منہ

نے لہسن کی بو آتی تھی۔ نہ جانے کیوں؟ منسز تریپ سے یہ معلوم ہوا کہ اس سہین ماہستانی کے موقعہ پر یوم نیکال کے سلسلہ میں نو لاکھ روپیہ اکٹھا ہوا ہے۔ منسز تریپ بار بار چاند کی خوب صورتی اور رات کی سیاہ ملامت کا ذکر کر رہی تھیں۔ اور ان کے منہ سے لہسن کے بھپارے اٹھ رہے تھے۔ جب مجھے ان کے ساتھ دوبارہ ڈانس کرنا پڑا تو میرا جی چاہتا تھا کہ ان کے منہ پر لالی سول یا فینائل چھڑک کر ڈانس کروں۔ لیکن پھر خیال آیا کہ منسز جیولٹ تریپ موسیو ڈان ڈان تریپ کی باوقار بیوی ہیں۔ اور موسیو ڈان ڈان تریپ کی حکومت کو بین الاقوامی معاملات میں ایک قابل رشک مرتبہ حاصل ہے۔

ہندوستانی خوانین میں مس سینہ سے تعارف ہوا۔ بری قبول صورت

ف. ب. پ

ہے۔ اور بے حد اچھا ناچتی ہے۔

۲۶ اکتوبر

سر منشی حکومت ممبئی کے ایک سابق ذریعہ کا اندازہ ہے کہ نیکال میں ہر سفتے قریباً ایک لاکھ افراد قحط کا شکار ہو رہے ہیں۔ لیکن یہ سرکاری اطلاع نہیں ہے۔ بقول فصل خانے کے باہر آج پھر چند لاشیں پائی گئیں۔ شو فر نے بتایا کہ یہ ایک پورا خاندان تھا جو دیہات سے روٹی کی تلاش میں کلکتہ آیا تھا۔ پرسوں بھی اس طرح میں نے ایک معنی کی لاش دیکھی تھی۔ ایک ہاتھ میں وہ اپنی ستار پکڑے ہوئے تھا۔ اور دوسرے ہاتھ میں لکڑی کا ایک ٹھنڈا۔ سمجھ نہیں آیا۔ اس کا کیا مطلب تھا۔ بیچارے چوہے کس طرح چپ چاپ مر جاتے ہیں اور زبان



سے اُن تک بھی نہیں کرتے۔ میں نے ہندوستانیوں سے زیادہ شریفی چو ہے
 دنیا میں اور کہیں نہیں دیکھے۔ اگر امن پسندی کے لئے نوبل پرائز کسی قوم کو مل سکتا
 ہے۔ تو وہ ہندوستانی ہیں۔ یعنی لاکھوں کی تعداد میں بھوکے مرجاتے ہیں لیکن
 زبان پر ایک کلمہ شکایت نہیں لائیں گے۔ صرف بے روح، بے نور آنکھوں سے
 آسمان کی طرف تکتے ہیں۔ گویا کہہ رہے ہوں۔ اُن داتا۔ اُن داتا۔ اکل رات پھر
 مجھے اس معنی کی خاموش شکایت سے مہمور، جامد و ساکت پتھر ملی بے نور سی
 نگاہیں پریشان کرتی رہیں۔

ف - ب - پ

۵۔ نوبل

نئے حضور و السرائے بہادر شریف لائے ہیں۔ سنا ہے کہ انہوں نے
 فوج کو قحط زدہ لوگوں کی امداد پر مامور کیا ہے۔ اور جو لوگ کلکتہ کے گلی کوچوں
 میں مرنے کے عادی ہو چکے ہیں۔ ان کے لئے ہاہر مضافات میں مرکز کھول دیئے
 گئے ہیں۔ جہاں ان کی آسائش کے لئے سب سامان بہم پہنچایا جائے گا۔

ف - ب - پ

۱۰۔ نوبل

موسیو ژاں ژاں تریپ کا خیال ہے کہ یہ عین ممکن ہے کہ بنگال میں
 واقعی قحط ہو اور سوکھیا کی بیماری کی اطلاعیں غلط ہوں۔ غیر ملکی قونصل خانوں
 میں اس بیماری سے بل چل چ گئی ہے۔ مملکت گویا، لوبیا اور مٹر سلو د گیا

کے قونصلوں کا خیال ہے کہ موسیو ژاں ژاں تریپ کا یہ جملہ کسی آنے والی خوفناک جنگ کا پیش خیمہ ہے۔ یورپی اور ایشیائی ملکوں سے بھاگے ہوئے لوگوں میں آج کل ہندوستان میں مقیم ہیں وائیسرائے کی اسکیم کے متعلق مختلف شبہات پیدا ہوئے ہیں۔ وہ لوگ سوچ رہے ہیں۔ اگر بنگال واقعی قحط زدہ علاقہ قرار دید یا گیا تو ان کے الاؤنس کا کیا بنے گا؟ وہ لوگ کہاں جائیں گے۔؟ میں حضور پر نور کی توجہ اس سیاسی الجھن کی طرف دلانا چاہتا ہوں، وائیسرائے بہادر کے اعلان سے پیدا ہو گئی ہے۔ مغرب کے ملکوں کے رفیوجیوں کے حقوق کی حفاظت کے لئے کیا ہمیں سینہ سپر ہو کر نہ لڑنا چاہیے۔ مغربی تہذیب کلچر اور تمدن کے کیا تقاضے ہیں۔ آزاد کا اور جمہوریت کو برقرار رکھنے کے لئے ہمیں کیا قدم اٹھانا چاہیے۔ میں اس سلسلہ میں حضور پر نور کے احکام کا منتظر ہوں۔

ف۔ ب۔ پ

۲۵ نومبر

موسیو ژاں ژاں تریپ کا خیال ہے کہ بنگال میں قحط نہیں ہے۔ موسیو فاں فاں فنگ چینی قونصل کا خیال ہے کہ بنگال میں قحط ہے۔ میں شرمندہ ہوں کہ حضور نے مجھے جس کام کے لئے کلکتہ کے قونصل خانے میں تعینات کیا تھا وہ کام میں گزشتہ تین ماہ میں بھی پورا نہ کر سکا۔ میرے پاس اس امر کی ایک بھی مصدقہ اطلاع نہیں ہے کہ بنگال میں قحط ہے یا نہیں ہے۔ تین ماہ کی مسلسل کاوش کے بعد بھی مجھے یہ معلوم نہ ہو سکا کہ صبح ڈیپو میٹنگ پوزیشن کیا ہے۔ میں اس سوال کا جواب دینے سے قاصر ہوں، شرمندہ ہوں۔ معافی چاہتا ہوں۔

نیز عرض ہے کہ حضور پر نور کی منجھلی بیٹی کو مجھ سے اور مجھے حضور پر نور
 کی منجھلی بیٹی سے عشق ہے۔ اس لئے کیا یہ بہتر نہ ہو گا کہ حضور پر نور مجھے کلکتہ کے
 سفارت خانے سے واپس بلا لیں اور میری شادی اپنی بیٹی سے — میرا
 مطلب ہے حضور پر نور کی منجھلی بیٹی سے کر دیں۔ اور حضور پر نور مجھے کسی ممتاز
 سفارت خانے میں سفیر اعلیٰ کا مرتبہ بخش دیں۔ اس نوازش کے لئے میں حضور
 پر نور کا تاقیامت شکر گزار ہوں گا۔
 ایدتھ کے لئے ایک نسیم کی انگوٹھی ارسال کر رہا ہوں۔ اسے ہمارا
 اشوک کی بیٹی پہنا کرتی تھی۔

میں ہوں جناب کا حقیر ترین خادم
 ایف . بی . پٹاخہ
 قونصل مملکت سائڈوگھاس برائے کلکتہ



وہ آدمی جو مر چکا ہے

صبح ناشتہ پر جب اس نے اخبار کھولا تو اس نے بنگال کے فاقہ کشوں کی تصاویر دیکھیں جو سرکوں پر، درختوں کے نیچے، گلیوں میں، کھیتوں میں بازاروں میں، گھروں میں ہزاروں کی تعداد میں مر رہے تھے۔ آلیٹ کھاتے کھاتے اس نے سوچا کہ ان غریبوں کی امداد کس طرح ممکن ہے۔ یہ غریب جو ناامید کی منزل سے آگے جا چکے ہیں۔ اور موت کی بحرانی کیفیت سے ہمکنار ہیں۔ انہیں زندگی کی طرف واپس لانا۔ زندگی کی صعوبتوں سے دوبارہ آشنا کرنا، ان سے ہمدردی نہیں دشمنی ہوگی۔

اس نے جلدی میں اخبار کا ورق اٹھا اور توس پر مریہ لگا کر کھانے لگا۔ توس نرم گرم اور کڑوا تھا۔ اور مرے کی مٹھاس اور اس کی ہلکی سی ترشی نے اس کے ذائقہ کو اور بھی نکھار دیا تھا۔ جیسے غارے کا غبار عورت کے حسن کو

نکھار دیتا ہے۔ بیکار سے سینہ کا خیال آیا۔ سینہ ابھی تک نہ آئی تھی۔ گو اس نے وعدہ کیا تھا کہ وہ صبح کے ناشتہ پر اس کے ساتھ موجود ہوگی۔ سو، یہی ہوگی بیچارہ کی اب کیا ذقت ہوگا۔ اس نے اپنی سونے کی گھڑی سے پوچھا جو اس کی گوری کلائی میں جس پر سیاہ بالوں کی ایک ہلکی سی ریشمیں لائین تھی۔ ایک سیاہ ریشمی تیتے سے بندھی تھی۔ گھڑی، فیض کے بٹن اور ٹائی کا پن، یہی تین زیور مرد پہن سکتا ہے۔ اور عورتوں کو دیکھئے کہ جسم کو زیور سے ڈھک لیتی۔ کان کے لئے زیور، پاؤں کے لئے زیور، کمر کے لئے زیور، ناک کے لئے زیور، سر کے لئے زیور، گلے کے لئے زیور، ہاتھوں کے لئے زیور اور مرد بے چارے کے لئے صرف تین زیور بلکہ دو ہی سمجھئے کیونکہ ٹائی کا پن اب نیشن سے باہر ہوتا جا رہا ہے۔ نہ جانے مردوں کو زیادہ زیور پہننے سے کیوں منع کیا گیا ہے۔ یہی سوچتے سوچتے وہ دلیا کھانے لگا۔ دلنے سے الاٹچی کی مہک اٹھ رہی تھی۔ اس کے نتھنے، اس کے پاکیزہ تعطر سے مصطفیٰ ہو گئے اور بیکار اس کے نتھنوں میں گزشتہ رات کے عطر کی خوشبو تازہ ہو گئی۔ وہ عطر جو سینہ نے اپنی ساڑھی، اپنے بالوں میں لگا رکھا تھا۔ گزشتہ رات کا، لفریب رقص اس کی آنکھوں کے آگے گھومتا گیا۔ گرانڈ ہوٹل میں ناچ ہمیشہ اچھا ہوتا ہے۔ اس کا اور سینہ کا جوڑا کتنا اچھا ہے۔ سارے ہاں کی نگاہیں ان پر جمی ہوئی تھیں۔

دونوں کانوں میں گول گول طلائی آڈنرے پہنے ہوئے تھے۔ جو اس کی ٹوڈوں کو چھپا رہے تھے۔ ہونٹوں پر جوانی کا بلسم اور میکس نیگر کی لالی کا معجزہ اور سینے کے سمن زاروں پر مونٹیوں کی مالا چمکتی، دکتی، چمکتی ناگن کی طرح سوبل کھاتی ہوئی۔

رباناج کوئی سینہ سے سکیے، اس کے جسم کی روانی اور ریشمی بنا رسی سارسی کا پڑ شور
 بہاؤ جیسے سمندر کی لہر میں چاندنی رات میں ساحل سے اٹھ کھیلیاں کر رہی ہوں۔ لہر
 آگے آتی ہے۔ ساحل کو چھو کر واپس چلی جاتی ہے۔ مدھم سی سرسراہٹ پیدا ہوتی ہے۔
 اور چلی جاتی ہے۔ شور مدھم ہو جاتا ہے۔ شور قریب آ جاتا ہے۔ آہستہ آہستہ لہر
 چاندنی میں نہانے ہوئے ساحل کو چوم رہی ہے۔

سینہ کے لب نیم داتھے۔ جن میں دانتوں کی لڑی سپید موتیوں کی مالا
 کی طرح لرزتی نظر آتی تھی..... یکا یک وہاں کی بجلی بچھ گئی۔ اور وہ سینہ سے
 ہونٹ سے ہونٹ ملائے۔ جسم سے جسم لگائے آنکھیں بند گئے رقص کے تال پر ناچتے
 رہے۔ ان سروں کی مدھم سی روانی، وہ رسیلا میٹھا تمون رواں دواں۔ رواں
 دواں موت کی سی پاکیزگی۔ نیند اور خملا اور نشہ جیسے جسم نہ ہو۔ جیسے زندگی نہ ہو۔
 جیسے تو نہ ہو۔ جیسے میں نہ ہو۔ صرف ایک بوسہ ہو۔ صرف ایک گیت ہو۔ اک لہر
 ہو۔ رواں دواں، رواں دواں..... اس نے سید کے قفلے
 کئے اور کانٹے سے اٹھا کر کھانے لگا۔ پیالی میں چائے انڈلیتے ہوئے اس نے سوچا
 سینہ کا جسم کتنا خوب صورت ہے۔ اس کی روح کتنی حسین ہے۔ اس کا دماغ
 کس قدر کھوکھلا ہے۔ اسے پرمغز عورتیں بالکل پسند نہ تھیں۔

جب دیکھو اشتراکیت، سامراجیت اور مارکسیت پر بحث کر رہی ہیں۔
 آزادی تعلیم نسواں، نوکری، یہ سب عورت، عورت نہیں فلسفے کی کتاب ہے۔ بھٹی
 ایسی عورت سے ملنے یا شادی کرنے کی بجائے تو یہی بہتر ہے کہ آدمی ارسطو پڑھا
 کرے۔ اس نے بیقرار ہو کر ایک بار سچ گھڑی پر نگاہ ڈالی۔ سینہ ابھی تک

نہ آئی تھی۔ چہ چل اور اسٹائن اور روز ویلٹ طہران میں دنیا کا نقشہ بدل رہے تھے۔
 اور بنگال میں لاکھوں آدمی بھوک سے مر رہے تھے۔ دنیا کو اطلانتک چارٹر دیا جا رہا
 تھا۔ اور بنگال میں چاول کا ایک دانہ بھی نہ تھا۔ اسے ہندوستان کی غربت پر اتنا
 ترس آیا کہ اس کی آنکھوں میں آنسو بھر آئے۔ ہم غریب ہیں بے بس ہیں نادار ہیں مجبور
 ہیں۔ ہمارے گھر کا وہی حال ہے جو تیر کے گھر کا حال تھا۔ جس کا ذکر انہوں نے
 چوتھی جماعت میں پڑھا تھا۔ اور جو ہر وقت فریاد کرتا رہتا تھا۔ جس کی دیوار میں
 سیلی سیلی اور گری ہوئی تھیں۔ اور جس کی چھت ہمیشہ ٹپک ٹپک کر رہی تھی۔
 اس نے سوچا ہندوستان بھی ہمیشہ روتا رہتا ہے۔ کبھی روتی نہیں ملتے، کبھی
 کپڑا نہیں ملتا۔ کبھی بارش نہیں ہوتی۔ کبھی دبا پھیل جاتی ہے۔ اب بنگال کے
 بیٹوں کو دیکھو، ہڈیوں کے ڈھانچے آنکھوں میں ابدی افسردگی، لبوں پر بھکاری
 کی صدا، روٹی، چاول کا ایک دانہ بیکار چائے کا گھونٹ اسے اپنے حلق میں
 تلخ محسوس ہوا۔ اور اس نے سوچا کہ وہ ضرور اپنے ہم وطنوں کی مدد کرے گا۔ وہ چندہ
 اکٹھا کرے گا۔ سارے ہندوستان کا دورہ کرے گا۔ اور چیخ چیخ کر اس کے ضمیر
 کو بیدار کرے گا۔ دورہ، جلسے، والٹیر، چندہ، اناج اور زندگی کی ایک لہر
 ملک میں اس سرے سے دوسرے سرے تک پھیل جائے گی۔ برقی رو کی طرح۔ بیکار
 اس نے اپنا نام جلی سرخیوں میں دیکھا۔ ملک کا ہر اخبار اس کی خدمات کو سراہ رہا
 تھا۔ اور خود، اس اخبار میں جسے وہ اب پڑھ رہا تھا۔ اسے اپنی تصویر جھانکتی
 نظر آئی کھدر کا لباس اور جواہر ال جلیٹ اور ہاں ویسی ہی خوب صورت مسکراہٹ
 ہاں بس یہ ٹھیک ہے۔ اس نے، سرے کو آواز دی اسے ایک اور آئیٹ لانے کو کہا۔

آج سے وہ اپنی زندگی بدل ڈالے گا۔ اپنی جیات کا ہر لمحہ ان بھوکے ننگے، پیاسے، مرتے ہوئے ہم وطنوں کی خدمت میں صرف کر دیگا۔ وہ اپنی جان بھی ان کے لئے قربان کر دیگا۔ یکایک اس نے اپنے آپ کو پھانسی کی کوسٹری میں بند دیکھا۔ وہ پھانسی کے تختے کی طرف لے جایا جا رہا تھا۔ اس کے گلے میں پھانسی کا پھندا تھا۔ جلا دینے چہرے پر غلاف اڑھا دیا۔ اور اس نے اس کھر درے موٹے غلاف کے اندر سے چلا کر کہا۔

”میں مر رہا ہوں۔ اپنے بھوکے پیاسے ننگے وطن کے لئے یہ سوچ کر اس کی آنکھوں میں آنسو پھر بھر آئے اور دو ایک گرم گرم نمکین بوندیں چائے کی پیالی میں بھی گر پڑیں۔ اور اس نے رومال سے اپنے آنسو پونچھ ڈالے۔ یکایک ایک کارپورچ میں رکی اور موٹر کا پٹ کھول کر سینہ مسکراتی ہوئی سیڑھیوں پر چڑھتی ہوئی دروازہ کھول کر اندر آتی ہوئی اسے ہیلو کہتی ہوئی۔ اس کے گلے میں بائیں ڈال کر اس کے رخسار کو پھول کی طرح اپنے عطر بنیز ہونٹوں سے چومتی ہوئی نظر آئی، بجلی، گرمی، روشنی، مسرت سب کچھ ایک تبسم میں تھا۔ اور پھر زہر، سینہ کی آنکھوں میں زہر تھا۔ اس کی زلفوں میں زہر تھا۔ اس کی مدھم ہلکی سانس کی ہر جنبش میں زہر تھا۔ وہ اجنتا کی تصویر تھی جس کے خردو حال تصور نے زہر سے ابھارے تھے۔

اس نے پوچھا۔ ”ناشتہ کر دگی؟“

”نہیں میں ناشتہ کر کے آئی ہوں۔“ پھر سینہ نے اس کی پلکوں میں

آنسو چھلکتے دیکھے بولی۔

"تم آج اُداس کیوں ہو۔؟"

وہ بولا۔ "کچھ نہیں۔ یونہی۔ بنگال کے فائدہ کشوں کا حال پڑھ رہا تھا۔"

سینہ۔ "ہمیں بنگال کے لئے کچھ کرنا چاہیے۔"

"DOOR DARLINGS" سینہ نے آہ بھر کر اور جلیبی آئینے کی مدد سے

اپنے ہونٹوں کی سرخی ٹھیک کرتے ہوئے کہا: "ہم لوگ ان کے لئے کیا کر سکتے ہیں۔"

ماسوا اس کے کہ ان کی ردحوں کے لئے پر ماتما سے شانتی مانگیں۔"

"کانڈنٹ کی تعلیم بے نا آخر۔؟" اس نے اپنے خوب صورت سپینڈ

دانٹوں کی نمائش کرتے ہوئے کہا۔

وہ سوچ کر بولا۔

"ہمیں ایک۔۔۔۔۔۔ ریزولوشن بھی پاس کرنا چاہیے۔"

"وہ کیا ہوتا ہے۔؟"

سینہ نے نہایت معصومانہ انداز میں پوچھا اور اپنی ساڑھی کا بٹو

درست کرنے لگی۔

"اب یہ تو مجھے ٹھیک طرح سے معلوم نہیں۔" وہ بولا: "اتنا ضرور

جانتا ہوں کہ جب کبھی ملک پر کوئی آفت آتی ہے۔ ریزولوشن ضرور پاس کیا

جاتا ہے۔ سنا ہے ریزولوشن پاس کر دینے سے سب کام خود بخود ٹھیک ہو

جاتا ہے۔۔۔۔۔۔ میرا خیال ہے۔ بس ابھی ٹیلی فون کر کے شہر کے کسی رہنما سے

دربارغ فن کے بارے میں پوچھتا ہوں۔"

”رہنے بھی دو ڈارنگ۔!“ سینہ نے مسکرا کر کہا۔

”دیکھو، جوڑے میں پھول ٹھیک سجا ہے۔؟“

اس نے نیسراج کی نازک ڈنڈی کو جوڑے کے اندر تھوڑا سا دیا دیا۔

”بے حد پیارا پھول ہے، نیلا جیسے کرشن کا جسم، جیسے ناگ کا پھن جیسے

زہر کارنگ۔!“

پھر سوچ کر بولا۔

”ہنیں کچھ سبھی ہو۔ ریزولوشن ضرور پاس ہونا چاہئے۔ میں ابھی ٹیلی

فون کرتا ہوں۔“

سینہ نے اسے اپنے ہاتھ کی ایک ہلکی سی جینشن سے روک لیا۔ گداز

انگلیوں کا لمس ایک ریشمی رد کی طرح اس کے جسم کی رگوں اور عروق میں پھیلتا

گیا۔ رواں دواں۔ رواں دواں۔..... اس لہرنے اسے بالکل بے بس کر دیا۔ اور وہ

ساحل کی طرح بے حس و حرکت ہو گیا۔

”آخری رہا کتنا اچھا تھا۔!“ سینہ نے اسے یاد دلاتے ہوئے کہا۔

اور اس کے ذہن میں پھر چیونٹیاں سی رنگنے لگیں۔ رنگالی قاقہ منوں

کی قطار میں اندر گھستی چلی آرہی تھیں۔ وہ انہیں باہر نکلنے کی کوشش میں کامیاب

ہوا۔ بولا۔

”میں کتنا ہوں سینہ، ریزولوشن پاس کرنے کے بعد ہمیں کیا کرنا چاہئے۔“

میرے نیاں میں اس کے بعد ہمیں فحوظ زدہ علاقے کا دورہ کرنا چاہئے کیوں۔؟“

”بہت دماغی محنت سے کام لے رہے ہو اس وقت۔“ سینہ نے قدر

تشویشناک لہجہ میں کہا۔

”بیمار ہو جاؤ گے! جانے دو۔ وہ بے چارے تو مر رہے ہیں۔ انہیں آرام سے مرنے دو۔ تم کیوں مفت میں پریشان ہوتے ہو۔؟“

”قحط زدہ علاقے کا دورہ کروں گا۔ یہ ٹھیک ہے۔ سینہ تم بھی ساتھ چلو گی نا۔؟“

”کہاں۔؟“

”بنگال کے دیہات میں۔“

”ضرور۔۔۔۔۔ مگر وہاں کس ہوٹل میں ٹھہریں گے۔؟“

ہوٹل کا ذکر سنکر اس نے اپنی تجویز کو وہیں اپنے ذہن میں قتل کر ڈالا اور قبر کھود کر وہیں اندر دفن کر دیا۔ خدا جانے اس کا ذہن اس قسم کی کتنی ناچختہ تمنائوں اور آرزوؤں کا قبرستان بن چکا ہے۔

وہ بچے کی طرح رد ٹھا ہوا تھا۔ اپنی زندگی سے سیرا سیرا۔

سینہ نے کہا۔ ”میں تمہیں تباؤں۔ ایک شاندار نازچ پارٹی ہو جائے

گرائنڈ میں۔ دو روپیہ فی ٹکٹ اور نزا اب کے پیسے الگ رہے اور جو رقم اس

طرح اکٹھی ہو جائے وہ بنگال ریلیف فنڈ میں.....!“

”ارے ررے.....“ اس نے کرسی سے اچھل کر سینہ کو اپنے

گلے لگایا۔ اے جانِ تمنا، تمہاری روح کتنی حسین ہے۔“

”جب ہی تم نے کل رات آخری رمبا کے بعد مجھ سے شادی کی درخواست

کی تھی۔“ سینہ نے ہنس کر کہا۔

”اور تم نے کیا جواب دیا تھا۔“ اس نے پوچھا۔
 ”میں نے انکار کر دیا تھا۔“ سینہ نے شرماتے ہوئے کہا۔
 ”بہت اچھا کیا۔“ وہ بولا۔ ”میں اس وقت شراب کے نشے میں تھا۔“



کارا جیوتی رام، میونی رام، پیونی رام بھوند دل تبا کو فردش کی
 دوکان پر رکی، سامنے گرانڈ ہوٹل کی عمارت تھی کسی منعلیٰ مقبرے کی طرح وسیع
 اور یہ شکرہ !

اس نے کہا: ”تمہارے لئے کون سے سگریٹ لے لوں۔“
 ”روز مجھے اس کی خوشبو پسند ہے۔“ سینہ نے کہا۔
 ”امی دودن کھینے پانی کی جھوکی تھے داؤ۔“
 ایک بنگالی ریڈ کار ڈھوتی پہنے ہوئے بھیک مانگ رہا تھا اس کے ساتھ
 ایک چھوٹی سی راکھی تھی۔ میلی کچیلی، خاک میں ڈالی ہوئی آنکھیں علیظ اور
 ادھ مندی سینہ نے کراہیت سے منہ پھیر لیا۔
 ”میم صاحب ایکسا پوئے شاداؤ۔“ راکھا گڑا گڑا رہا تھا۔
 ”تو بس روز ہی لے آتا ہوں۔“ یہ کہہ کر وہ جیونی رام۔ میونی رام۔
 پیونی رام، بھرند دل تبا کو فردش کی دوکان کے اندر غائب ہو گیا۔
 سینہ کار میں بیٹھی لیکن بنگال کی بھوکی لکھیاں اس کے دماغ میں
 بھن بھناتی رہیں۔ میم صاحب..... میم صاحب..... میم صاحب۔

میم صاحب نے دو ایک بار انہیں جھڑک دیا۔ لیکن بھوک جھڑکنے سے کہاں ددر ہوتی ہے۔ وہ اور بھی قریب آجاتی ہے۔ لڑکی نے ڈرتے ڈرتے اپنے ہنہے ہنہے ہاتھ سینہ کی ساڑھی سے لگا دیئے۔ اور اس کا پلو پکڑ کر لجاجت سے کہنے لگی۔

”میم صاحب..... میم صاحب..... میم صاحب بورڈ کھیدے پیچھے کی چھوڑا۔“

سینہ اب بالکل زچ ہو گئی تھی۔ اس نے جلدی سے پلو چھڑا لیا۔ اتنے میں وہ آگیا۔ سینہ بولی۔

”یہ گداگر کیوں اس قدر پریشان کرتے ہیں۔ کارپوریشن کوئی انتظام نہیں کر سکتی ہے کیا۔؟..... جب سے نم دوکان کے اندر داخل ہوئے ہو..... یہ.....!“

اس نے گداگر لڑکے کو زور سے چپٹ لگایا اور کار گھبرا کر گرانڈ ہوٹل کے پورچ میں لے آیا۔

بنگلہ کی لڑائی جو ایک جھٹکے کے ساتھ دور جا پڑی تھی۔ وہیں فرس خاک پر کراہنے لگی۔ لڑکے نے اپنی چھوٹی ہین کو اٹھانے کی کوشش کرتے ہوئے کہا۔

”تمار کو تھا ڈلا گے نے تو۔“

رہائی سکنے لگی.....

ناچ عروج پر تھا۔

سینیہ اور وہ ایک میز کے کنارے بیٹھے ہوئے تھے۔

سینیہ نے پوچھا۔ "کتنے روپے اکٹھے ہوئے۔؟"

"ساڑھے چھ ہزار۔"

"ابھی تو ناچ عروج پر ہے۔ صبح چار بجے تک....."

"تو ہزار روپیہ ہو جائے گا۔" وہ بولا۔

"آج تم نے بہت کام کیا ہے۔" سینیہ نے اس کی انگلیوں کو چھو کر

کہا

"کیا پیو گی۔؟"

"تم کیا پیو گے۔؟"

"جن اور سوڈا۔"

سینیہ بولی۔ "بیرا صاحب کے لئے ایک لارج جن لاؤ اور سوڈا۔"

"ناچتے ناچتے اور پیتے پیتے پریشان ہو گئی ہوں۔"

"اپنے وطن کی خاطر سب کچھ کرنا پڑتا ہے ڈارلنگ۔" اس نے سینیہ

کو تسلی دیتے ہوئے کہا۔

"اوہ مجھے امپریلیزم سے کس قدر نفرت ہے۔" سینیہ نے پر خلوص لہجہ

میں کہا۔

"بیرا، میرے لئے ایک درجن لاؤ۔"

بیرے تے درجن "کاجام لاکر سامنے رکھ دیا۔ جن کی سپیدی میں
 درموتھ کی لالی اس طرح نظر آتی تھی جیسے سینہ کے عنبریں چہرے پر اس کے
 لب لعلیں سینہ نے جام ہلایا اور کاک ٹیل کا رنگ شفقی ہو گیا۔ سینہ نے
 جام اٹھایا اور بجلی کی روشنی نے اس کے جام میں گھل کر یاقوت کی سی چمک
 پیدا کر دی۔ یاقوت سینہ کی انگلیوں میں تھرا رہا تھا۔ یاقوت جو خون کی طرح
 سرخ تھا۔



ناچ عروج پر تھا اور وہ اور سینہ ناچ رہے تھے۔ ایک گت، ایک
 تال، ایک لے، سمندر دور..... بہت دور..... کہیں نیچے چلا گیا تھا۔ اور
 زمین گم ہو گئی تھی۔ اور وہ ہوا میں اڑ رہے تھے۔ اور سینہ کا چہرہ اس کے کندھے
 پر تھا اور سینہ کے بالوں میں لمبی ہوئی خوشبو اسے بلا رہی تھی۔ بال بنانے کا
 انداز کوئی سینہ سے سیکھے۔ یہ عام ہندوستانی لڑکیاں تو بیچ میں سے یا
 ایک طرف مانگ نکال لیتی اور تیل چھڑ کر بالوں میں کنگھی کر لیتی ہیں۔ بہت
 ہوا تو دو دو چوٹیاں کر ڈالیں۔ اور اپنی دانست میں فیشن کی شہزادی بن بیٹھیں
 مگر یہ سینہ ہی جانتی ہے کہ بالوں کی ایک الگ ہستی ہوتی ہے۔ ان کا اپنا
 حسن ہوتا ہے۔ ان کی مشاطگی عورت کی نسائیت کی معراج ہے۔ جیسے کوئی
 مصور سادہ تختے پر حسن کے نازک خطوط کھینچتا ہے۔ اسی طرح سینہ بھی
 اپنے بال سنوارتی تھی کبھی اس کے بال کنول کے پھول بن جاتے کبھی کانوں

پر ناگن کے پھن۔ وہ کبھی چاند کا ہالہ ہو جاتے کبھی ان بالوں میں ہمالیہ کی
وادپوں کے سے نشیب و فراز پیدا ہو جاتے۔ سینہ اپنے بالوں کی آرائش میں
ایسے جمالیاتی ذوق اور جودتِ طبع کا ثبوت دیتی تھی کہ معلوم ہوتا تھا۔ سینہ
کی عقل اس کے دماغ میں نہیں، اس کے بالوں میں ہے.....!



ناچ عروج پر تھا اور یہ بال اس کے رخساروں سے مس ہو رہے
تھے۔ اس کے رگ و پے میں رقص کی روانی تھی۔ اور اس کے تھنوں میں اس
خوشبو کا نعر اس کا جسم اور سینہ کا جسم گھل کر ایک ہو گئے تھے۔ اور ایک
شعلے کی طرح ساز کی دھن پر لہرا رہے تھے۔ ایک شعلہ، ایک پھن، ایک زہر
..... ایک لہر..... لہریں..... لہریں، ہلکی ہلکی، گرم مدورسی لہریں ساحل
کو چومتی ہوئی۔ لوریاں دیکر تھپک تھپک کر سلاتی ہوئی سو جاؤ، موت میں
زندگی ہے۔ حرکت نہ کرو۔ سکون میں زندگی ہے۔ آزادی نہ طلب کرو۔ غلامی
ہی زندگی ہے۔ چاروں طرف ہال میں ایک میٹھا سا زہر سا ہوا تھا۔ شراب
میں..... عورت میں..... ناچ میں..... سینہ کے نیلے سائے میں۔ اس
کے پراسرار تبسم میں، اس کے نیم والیوں کے اندر کا پتی ہوئی موتیوں کی
لڑھی میں، زہر..... زہر اور نیند اور سینہ کے آہستہ سے کھلتے ہوئے، بند
ہوتے ہوئے لب، اور نغمے کا زہر، سو جاؤ..... سو جاؤ..... سو جاؤ۔
..... یکا یک ہال میں بجلی بجھ گئی۔ اور وہ سینہ کے ہونٹوں سے ہونٹ

ملائے۔ اس کے جسم سے جسم لگائے۔ مدھم مدھم دھیمے دھیمے ہو لے ناچ کے
جھولے میں گہرے، گداز، گرم آغوش میں کھو گیا۔ بہ گیا۔ سو گیا، مر گیا۔

(۳)



وہ آدمی جو ابھی زندہ ہے

..... میں مر چکا ہوں۔؟ میں زندہ ہوں۔؟..... میری پھی پھیٹی
بے نور بے لہر آنکھیں آسمان کی پہنائیوں میں کسے ڈھونڈ رہی ہیں۔؟ آؤ پل بھر
کے لئے اس قونصل خانے کی سیڑھیوں پر بیٹھ جاؤ اور میری داستان سنتے جاؤ۔
جب تک پولیس، سیوا سمیٹی، یا انجمن خدام المسلمین میری لاش کو یہاں سے اٹھا
نے جائیں۔ تم میری داستان سن لو۔ نفرت سے منہ پھیرو۔ میں بھی تمہاری طرح
گوشت پوست کا بنا ہوا انسان ہوں۔ یہ سچ ہے کہ اب میرے جسم پر گوشت کم
اور پوست زیادہ نظر آتا ہے۔ اور اس میں بھی سڑاند پیدا ہو رہی ہے اور ناک
سے پانی کے بلبلے سے اٹھ رہے ہیں۔ لیکن یہ تو سائینس کا ایک معمولی سا عملیہ
ہے۔ تمہارے جسم اور میرے جسم میں صرف اتنا فرق ہے کہ میرے دل کی حرکت

بند ہو گئی ہے۔ دماغ نے کام کرنے سے انکار کر دیا ہے۔ اور پیٹ ابھی تک بھوکا
 ہے۔ یعنی اب بھی اس قدر بھوکا ہے کہ میں سوچتا ہوں۔ اگر تم چاول کا ایک ہی
 دانہ میرے پیٹ میں پہنچا دو تو وہ پھر سے کام شروع کر دے گا۔ آزما کر دیکھ لو۔ کہ صبح چلے
 ٹھہرو، ٹھہرو، ٹھہرو نہ جاؤ۔ میں تو یونہی مذاق کر رہا تھا تم گھبرا گئے کہ کلکت کے
 مردے بھی بھیک مانگتے ہیں۔؟ خدا کے لئے نہ جاؤ۔ میری داستان سن لو۔ ہاں
 ہاں اس چاول کے دانے کو اپنی مٹھی میں سنبھالی کر رکھو۔ میں اب تم سے بھیک
 نہیں طلب کروں گا۔ کیونکہ میرا جسم اب گل چکا ہے۔ اسے چاول کے دانے کی ضرورت
 نہیں رہی۔ اب یہ خود ایک دن چاول کا دانہ بن جائیگا۔ نرم نرم گداز مٹی میں
 جس کے ہر مسام میں ندی کا پانی رچا ہوگا۔ یہ جسم گھل جائے گا۔ اپنے اندر دھان
 کی پیزی اگتے ہوئے دیکھے گا۔ اور پھر یہ ایک دن پانی کی پتلی تہہ سے ادر پر نر کمال
 کر اپنے سبز سبز خوشوں کو ہوا میں لہرائیگا۔ مسکرائے گا۔ ہنسے گا۔ کھلکھلائے گا۔
 کرنوں سے کھیلے گا۔ چاندنی میں نہانے گا۔ پندوں کے چھپووں اور خنک ہوا کے
 جھونکوں کے شہد آئیں بوسوں سے اسکی حیات کے بند بند میں ایک نئی رعنائی
 ایک نیا حسن، ایک نیا نعمہ پیدا ہوگا۔ چاول کا ایک دانہ ہوگا۔ صرف کے
 موتی کی طرح اجلا، معصوم اور خوب صورت۔۔۔۔۔ آج میں تم سے ایک راز کی
 بات کہتا ہوں۔ دنیا کا سب سے بڑا راز، وہ راز جو تمہیں ایک مردہ ہی بنا سکتا ہے
 اور وہ یہ ہے کہ خدا سے دھا کر دو۔ وہ تمہیں انسان نہ بنائے۔ چاول کا ایک دانہ
 بنا دے۔ گو زندگی انسان میں بھی ہے اور چاول کے دانے میں بھی۔ لیکن جو زندگی۔
 چاول کے دانے میں ہے۔ وہ انسان کی زندگی سے کہیں بہتر ہے۔ جو بصورت ہے۔

پاک ہے اور انسان کے پاس بھی اس زندگی کے سوا اور ہے کیا۔
 انسان کی جائیداد اس کا جسم، اس کا باغ اس کا گھر نہیں بلکہ یہی اس
 کی زندگی ہے۔ اس کا اپنا آپ، وہ ان سب چیزوں کو اپنے لئے استعمال کرتا ہے
 اپنے جسم کو، اپنی زمین کو، اپنے گھر کو اس کے دل میں چند تصویریں ہوتی ہیں۔ چند خیال
 آگ کے چند انگارے ایک مسکراہٹ وہ ان ہی پر جیتا ہے۔ اور جب مر جاتا ہے تو صرف
 انہیں اپنے ساتھ لے جاتا ہے۔

چاول کے دانے کی زندگی تم دیکھ چکے۔ اب آؤ۔ میں تمہیں اپنی زندگی دکھاؤں
 نفرت سے منہ نہ پھیر لو۔ کیا ہوا۔ اگر میرا جسم مردہ ہے۔ میری روح تو زندہ ہے۔ میری
 روح تو بیدار ہے اور بیشتر اس کے کہ وہ بھی سو جائے، وہ تمہیں ان چند دنوں کی
 کہانی سنانا چاہتی ہے۔ جب روح اور جسم ایک ساتھ چلتے پھرتے ناچتے گاتے
 مہنتے بولتے تھے۔ روح اور جسم، دو میں مزا ہے۔ دو میں حرکت ہے۔ دو میں زندگی ہے۔
 دو میں تخلیق ہے۔ جب دھرتی اور پانی ملتے ہیں تو چاول کا دانہ پیدا ہوتا ہے۔
 جب عورت اور مرد ملتے ہیں تو ایک خوبصورت ہنستا ہوا بچہ ٹھہور میں
 آتا ہے۔ جب روح اور جسم ملتے ہیں تو زندگی پیدا ہوتی ہے۔ آؤ تمہیں اپنے دو کی داستان
 جب جسم الگ ہو جاتا ہے تو اس میں سڑاند پیدا ہوتی ہے اور جب روح الگ ہوتی
 ہے تو اس میں سے دھواں اٹھتا ہے۔ اگر عورت سے دیکھو گے تو تمہیں اس دھوئیں میں
 میرے ماضی کی قصا ویر لڑتی، دکستی، گم ہوتی ہوئی نظر آئیں گی..... یہ تجلی کیا تھی۔
 یہ میری بیوی کی مسکراہٹ تھی..... یہ میری بیوی ہے..... بشر اؤ نہیں
 سامنے آ جاؤ، اے جان تمنا۔..... اے دیکھا آپ نے۔ یہ سانولی سلونی مورت

یہ گھنے بال کرتک لہراتے ہوئے۔ یہ شرمیلا تبسم۔ یہ جھکی جھکی حیران حیران آنکھیں۔ یہ آج سے تین سال پہلے کی لڑکی ہے۔ جب میں نے اسے اپنا پارا کے ساحلی گاؤں میں سمندر کے کنارے دوپہر کی سوئی ہوئی فضا میں دیکھا تھا..... میں ان دنوں اجاڑے قصبے میں زمیندار کی لڑکی کو ستار سکھا تا تھا۔ اور یہاں اپنا پارا میں دو دن کی چھٹی لیکر اپنی بڑی موسیٰ سے ملنے کے لئے آیا تھا۔ یہ خاموش گاؤں سمندر کے کنارے بانسوں کے حصیڈ اور ناریل کے درختوں سے گھرا ہوا اپنی ادا اسی میں گم تھا۔ نہ جانے ہمارے بنگالی گاؤں میں اتنی ادا اسی کہاں سے آجاتی ہے۔ بانس کے چھپروں کے اندر اندر ہے۔ سیلن ہے۔ بانس کی ہانڈیوں میں چاول و بے پڑے ہیں۔ جھلی کی بو ہے۔ تالاب کا پانی کائی سے سبز ہے۔ دھان کے کھیتوں میں پانی ٹھہرا ہوا ہے۔ ناریل کا درخت ایک نیکی برہمی کی طرح آسمان کے سینے میں گہرا گھاؤ ڈالے کھڑا ہے۔ ہر جگہ، ہر وقت درد کا احساس ہے۔ ٹھہراؤ کا احساس ہے۔ حزن کا احساس ہے۔ سکون۔ جمود اور موت کا احساس ہے۔ یہ ادا اسی جو تم ہماری محبت، ہماری سماج ہمارے ادب اور نغمے میں دیکھتے ہو۔ یہ ادا اسی ہمارے گاؤں سے شروع ہوتی ہے اور پھر ساری دھرتی پر پھیل جاتی ہے۔ جب میں نے اسے پہلے پہل دیکھا تو یہ مجھے ایک جل پری کی طرح حسین نظر آئی۔ یہ اس وقت پانی میں نیر رہی تھی۔ اور میں ساحل کی ریت پر ٹھہل رہا تھا۔ اور ایک نئی دھن میں سوچ رہا تھا۔ یکا یک میرے کانوں میں ایک شیریں نسوانی آواز سنائی دی۔

”پرے ہٹ جاؤ، میں کنارے پر آنا چاہتی ہوں۔“

میں نے دیکھا آواز سمندر میں سے آرہی تھی۔ لانے رشید گھنے بال اور

جل پری کا چہرہ ہنستا ہوا مسکراتا ہوا اور دور پرے اٹھتا ہوا کشتی جس کا ٹیلا
باد بان دھوپ میں سونے کے تپنے کی طرح چمکتا نظر آ رہا تھا۔
میں نے کہا۔ ”کیا تم سات سمندر پار سے آئی ہو۔؟“
وہ ہنس کر بولی۔

”ہنیں میں تو اسی گاؤں میں رہتی ہوں۔ وہ کشتی میرے باپ کی ہے۔ وہ
مچھلیاں مکھڑ رہا ہے۔ میں اس کے لئے کھانا لائی ہوں..... ذرا دیکھ کر حلو۔ تمہارے
قریب نارمل کے تنے کے پاس کھانا رکھا ہے۔ اور وہاں میری سارھی بھی ہے۔“
یہ کہہ کر اس نے پانی میں ایک ڈبھی لگائی اور سچر لہروں میں سچوٹتے ہوئے
بلبلوں کی افشاں سعی بناتی ہوئی کنارے کے قریب آگئی۔ بولی۔
”پرے ہٹ جاؤ اور وہ دھوقی مجھے دیدو۔“

میں نے کہا۔

”ایک شرط پر۔“

”کیا ہے۔؟“

”میں بھی مچھلی سمجھتا کھاؤں گا۔ بہت بھوک لگی ہے۔“

وہ ہنسی اور سچر سن سے ایک تیر کی طرح پانی کے سینے کو چرتی ہوئی دور
چلی گئی۔ جہاں اس کے چاروں طرف سورج کی کرنوں نے پانی میں طلائی جلال بن رکھا
تھا۔ اور اس کا نازک چہرہ یاسیک اندام جسم اک نئی کشتی کی طرح ان پانیوں میں
گھومتا نظر آیا۔ پھر وہ گھومی اور سیدھی کنارے کو ہوئی۔ لیکن اب ہولے ہولے آرہی
تھی۔ آہستہ آہستہ ڈنگ ڈنگ.....

میں نے پوچھا۔

”کیا ہوا ہے تمہیں۔؟“

بولی۔ ”آج کل بھات بہت مہنگا ہے۔ روپے کا دو سیر ہے۔ میں۔

تمہیں بھات نہیں کھلا سکتی۔“

”پھر، میں کیا کروں۔ مجھے تو بھوک.....“

”سمندر کا پانی پیو۔“ اس نے شوخی سے کہا۔ اور پھر ایک ڈبکی لگائی۔

• • •

جب وہ میری بیوی بن کر میرے گھر آئی تو بھات روپے کا دو سیر تھا۔ اور میری ننھاہ

بچاس روپے ماہانہ تھی۔ بیاہ سے پہلے مجھے خود صبح اٹھ کر بھات پکانا پڑتا تھا۔ کیونکہ زمیندار کی بیٹی اسکول جاتی تھی۔ اور مجھے علی الصبح اسے ستار سکھانے کے لئے جانا پڑتا تھا۔ شام کو بھی اسے دو گھنٹے تک ریاض کرانا تھا۔ دن میں بھی زمیندار بلا لیتا تھا۔

”ستار سناؤ جی۔ جی بہت ادا اس ہے۔!“

پھر یہ نہیں سی بچی ہمارے ہاں آگئی..... ادھر آؤ بیٹیا.....

ہاں مسکرا دو۔ ہنس پڑو۔ ان سے کہہ دو میں بالکل معصوم ہوں انجان ہوں میری عمر دو سال کی بھی نہیں اور مجھے جھنجھنا بجانے، گڑیا سے کھیلنے اور ماں کی چھاتی سے لگ کر دودھ پینے اور دودھ پیتے پیتے اس کے سینے سے اپنے منہ منے ہاتھ چٹائے اس گداز آغوش میں سو جانے کا بہت شوق ہے۔ میں اتنی پاکیزہ ہوں کہ خود بول بھی نہیں سکتی۔ بات بھی نہیں کرتی، صرف مڑ مڑ تکستی ہوں۔ اس آسمان کی طرف

جس کے مالک نے مجھے اس زمین پر بھیجا ہے۔ کہ میں اپنے باپ کے دل میں انسانی مسرت کی کرن بکریوں اور بانس کی میلی میلی چھیر یا میں خوشی کا گیت بن کر گھر کے آگن کو اپنی ہنسی کے راگ سے بھر دوں۔۔۔۔۔ مسکرا دو بیٹیا!۔

ہاں تو جب یہ نہیں سہی بچی پیدا ہوئی۔ اس وقت بھات روپے کا ایک سیر تھا۔ لیکن ہم لوگ اس پر بھی خدا کا شکر بجالاتے تھے۔ جس نے چاول کے دانے بنا کر اور زمیندار کے پاؤں چومتے تھے، جس نے ہمیں چاول کے دانے کھلائے اور سچ بات تو یہ ہے کہ بنانے اور کھانے کے سچ میں چیز حاصل ہے۔ وہ بجائے خود ایک پوری تاریخ ہے۔ انسانی زندگی کے ہزاروں سال کی داستان ہے۔ اس کی تہذیب و تمدن، مذہب اور فلسفہ اور ادب کی تفسیر ہے۔ بنانا اور کھانا بہت سہل الفاظ ہیں۔ لیکن ذرا اس گہری خلیج کو بھی دیکھیے۔ جو ان دو لفظوں کے درمیان حاصل ہے۔



بھات روپے کا ایک سیر تھا۔
 پھر بھات روپے کا تین پاؤ ہوا۔
 پھر بھات روپے کا آدھ سیر ہوا۔
 پھر بھات روپے کا ایک پاؤ ہوا۔
 اور — پھر بھات معدوم ہو گیا۔
 پھر دختوں پر سے آم، جامن، کیشل، شریفیہ کیلے ختم ہو گئے۔
 تارسی ختم۔ ساگ سبزی ختم۔ مچھلی ختم۔ مارلی ختم۔ کہتے ہیں زمیندار کے پاس منوں

اناچ تھا۔ اور بیٹے کے پاس بھی لیکن کہاں تھا کسر جبکہ تھا کسی کو معلوم نہ تھا۔ اناچ حاصل کرنے کی سب تدبیریں رائیگاں گئیں۔ گرہ گزارا۔ منہ نہیں کرنا۔ خدا سے دعا مانگنا۔ خدا کو دھمکی دینا۔ سب کچھ ختم ہو گیا۔ صرف اللہ کا نام باقی تھا یا نہ میندار اور بیٹے کا گھر۔ اناچ کی گرائی دیکھ کر تو میندار نے میرا سنا سکا تھا نا بند کر دیا۔ جب لوگ بھوکے مر رہے ہوں اس وقت نغمہ کی کسے سوچتی ہے۔ پچاس روپے دیکر سنا کون کھیتا ہے۔ بھوکا، ناامیدی اور ملکیتی ہوئی بچی۔!

میں نے اپنی بیوی سے کہا۔

"ہم کلکتہ چلیں گے۔ وہاں لاکھوں لوگ بستے ہیں۔ شاید وہاں کوئی کام

چل جائے۔!"

"چلو کلکتہ چلو۔!"

"چلو کلکتہ چلو۔!" جیسے یہ صد اسارے گاؤں والوں نے سن لی گاؤں کی سماجی زندگی اک بند کی طرح مضبوط ہوتی ہے۔ یکایک "چلو کلکتہ چلو" کی صدانے اس بند کا ایک کنارہ توڑ دیا۔ اور سارا گاؤں اس سوراخ کے راستے سے بہنے نکلا۔

"چلو کلکتہ چلو۔..... ہر لب پر یہی صدا سنتی..... چلو کلکتہ چلو.....!"

سیکڑوں، ہزاروں آدمی اس سڑک پر چل رہے تھے۔ یہ سڑک جو کلکتہ کے مضافات میں سے بنگال کے دور دور پھیلے ہوئے گاؤں میں سے گھومتی ہوئی آ رہی تھی۔ یہ سڑک جو ان انسانوں کے لئے شہ رگ کی طرح تھی۔

چلو کلکتہ چلو..... چیونٹیاں رینگ رہی تھیں۔ خاک و خون میں اٹی

ہوئی لتھڑی ہوئی اور کلکتہ کی لاش کی طرف جا رہی تھیں۔ ہزاروں، لاکھوں کی

تعداد میں۔ اور اس قافلے کے اوپر گدھ گھوم رہے تھے۔ اور ساری فضا میں مردہ گوشت کی بو تھی۔ چھینٹیں تھیں۔ فضا میں، آہ و بکا اور آنسوؤں کی سیلن اور لاشیں جو سڑک پر طاعون زدہ چوہوں کی طرح بکھری پڑی تھیں۔ لاشیں جنہیں گدھوں نے کھایا تھا۔ اور اب ان کی ہڈیاں دھوپ میں چمکتی نظر آتی تھیں۔ لاشیں جنہیں گیدڑوں نے کھایا تھا۔ لاشیں جنہیں کتے ابھی تک کھا رہے تھے۔ لیکن چیونٹیاں آگے بڑھتی جا رہی تھیں۔ یہ چیونٹیاں بنگال کے ہر حصے سے بڑھتی چلی آ رہی تھیں۔ اور ان کے ذہن میں کلکتہ کی لاش تھی۔ کوئی کسی کا پرسان حال کیسے ہوتا۔ ان لاکھوں دیووں میں سے ہر شخص اپنے لئے لڑ رہا تھا۔ جی رہا تھا۔ مرد ہاتھ بھرت کا ایک وقت مفرد ہے۔ شاید ایسا ہی ہونا تھا۔ ان لوگوں کی موت اسی طرح لکھی تھی۔ ان ہزاروں لاکھوں چیونٹیوں کی موت، پیٹ میں بھوک کا دوزخ اور آنکھوں میں یاسیت کی ہیبت تاریخی لئے۔ یہ انسانی چیونٹیاں اپنے بو جھل قدموں سے سڑک پر چل رہی تھیں۔ لڑ رہی تھیں۔ کراہ رہی تھیں۔ مر رہی تھیں۔ کاش ان انسانوں میں چیونٹیوں کا سا ہما نظم و نسق ہوتا تو بھی یہ صورت حال نہ ہوتی۔ چیونٹیاں اور چوہے بھی اس پر ہی طرح نہیں مرتے۔

راستہ میں کہیں کہیں خیرات بھی مل جاتی تھی۔ ہندو ہندوؤں کو۔ اور مسلمان مسلمانوں کو خیرات دیتے تھے۔ لیکن خیرات سے کب کسی کا پیٹ بھرتا ہے خیرات تو زندگی عطا نہیں کرتی۔ خیرات ہمیشہ دھوکا دیتی ہے۔ خیرات کرنے والے کو بھی اور خیرات لینے والے کو بھی ہمیں بھی خیرات ملی اور ایک دن ایک سال نارمل ہاتھ لگ گیا۔ بچی کب سے دودھ کے لئے چلا رہی تھی۔ اور ماں کی چھاتیاں اس دھرتی کی طرح تھیں

بس پر مدت سے پانی کی ایک بوند برسی ہو۔ اس کا پھول سا جسم جھلس گیا تھا۔ وہ بار بار بچھو کو پچکارنے کے لئے اس کے ہاتھ میں جھنجھنا دے دیتی۔ بچھو کو یہ جھنجھنا بہت پسند تھا۔ وہ اسے ہر وقت کیلجے سے لگائے رکھتی۔ اس وقت بھی وہ اس جھنجھنے کو زور سے اپنی مٹھی میں دبائے اپنی ماں کے شانے سے لگی بلک رہی تھی۔ اور روئے جاتی تھی۔ جیسے کوئی بے بس زخمی جانور برابر چپخچے جاتا ہے۔ اور جب تک اسے موت نہیں آتی برابر اسی طرح، اسی انداز میں، اسی لئے میں بین کئے جاتا ہے..... لیکن اچھا ہوا عین اسی روز ہمیں ایک سالم نارمل مل گیا۔ نارمل کا دودھ ہم نے بچھو کو پلایا اور نارمل ہم دونوں نے کھایا۔ ایسا معلوم ہوا جیسے سارا جہان جی اٹھا ہو۔



اب کسی کے پاس کچھ نہ تھا۔ سب تجارت ختم ہو چکی تھی — صرف گوشت پوست کی تجارت ہو رہی تھی۔ اس کے تاجر شمالی ہند سے آتے تھے۔ ان میں یتیم خانوں کے منیجر تھے۔ جنہیں یتیموں کی تلاش تھی۔ ماں باپ اپنے منہ سے بچے اور چھوٹے چھوٹے لڑکے ان کے حوالے کر کے انہیں یتیم بنا رہے تھے۔ دراصل غربت ہی تو یتیم پیدا کرتی ہے۔ ماں باپ کا زندہ رہنا یا مر جانا ایک خدائی امر ہے۔ ان تاجروں میں دھوا آشرموں کے کارکن بھی تھے۔ اور خالص تاجر جو بر قسم کی اخلاقی مذہبی، تمدنی ریاکاری سے الگ ہو کر خالص تجارت کرتے تھے۔ نوجوان لڑکیاں، بکریوں کی طرح ٹٹولی جاتی تھیں

مال اچھا ہے۔

رنگ کالا ہے۔

ذرا ادبلی ہے۔

منہ پر چھچک ہے۔

ارے اس کی تو بالکل ہڈیاں نکل آئی ہیں۔

چلو۔ خیر، ٹھیک ہے۔

دس روپے دیدو۔

خاندن بیویوں کو، مائیں لڑکیوں کو، بھائی مہنوں کو فروخت کر رہے تھے۔

یہ وہ لوگ تھے جو اگر کھاتے پیتے ہوتے تو ان تاجروں کو جان سے مار دینے پر تیار ہو جاتے لیکن اب یہی لوگ نہ صرف انہیں بیچ رہے تھے۔ بلکہ بچیے وقت خوشامد بھی کرتے تھے۔ دوکاندار کی طرح اپنے مال کی تعریف کرتے۔ لڑکھاتے۔ جھگڑا کرتے۔ ایک ایک پیسے کے لئے مر رہے تھے۔

مذہب، اخلاقیات، ماننا، زندگی کے قومی سے قومی ترین جذبوں کے بھی

چھلے اتر گئے تھے۔ اور نسلی بھوک کی پیاسی شوخو از زندگی۔ منہ پھاڑے سامنے کھڑی تھی۔

میرسی بیوی نے کہا۔

"ہم بھی اپنی بچی بیچ دیں۔"

ڈرتے ڈرتے، شرمندہ، تجویب سی ہو کر اس نے یہ الفاظ کہے اور پھر

فوراً ہی چپ ہو گئی۔ اس نے کنکھیوں سے میرسی طرف دیکھا۔ جیسے وہ اپنے الفاظ

کے تازیا نونوں کا اثر دیکھ رہی ہو۔ اس کی نگاہوں میں ایک ایسا احساس جرم تھا۔

جیسے اس نے اپنے ہاتھوں سے اپنی بچی کا گلا گھونٹ ڈالا ہو۔ جیسے اس نے اپنے

خاندنہ کو زندگیاں کر کے اس کے بدن پر کھڑے لگا دیے ہوں۔ جیسے اس نے خود اپنے ہاتھوں سے پھیلائی کا سچا تیار کیا ہو اور اب اس کی دہلی پہلی گردن اس میں لٹک رہی ہو۔

مجھے یہ لگتا نہیں کہ وہ کیوں مر گئی۔ مرنے کو تو وہ اسی وقت مر گئی تھی۔ جس وقت اس نے یہ الفاظ کہے تھے۔ شاید ان الفاظ کے زبان تک آنے سے بہت عرصہ پہلے ہی وہ مر چکی تھی۔ لیکن اب بھی سمجھ میں نہیں آتا۔ مر کر بھی سمجھ میں نہیں آتا۔ غور کرنے پر بھی سمجھ میں نہیں آتا کہ اس کے منہ سے یہ الفاظ نکلا۔ کیونکر ہوا؟

کس بھیانک قوت نے اس کی ماتا کو مار دیا تھا۔ اس کی روح کو کچل دیا تھا جیسا کہ میں نے ابھی کہا۔ مجھے اس کے مرجانے کا مطلق افسوس نہیں۔ افسوس تو یہ ہے کہ اس کی ماتا کیوں مر گئی۔ وہ ماتا جسے سب لازوال کہتے ہیں۔۔۔۔۔ مجھے اچھی طرح یاد ہے۔ میں نے اس وقت اپنی کچی کو چھین کر اپنے سینے سے لپٹا لیا تھا۔ میں نے خشمگین نگاہوں سے اس کی طرف دیکھا۔ لیکن وہ اسی طرح لاشیٰ کے انداز میں۔ میرے غم و غصہ کو نظر انداز کرتی ہوئی۔ لنگڑاتی ہوئی۔ میرے پیچھے چھپے آ رہی تھی۔ کولہو کے اندھے بیل کی طرح۔ اس کے پریشان بال دھول میں اٹے ہوئے تھے۔ جسم پر دھوئی تار تار ہو چکی تھی۔ دائیں پاؤں کے زخم سے خون رستا تھا۔ اور وہ آنکھیں ————— بائے وہ جل پر ہی کہاں غائب ہو گئی تھی۔ وہ سمندر میں طلائی مچھلی کی طرح تیرنے والی سبک اندام ننگالی دوشیزہ ————— وہ پھول کا ساجن جس میں تاج کا مرمر، ایلورا کے مندروں کی رعنائی اور اسٹوک کے کبتوں کی ابدیت کھلی ہوئی تھی۔ آج کدھر غائب ہو گیا تھا۔ کس لئے یہ حسن

یہ ماننا۔ یہ روح اس سڑک پر اک روندی ہوئی لاش کی طرح پڑی تھی۔ اگر یہ سچ ہے کہ عورت ایک اعتقاد ہے۔ ایک معجزہ ہے، زندگی کی سچائی ہے۔ اس کی منزل اس کا مستقبل ہے تو میں یہ کہہ سکتا ہوں کہ یہ اعتقاد، یہ سچائی۔ یہ معجزہ چاروں کئے دانے سے اگتا ہے۔ اور اس کے نہ ہونے سے مرجاتا ہے۔

جل پر مری نے میری گود میں دم توڑ دیا۔ وہ تھکی ماندی، خاک میں اٹی ہوئی اسی سڑک کے کنارے سو گئی۔ میری آغوش میں، دو تین ہچکیاں لہیں۔ اور سانس غائب ————— نہ جانے میرے احساسات کیوں مجھے اس لمحہ کی طرف گھسیٹ کر لے گئے۔ جب میں نے پہلی بار اس کے ہونٹوں کو چوما تھا۔ اور اس کی ہسکی ہوئی سانس نے مجھے سگندہ راج کے کھیلوں کی یاد دلادی تھی۔ اس وقت بھی وہی سگندہ راج کے کھیلوں کی مہک تیزی سے میرے نیشنوں میں گھسی چلی آئی۔ اور میری آنکھوں میں آنسو آگئے۔ اور میں اس کے مردہ لبوں کی طرف تکیے لگا۔ اور میرے آنسو، اس کے لبوں پر اس کی آنکھوں پر اس کے رخساروں پر گرنے لگے۔

وہ میری گود میں مری پڑی تھی۔ جل پر مری چالیس سال کی عمر میں مر گئی۔ خاک میں اٹی ہوئی، سنگی بھو کی سپاسی جل پر مری چڑیل بن کر مر گئی۔ مجھے موت سے کوئی شکوہ نہیں۔ اپنے خدا سے کوئی شکایت نہیں۔ زندگی سے، سڑک پر گزرتے ہوئے اندھے قافلے سے کسی سے کوئی بھی شکایت نہ تھی۔ صرف یہی جی چاہتا تھا کہ وہ اس طرح نہ مرجاتی۔ میں ایک بندے کی طرح نہیں۔ ایک دوست کی طرح اپنے خداؤں سے پوچھنا چاہتا ہوں، اس میں کیا برائی تھی۔ اگر وہ زندہ

رہتی۔ ایک طبعی عمر بسر کرتی۔ اس کا ایک چھوٹا سا گھر ہوتا۔ اس کے بال بچے ہوتے۔ وہ ان کی پرورش کرتی۔ اسے اپنے خاندان کی محبت میں رہتی۔ ایک عام اوسط زندگی کی چھوٹی چھوٹی مسرتیں دنیا کر دے۔ اسے ایسے معمولی چھوٹے آدمیوں سے بھری پڑی ہے جو زندگی سے ان چھوٹی چھوٹی مسرتوں کے سوا اور کچھ نہیں چاہتے۔ نہ سلطنت نہ شہرت پھر بھی اسے یہ چھوٹی چھوٹی خوشیاں حاصل نہ ہوں۔ وہ کیوں اس طرح مرگئی اور اگر اسے مرنا ہی تھا تو وہ ساحل سمندر اور ناریل کے جھنڈ کو دیکھ کر ہی مرتی۔ یہ کیسی موت ہے کہ ہر طرف دیرانی ہے۔ اور لاشیں ہیں۔ اور خلا ہے اور آہ دجکا ہے۔ سڑک کی خاک ہے۔ اور چپ چاپ چلتے ہوئے قدموں کی چاپ ہے اور — اور دور کہیں کتے رو رہے ہیں۔

میں نے اسے دفن نہیں کیا۔ میں نے اسے جلایا بھی نہیں۔ میں نے اسے دیس سڑک کے کنارے چھوڑ دیا۔ اور اپنی بچی کو اپنی چھاتی سے چٹائے آگے بڑھ گیا۔



ابھی کلکتہ دور تھا۔ اور میری بچی بھوک کی تھی۔ وہ اب رو بھی نہ سکتی تھی۔ اس کے گلے سے آواز نہ نکلتی تھی۔ وہ بار بار اپنا منہ ایسے کھولتی جیسے مچھلی جل سے باہر نکل کر پانی کے گھونٹ کے لئے اپنے ہونٹ ڈاکرتی ہے۔ ہائے یہ نہیں سکا جل پر ہی اپنے چھوٹے سے کھلونے کو اپنے سینے سے چٹائے ایک گھلتی ہوئی شمع کی طرح میری آنکھوں کے سامنے ختم ہو رہی تھی۔ بچھ رہی تھی۔

اور میں چلا جا رہا تھا۔ میرے ارد گرد، آمنے سامنے آگے پیچھے اور لوگ بھی تھے
 رداں دداں مردوں کا قافلہ ہر ایک کی اپنی دنیا تھی۔ لیکن ہر فرد اسی موت کی
 وادی میں سے گزر رہا تھا۔ اور آنکھوں میں چہروں پر جسموں پر اسی مہیب کا
 سایہ منڈلا رہا تھا۔ جو اس وادی کی خالق تھی۔ میں ہاتھ جوڑ کر دعا مانگنے لگا۔

اے خالق ارض و سما اس معصوم بچی کی طرف دیکھ — کیا

تیرے دربار میں اس کے لئے دودھ کی ایک بوند بھی نہیں۔ اُن داتا —

دیکھو یہ کس طرح یا رباڑنٹھ کھولتی ہے۔ بے قرار ہوتی ہے۔ اور تڑپ کر رہ جاتی ہے۔

اے خدا دندلائرال، تو نے خوب صورت موت بنائی ہے۔ لیکن یہ موت

تو خوب صورت نہیں۔ یہ موت تو معصوم نہیں۔ یہ موت تو اس ننھی سی جان کے

لائق نہیں۔

سن لے اے کائنات کی پراسرار مخفی قوتِ عظیم — اے

خداؤں کے ظالم صدرِ اعظم — تو اس خوب صورت کلی کو ابھی سے

کیوں کچل کر رکھ دینا چاہتا ہے۔ اس کی تمناؤں کی دنیاؤں کو دیکھ —

سمندر میں بلبلوں کی افشاں سبک خرام کشتی، ایک نغمہ اپنے معراج کو مستیچا ہوا

تاریل کے جھنڈ میں عورت اور مرد کا پہلا بوسہ — کینے، سفلی، ذلیل۔!

لیکن زندگائیں کام آئیں نہ گالیاں اور میری بچی بھی مرگئی۔ کس طرح

تڑپ تڑپ کر اس نے جان دی۔ اس کا کرب اور زیادہ میری ان پتھر ملی ساکن

دجامد، بے نور، بے لہر آنکھوں سے پوچھو۔ وہ دودھ کی ایک بوند کے لئے مرگئی

وہ بوند جو نہ آسمان سے برسی نہ زمین نے اگلی، بے حس آسمان، بے حس زمین اور

یہ ظالم سڑک۔

مرنے سے کچھ عرصہ پہلے میری بچی نے اپنا پیارا جھنجھنا مجھے دیدیا۔ دیکھو
اب بھی میری مٹھی میں دبا پڑا ہے۔ یہ امانت اس نے میرے حوالے کی تھی۔ نہیں
نہیں، یہ جھنجھنا اس نے مجھے بخش دیا تھا۔ لا پڑا ہی کے ساتھ۔ ایک ایسے مخصوص
انداز میں اس نے اسے میرے حوالے کر دیا تھا کہ مجھے یقین ہو گیا۔ کہ اس نے مجھے
بخش دیا۔ مجھے معاف کر دیا ہے۔ مجھے اپنے لطف و عنایت سے مالا مال
کر دیا ہے۔ اس نے وہ جھنجھنا میرے ہاتھ میں دے دیا۔ اور پھر میری گود
میں مر گئی۔

یہ ایک لکڑی کا جھنجھنا ہے۔ لیکن میرا اعتقاد ہے کہ اگر وہ کلیو پیرا
ہوتی تو اپنی محبت مجھے بخش دیتی۔ اگر وکٹوریہ ہوتی تو اپنی سلطنت میرے سپرد
کر دیتی۔ اگر ممتاز محل ہوتی۔ تو تاج محل میرے حوالے کر دیتی۔

لیکن وہ ایک غریب نہی لڑکی تھی۔ اور اس کے پاس صرف یہی ایک
لکڑی کا چھوٹا سا جھنجھنا تھا۔ جو اس نے اپنے غریب نادار ابا کے حوالے کر دیا۔
تم میں سے کون ایسا جو ہری ہے جو اس لکڑی کے جھنجھنے کی قیمت کا اندازہ کر
سکے۔ بڑے آدمیوں کی قربانیوں پر، داہ داہ کرنے والو، لے جاؤ اس لکڑی
کے جھنجھنے کو، اور انسانیت کے اس معبد میں رکھ دو۔ جو آج سے ہزاروں
سال بعد میری روح تمہارے لئے تعمیر کرے گی۔

آخر کلکتہ آگیا، بھوک کی دیران ہستی، سنگدل بے رحم شہر کہیں کوئی ٹھکانہ
 نہیں کہیں روٹی کا لقمہ تک نہیں، سیالہ اسٹیشن، شام بازار، بڑا بازار، ہر شے
 روڈ، ذکر یا اسٹریٹ، بود بازار، سونا گاچی، نیو مارکیٹ، بھوانی پور کہیں چاول
 کا ایک دانہ نہیں کہیں وہ نگاہ نہیں جراتان کو انسان سمجھتی ہے۔
 ہوٹلوں کے باہر بھوکے مرے پڑے ہیں۔ جھوٹی تپلیوں میں کتے
 اور انسان ایک جگہ کھانا ٹٹول رہے ہیں۔ کتے اور آدمی لڑ رہے ہیں۔ ایک
 موٹر فرائٹ سے گزر جاتی ہے۔

ننگے بدن میں پسلیاں آہستی زنجیریں معلوم ہوتی ہیں۔ ان کے اندر
 روح کو کیوں قید کر رکھا ہے۔ اسے اڑ جانے دو۔ اس مہیب زنداں خانے
 کا دروازہ کھول دو۔ ایک موٹر فرائٹ سے گزر جاتی ہے۔
 لیکن جسم روح کی فریاد نہیں سنتا۔ مائیں مرد ہی
 ہیں۔ بچے بھیگ مانگ رہے ہیں۔ بچی مرد ہی ہے۔ خاوند رکشا والے عتاب
 کی خوشامد کرتا ہے۔ یہ نوجوان عورت مادر زاد نسنگی ہے۔ اسے یہ تپ نہیں وہ جبراً
 ہے۔ وہ عورت ہے۔ وہ صرف یہ جانتی ہے کہ وہ بھوک کی ہے۔ اور یہ کلکتہ ہے۔
 بھوک نے حسن کو بھی حتم کر دیا ہے۔



میں اس تو نصل خانے کی سیڑھیوں پر مرد ہوں۔ بے ہوش پڑا ہوں۔
 چند لوگ آتے ہیں۔ میرے سر ہانے کھڑے ہو جاتے ہیں۔ ایسا محسوس ہوتا ہے۔

گویا مجھے سر سے لے کر پاؤں تک دیکھ رہے ہیں۔ پھر میرے کانوں میں ایک مدھم سی آواز آتی ہے۔ جیسے کوئی کہہ رہا ہے۔

"حرامی ہندو ہو گا۔ جانے دو۔ آگے بڑھو۔"

وہ آگے بڑھ جاتے ہیں۔ اندھیرا بڑھ جاتا ہے۔

پھر چند لوگ رکتے ہیں۔ کوئی مجھ سے پوچھ رہا ہے۔ "تیم کون ہو؟"

میں بمشکل اپنے بھاری سپوٹے اٹھا کر آنکھیں کھول کر جواب دیتا ہوں۔

"میں ایک آدمی ہوں۔ بھوکا ہوں۔"

وہ کہتے ہوئے چلے جاتے ہیں۔

"سالاکوئی مسلمان معلوم ہوتا ہے۔"

بھوک نے مذہب کو بھی ختم کر دیا ہے۔

اب چاروں طرف اندھیرا ہے۔ مکمل تاریکی، روشنی کی ایک

کرن بھی نہیں، خاموشی، گہرا سناٹا۔

یہاں ایک کلیساؤں میں ————— مندروں میں ————— عبادت

خانوں میں خوشی کی گھنٹیاں بجنے لگتی ہیں۔ ساری کائنات شیریں آوازوں سے

معمور ہو جاتی ہے۔

ایک اخبار فروش چلا چلا کر کہہ رہا ہے۔

"ظہران میں ہستی نوع انسان کے تین بڑے رہنماؤں کا اعلان،

ایک نئی دنیا کی تعمیر۔!"

ایک نئی دنیا کی تعمیر۔!!

میری آنکھیں حیرت اور مسرت سے کھلی کی کھلی رہ جاتی ہیں۔ احساسات
پتھر کی طرح جامد ہو جاتے ہیں۔



میری آنکھیں اس وقت سے کھلی کی کھلی ہیں۔

میں سیاستدان نہیں ہوں۔ نثار بچانے والا ہوں۔ حاکم نہیں
ہوں۔ حکم بجالا نیو والا ہوں۔ لیکن شاید ایک نادار مغنی کو بھی یہ پوچھنے کا حق
ہے کہ اس نئی دنیا کی تعمیر میں کیا ان روڑوں بھوکے شگے آدمیوں کا بھی ہاتھ
ہوگا۔ جو اس دنیا میں بستے ہیں۔ ہاں یہ سوال اس لئے پوچھتا ہوں کہ میں بھی
ان میں بڑے رہناؤں کی نئی دنیا میں رہنا چاہتا ہوں۔ مجھے بھی فسطائیت
جنگ اور ظلم سے نفرت ہے۔ اور گو میں سیاستدان نہیں ہوں۔
لیکن مغنی ہو کر اتنا ضرور جانتا ہوں کہ اُداس نغمے سے اُداسی ہی پیدا ہوتی
ہے۔ جو نغمہ خود اُداس ہے۔ وہ دوسروں کو بھی اُداس کر دیتا ہے۔ جو آدمی خود
غلام ہے۔ وہ دوسروں کو بھی غلام بنا دیتا ہے۔

دنیا کا ہر چھٹا آدمی ہندوستانی ہے۔ یہ غیر ممکن ہے کہ باقی پانچ
آدمی کرب کی اس زنجیر کو محسوس نہ کرتے ہوں۔ جو ان کی روجوں کو چیر کر نکل
رہا ہے۔ اور ایک ہندوستانی کو دوسرے ہندوستانی سے ملا دیتی ہے۔ جب
تک میری ستار کا ایک تار بھی بے آہنگ ہوتا ہے اس وقت تک سارا نغمہ
بے آہنگ دبے ربط رہتا ہے۔ میں سوچتا ہوں۔ یہی حال انسانی سماج کا بھی

ہے۔ جب تک دنیا میں ایک شخص بھی سمجھو کا ہے۔ یہ دنیا بھوکا رہے گی۔ جب تک دنیا میں ایک آدمی بھی غلام ہے۔ سب غلام رہیں گے۔ جب تک دنیا میں ایک آدمی بھی مفلس ہے۔ سب مفلس رہیں گے۔

اسی لئے میں تم سے یہ سوال پوچھ رہا ہوں۔

تم مجھے مُردہ نہ سمجھو۔ مُردہ تم ہو۔ میں زندہ ہوں۔ اور اپنی پچھلی پچھلی بے نور، بے لبر آنکھوں سے ہمیشہ تم سے یہی سوال کیا کر دوں گا۔ تمہاری راتوں کی نیند حرام کر دوں گا۔ تمہارا اٹھنا، بیٹھنا، سونا، جاگنا، چلنا، پھرنا سب دو بھر ہو جائے گا۔ تمہیں میرے سوال کا جواب دینا ہوگا۔ میں اس وقت تک نہیں مر سکتا۔ جب تک تم میرے سوال کا تسلی بخش جواب نہ دو گے۔

میں یہ سوال اس لئے بھی پوچھ رہا ہوں کیونکہ میں نے جیل پر ہی کو

بے گورد کفن سرک پر چھوڑ دیا ہے۔ اور میرے ہاتھ میں لکڑی کا ایک جھنجھنا

ہے۔

موبی

موبی ادیسا اوکارہنے والا تھا۔ اور فوج میں بھرتی ہونے سے پہلے نیویارک میں وکالت کرتا تھا۔ موبی کے بال گھنے اور گہرے تہری تھے۔ اور مہی سونا اس کے رخساروں پر تھا۔ ایسا سونا جو ماہِ ستمبر میں سب کی جلد پر رخشاں نظر آتا ہے۔ موبی کا تہ چھوٹ سے کچھ نکلتا ہوا تھا۔ اس کا ہتھکڑی بے جھجک اور بچپن کی طرح معصوم تھا۔ دو نتھنوں کے درمیان ناک کی نوک پر ایک چھوٹا سا نل تھا۔ اس چھوٹے سے سیاہ نقطے نے موبی کے چہرے کو شباب کی تمام تر شوخیوں کے باوجود سبھولا اور معصوم سا بنا دیا تھا۔ اور وہ اس بچے کی طرح دکھائی دیتا جس نے اپنی ناک کو قلم کی نوک سے گندا کر لیا ہو۔ اسی لئے تو پرویز اسے "علینا موبی" کہا کرتا تھا۔ اس پر موبی اور پرویز میں اچھی خاصی جھج رہتی تھی۔ جو اکثر شریفانہ ہاتھ پائی تک بڑھ جاتی تھی۔

پرویز اور شام کی ملاقات موبی سے ان کے سٹوڈیو میں ہوئی تھی۔ موبی آسام اور بنگال سے لوٹ کر یہاں چند ماہ کے لئے آیا تھا۔ شروع دسمبر کے دنوں میں وہ اکثر چھاؤنی کی سڑکوں پر اکیلا گھومتا ہوا نظر آتا۔ لیکن اب اسے چھاؤنی کی سڑکوں پر ساکھل

کی سواری کرنے، سیٹی بجانے اور اکیلے گھومنے سے نفرت سی ہو گئی تھی۔ چھاؤنی کے طبقہ اناٹ کے کاروبار کی افراد بھی اسے پسند نہ آتے تھے۔ اور سینہ میں بھی بالعموم ہالی وڈ کی بھی وہی تصویریں دکھائی جاتیں جن میں سنگی مانگوں کی نمائش زیادہ ہوتی۔ کیا سینہ کے منتہم فوجیوں کو اس قدر کور ذوق سمجھتے ہیں کہ عورتوں کے گرم گوشت کے علاوہ انہیں اور کسی چیز کی طلب نہیں۔ یہ سوچ کر اسے اکثر استفد غصہ آتا تھا کہ وہ ہفتوں کسی سینہ گھر کے قریب نہ چھٹکتا۔

یہ بات نہ تھی کہ اسے سینہ سے نفرت تھی۔ لیکن وہ تو ہالی وڈ کی ان مخصوص تصویروں کو دیکھنا چاہتا تھا جو سماجی طنز کی حامل ہوتیں۔ لیکن ایسی تصویریں یہاں شاذ و نادر ہی دیکھنے میں آتی تھیں۔ ورنہ ہر بار وہی سنگی مانگیں بخرکتے ہوئے کولے کھلی ہوئی بتیسی، پستانوں کے کبوتر مائل پرداز اور جڑ بگ کا ناچ۔ یا اللہ اس جڑ بگ سے کب خلاصی ہوگی؟

اسی لئے تو وہ اکثر سائیکل لئے سڑکوں پر اکیلا چکر کاٹتا نظر آتا تھا۔ اسٹوڈیو کے سامنے سے وہ کسی بار گزر چکا تھا۔ لیکن اسٹوڈیو کے اندر جانے کی خواہش رکھتے ہوئے بھی اس نے اس خواہش کو ہر بار اپنے دل میں دبا دیا تھا۔ پھر بھی یہ خواہش بار بار ابھر آتی تھی۔

قرجنتی گبری ہو۔ خواہش اسی قدر بے چین ہوتی ہے — نہ جانے گور میں مردوں کا کیا حال ہوتا ہوگا۔ کرمس کے دن تو خود موتی کی حالت مردوں سے بھی بدتر تھی۔

استفد پریشان، آدان، کھویا کھویا سادہ محسوس کر رہا تھا۔ دو بار وہ

اسٹوڈیو کے سامنے سے گزرا اور ایک نگاہ ڈال کر گزر گیا۔ تیسری بار جب وہ پھر گھوم کر لوٹا تو اس نے سوچا۔ کیا حرج ہے۔ ہندوستانی ایک ناقابل اعتبار مخلوق سہی جاہل، غلام، کالے، نکمے، احساس کمتری کے شکار سہی لیکن پھر بھی یہ لوگ فلمیں بناتے ہیں۔ یہ فلمیں تکنیک کے اعتبار سے ناقص ہوں گی۔

لیکن جہاں تک فلمی صنعت اور فلموں کی تعداد کا تعلق ہے۔ اس وقت ہائی وڈ کے بعد ہندوستانی فلمی صنعت کا ہی نام آتا ہے۔ آخر ایسا کیوں؟

پھر اس نے سوچا نہیں، ان لوگوں سے ملنا ٹھیک نہیں۔ اس نے سن رکھا تھا کہ یہ لوگ بڑے بددیانت اور محسن کش ہوتے ہیں۔ قلعہ ناقابل اعتبار اور غریب کس قدر ہیں بھئی! یعنی ہمارے ہاں کی بلیاں یہاں کی عورتوں

سے زیادہ فریہ دکھائی دیتی ہیں..... اور کچھ بھی ہو۔ انسانی مسادات کا فلسفہ درست سہی۔ لیکن اس کالے رنگ میں احساس نفرت کو زندہ کر دینے کی قوت ضرور موجود ہے۔ پھر یکا یک موتی کو کیمو کا خطا یاد آیا۔ موتی اور کیمو دونوں مل کر ایک ایسا شیشہ بنانے کی سعی کر رہے تھے کہ جسے پر و جبکہ پر چڑھا دینے سے سیاہ اور سپید فلمی تصویر خود بخود قدرتی رنگوں میں جلوہ گر نظر آئے۔ کیمو کا یہودی ذہن دماغ اس مشکل کو حل کرنے میں کامیاب ہو چکا تھا۔ اور اب وہ موتی کے سرمائے سے اس ایجاد کو سپینٹ کر رہا تھا۔ کیمو نے لکھا تھا کہ

موتی ہندوستانی اسٹوڈیو، اور سینما گھروں کے مالکان سے ہیں اس ایجاد کی کھپت کے بارے میں بات چیت کرے، کیا حرج ہے؟ اگر موتی ہندوستانی بھنگی، بادرچیا، بیرے، باٹلی سے بات کر سکتا تھا۔ تو ان ہندوستانیوں سے کیوں نہیں جو تصویریں

بناتے تھے۔ وہ تیزی سے سائیکل گھما کر سٹوڈیو کے دروازے کی طرف بڑھا۔ دروازے پر اسے رکنا پڑا کیونکہ پٹھان چوکیدار راہ روکے کھڑا تھا۔ چوکیدار نے اسے اسٹوڈیو کا اجازت نامہ دکھائے بغیر اندر جانے سے روک دیا۔ موبی کے پاس اجازت نامہ کہاں سے آتا، لیکن ہندوستانی چوکیدار کی یہ ہمت۔ اس نے سائیکل آگے بڑھا کر کہا۔

مجھے جانے دو۔ میں اسٹوڈیو دیکھنا چاہتا ہوں۔ اس کے لہجے میں حکم تھا۔ نفخ اور غرور لیکن چوکیدار پھر بھی مرعوب نہ ہوا اور بات بڑھ گئی۔ راہ گیر اکٹھے ہو گئے۔ پرویز پورچ میں کھڑا سگریٹ پی رہا تھا۔ جب اس نے ایک امریکی فوجی کو لوگوں میں گھرے دیکھا تو وہاں سے آہستہ آہستہ اسٹوڈیو کے دروازے تک گیا کہ دیکھے کیا تماشا ہے۔

"کیا بات ہے لالہ۔؟" اس نے چوکیدار سے پوچھا۔

چوکیدار جس کا چہرہ اس وقت ایک قندھارہ نما انار کی طرح سرخ نظر آ رہا تھا۔ بلند آواز میں بولا۔

"صاحب اندر آتا ہے۔ ام بونتا ہے۔ تمہارا کاغذ کھرا ہے۔ صاحب کے پاس کاغذ نہیں اے تو ام کیسے جانے دیگا۔؟"

موبی نے پرویز سے کہا۔

"یہ چوکیدار بڑا بدتمیز ہے۔"

پرویز نے کہا۔ "آزاد ملک کا رہنے والا ہے نا۔ ابھی غلامی نہیں سیکھی۔"

پرویز نے پٹھان کو اجازت نامہ لکھ کر دیا۔ اور موبی کو اندر آنے کو کہا۔

سچان پرچہ لے کر بڑبڑایا۔

”ادخو تم قندھاری سچان ہے۔ ام کسی سے نہیں ڈرتا اے ام کاہل سے آیا اے۔ خوام اپنے ملک میں صاب نوک تو کیا صاب نوک کی ریل گاڑی کو بھی گھسنے نہیں دیتا اے۔ ادخو ریل گاڑی آئے گا تو صاب نوک بھی آئے گا۔ خو تم ہندوستانی لوگوں کو بے وقوف ہوتا ہے۔“

”کیا کہہ رہا ہے یہ خبیث۔“ مولیٰ نے پوچھا۔

پرویز نے بنایا تو وہ ہنسنے لگا۔ بولا۔

”اچھا ہوا میں نے اپنا ہاتھ روک لیا۔ ورنہ میں اسے ایک چانٹا ضرور لگا دیتا۔ گو مجھ سے کہا گیا ہے کہ کبھی کسی صورت میں..... کسی ہندوستانی کو چانٹا نہ مارا جائے۔“

پرویز نے کہا۔

”ہاں اچھا ہوا۔ کیونکہ وہ ہندوستانی نہیں۔ افغان ہے۔“

”افغان۔“ مولیٰ نے معصومیت سے پوچھا۔ ”دونوں میں کیا فرق ہے۔“

پرویز نے کہا۔ ”وہ ہندوستانی ہوتا تو چانٹا کھانے کے بعد دن بھر

تمہاری جوتیاں سیدھی کرتا اور شام کو تمہیں سلام کر کے تم سے بخشش کا طالب ہوتا۔

مگر یہ چوکیدار تو افغانی ہے۔ اور افغانی اور ہندوستانی میں بھی فرق ہے کہ افغان

کے پاس چھری ہوتی ہے۔ اور ہندوستانی کے پاس سلام۔“

مولیٰ مسکرایا۔

”میں تم سے سیاست پر گفتگو نہیں کرنا چاہتا..... مگر

یہ تو تباہ و تم نے اپنے اسٹوڈیو کی حفاظت کے لئے ایک افغانی لڑکیوں کو مقرر کر رکھا ہے۔؟
 پرویز نے کہا۔ "ہماری قوم کا دستور یہی ہے۔ ہم اپنے ملک کی حفاظت
 کے لئے انگریزوں کو رکھتے ہیں۔ اور اپنے اسٹوڈیو کے لئے افغانیوں کو۔"
 "تو کیا تم اپنے اسٹوڈیو کی خود حفاظت نہیں کر سکتے۔؟"
 پرویز نے تلخی سے کہا۔

"اگر ایسا کر سکتے تو تمہیں سمندر پار سے یہاں آنے کی دعوت دیتے۔؟"
 موبی نے معذرت پیش کرتے ہوئے کہا۔ "میں امریکی سپاہی ہوں.....
 میرا نام موبی ہے..... میں تمہارا اسٹوڈیو دیکھنا چاہتا ہوں۔"
 پرویز نے فخر کرتے ہوئے کہا۔ "مزاج کیسا ہے۔ میرا نام پرویز ہے۔ رہا
 اسٹوڈیو تو آج تعطیل ہے۔ اسٹوڈیو کے مالک یہاں نہیں ہیں اور پھر آج نوکریاں
 ہے۔ تم اسٹوڈیو کیوں دیکھنا چاہتے ہو۔ آج نوکری ناچ گھر میں کسی نازک کریا.....!"
 موبی نے سنجیدہ رویہ کر کہا۔
 "مجھے ناچ پسند نہیں۔!"

پرویز نے اسے حیران نگاہوں سے دیکھا۔ پھر کہنے لگا۔ "اؤ تمہیں اپنے
 دوستوں سے ملاؤ۔"

برآمدے میں بہت سے لوگ بید کی کرسیوں پر بیٹھے برج کھیل رہے تھے۔
 پرویز نے تعارف کرایا۔ یہ ممتاز ہیں۔ یہ عذرا بہن۔ یہ حمید۔ یہ پرکاش۔ یہ شام.....
 ہم لوگ اس وقت اسٹوڈیو کی فارگو کے انتظار میں بیٹھے ہیں۔ تصویر دیکھنے۔
 جا رہے ہیں۔"

”کوئی تصویر۔“

”کوئی سی بھی۔۔۔ ہندوستانی تصویر دکھیں گے۔ تم بھی چلو گے نا۔ ضرور!“

موبی قدرے توقف کے بعد بولا۔ ”ہاں۔۔۔ میں نے آج تک

کوئی بھی ہندوستانی تصویر نہیں دیکھی۔ دیکھنا چاہتا ہوں۔“

”تو چلو۔!“

فارگو آئی تو وہ اس میں بیٹھ کر چلے گئے۔ سینما پیچھے تو ٹکٹ نے کرا ندر میٹھے۔

ادرمونگ پھلی تلے ہوئے آلو۔ وال۔ چوڑا۔ اور کباب کھانے لگے۔ کباب کھا چکے تو

پان آگئے۔ موبی ہر بار اپنی جیب سے پیسے نکالتا۔ لیکن وہ لوگ اسے مال دیتے۔ گھبراؤ

نہیں۔ ہم جانتے ہیں کہ امریکی سپاہی بہت امیر ہوتے ہیں۔ ہم بھی کسی روز تمہاری

کھال اتار لیں گے۔ مگر آج نہیں۔ آج تو کرسمس ہے۔!“

تصویر دکھی گئی۔ سب نے موبی سے پوچھا۔ موبی نے کبھی مردت میں تعریف

کر دی۔ ”اچھی تھی۔ مگر گانے بہت زیادہ تھے۔ غالباً میوزیکل ہوگی۔!“

اس نے پوچھا۔

”یہاں ہر نیچر میوزیکل ہوتی ہے۔ مشر۔“ سمجھے مشر موبی۔“

اس نے سگریٹ کا کسٹ زور زور سے کھینچتے ہوئے موبی کو گھورا۔

”مشر کیوں نہیں۔؟ مشر کیوں۔؟“

موبی نے پوچھا۔

”بس میں تو اسے اسی طرح کہتا ہوں جس سے مجھے محبت ہو جاتی ہے۔“

سمجھے بیٹھنی کے۔!“

"بھوسنی کیا...؟ کیا مطلب۔؟" موبی نے حیرت سے پوچھا۔

"مطلب و مطلب ہم نہیں جانتے، بس یہ پیار کی باتیں ہیں۔"

سمجھے۔ موبی دوہی چوچی موچی۔ "شام نے موبی کے سنہری بالوں کو ہلادیا۔

موبی نے خوش ہو کر کہا۔ "اچھا اب میں تمہیں شام کی بجائے شیمی کہا کروں گا۔"

"شیم۔ شیم۔! حمید نے کہا۔

"پھٹے منہ۔!" شام کے منہ سے بے اختیار نکلا۔

"فٹے مو۔" کیا۔!"

حمید نے کہا۔ "یہ بھی ایک گالی ہے۔ یہ سالا پنجاڑا ہے۔ اور گالی کے

سوا اور کچھ نہیں آتا اسے، خوشی ٹیک خوشی زٹیک۔"

"ہاں ٹھیک کہتا ہے یہ پوہ بیا۔!" شام نے موبی کے شانے پر ہاتھ مار کر

کہا۔ "مگر کہو تو آج ہمیں کسی چینی رستوران میں لے جا کر کرسمس کا جشن مناویں۔"

جلدی بولو۔!"

"فٹے مو۔!" موبی نے اپنی ٹوپی ہوا میں اچھال کر کہا۔ "بس آج سے اپنے

کرنل کو یہی کہا کروں گا۔ ادبوائے۔ ادبوائے۔...!!"



فنگ کنگ رستوران میں برقی فندلیوں کے فانوس کے نیچے کھانے کی میز

تھی۔ اور سامنے دیوار پر چیانگ کافی شک، چرچل اور دزدلیٹ کی تصاویر تھیں۔

چیانگ کی آنکھیں اندوگہیں تھیں۔ لیکن چہرہ ہر قسم کے جذبات سے عاری تھا۔ روز ویلٹ ایک نو دولتے ملک کے حکمران کی طرح آسودہ اور مطمئن نظر آتا تھا۔ چرچل کے لب بھنچے ہوئے تھے۔ اور اس نے سگار کو سختی سے دبا رکھا تھا۔ اس کے لبوں کی سختی اور اس کی آنکھوں کی ارادیت کہہ رہی تھی۔ ہم مالک ہیں اور مالک رہیں گے۔ پرکاش کو چرچل اور کلمے منشوم حوم کے چہرے میں یکا یک ایک مماثلت سی نظر آنے لگی۔ خدو خال اور بناوٹ الگ ہونے کے باوجود ان دونوں چہروں کی روح ایک تھی۔ وہی منتقمانہ جذبہ وہی چینیے کا ساعزم اور کلمے منشو کو بھی تو فرانسسیسی "چینیا" ہی کہتے تھے۔

پرکاش بار بار ان نصاب دیکھ کر دکھ کر جانا تھا۔ یکا یک اسے احساس ہوا کہ اس کی آنکھیں دیوار پر کسی اور کو بھی دیکھنا چاہتی ہیں۔ لیکن کسی کو۔۔۔ کہ جس کا دن تھا اور اتحادیوں کے جھنڈے دیواروں پر اور آ رہا رہتا تھا۔ کی طرح سجے ہوئے تھے۔ پرکاش کی نظر بار بار کسی اور جھنڈے کو بھی ڈھونڈھتی ہیں۔ لیکن کس کو۔۔۔۔۔ وہ تصویر جو ابھی نہیں نہ تھی۔ وہ جھنڈا جو ابھی ناپید تھا۔

پرکاش نے سوچا۔۔۔۔۔ یہ اس کے دل کی اداسی کیوں بڑھتی جا رہی ہے۔؟ کیوں اسے ان بے چارے شریف چینی وٹیروں اور خوبصورت امریکی اور کینیڈین ہوا بازوں کے چہروں پر غرور اور حکم کے آثار نظر آتے ہیں۔؟ وہ چینی جو ہاتھ میں ایک پنسل اور کاغذ لے کر آ رہے تھے۔۔۔۔۔ مودب کھڑا تھا۔

پرکاش کو اس کے کھڑے ہونے کے انداز میں بھی ایک عجیب انداز نظر آتا تھا۔

کی جھلک نظر آتی تھی۔ کیا یہ نظر کا دھوکا تھا؟ یا اس کے ذہن کی عصبیت۔ !
 شام بھی خاموش تھا۔ پوری مجلس پر خاموشی طاری تھی۔ نامعلوم کیوں؟
 موبی نے اس سکوت کو توڑتے ہوئے کہا۔

”مجھے اس رستوران کے نئے ہوئے پران بہت پسند ہیں تمہیں پسند میں نہیں؟“
 شام چونک پڑا۔ ”بہت“ اس نے آہستہ سے کہا۔ اور ایک پران اٹھا کر اپنے
 منہ میں ڈال لیا۔ پھر اس نے چاروں طرف نظر دوڑائی۔ لیکن ان کی میز کے علاوہ اور کسی
 میز پر ہندوستانی موجود نہ تھے۔ یہاں اپنے ہم وطن بہت کم ہیں۔ اس نے سوچا۔ پھر
 یکایک اسے خیال آیا۔ ہندوستانی یہاں کہاں؟ وہ ٹونگال میں۔ اڈیسیہ میں۔
 آندھرا میں۔ مدرا میں۔ بہار میں بھوکا مر رہا ہے۔ جاہل۔ اس کا
 حلق رکنے لگا۔ !

پرکاش نے گفتگو کرنے کی کوشش کرتے ہوئے کہا۔
 ”چینی چاپ سوئی میں وہ لطافت نہیں ہوتی جو امریکی چاپ سوئی میں
 ہوتی ہے۔!“

حمید نے کہا۔ ”ہاں۔۔۔ اور غذاؤں بھی کم ہوتی ہے۔!“

ممتاز نے کہا۔ ”مجھے بھی امریکی چاپ سوئی بہت پسند ہے۔“

”شکریہ۔۔“ موبی نے خوش ہو کر کہا۔

”میں اسے اپنی کرسی کا مینٹرن ٹوسٹ سمجھوں گا۔“

دو کینڈین ہوا ہاںز قریب سے گزرتے گزرتے رک گئے۔ موبی نے نگاہ اٹھا

کر ان کی طرف دیکھا اور جھٹ اٹھ کر ان کی طرف بڑھا۔

"یہ جان ہے، یہ نام ہے۔ یہ دونوں موٹریاں سے آئے ہیں۔" موبی نے اپنے
 ہندوستانی دوستوں سے ان کا تعارف کرایا۔ رسمی تعارف کے بعد وہ دونوں بھی
 اسی میز پر بیٹھ گئے۔ "مگر تم کچھ کھائیں گے نہیں۔" نام نے کہا۔ "ہم نے ابھی ابھی —!"
 پھر چند لمحے خاموشی رہی۔ چینی سازوں کا مدغم ٹریبل انغمہ ریکارڈ سے
 نکل رہا تھا۔

موبی نے کہا — "جان — یہ کرسس — وطن سے کتنی دور
 آئی ہے۔" جان خاموش رہا۔

"نام نے کہا۔" صنوبروں پر برف دیکھنے کو جی چاہتا ہے —
 باہر نظر دوڑانا، موں تو آسمان پر پھیکے پھیکے ستارے نظر آتے ہیں۔!"
 جان نے کہا۔ "بیرا ایک گلاس پانی کالاؤ۔!"

موبی نے کہا۔ "تمہارے چھوٹی چھوٹے بہن بھائی تمہارے ماں باپ
 کا دل بہلانے کو موجود ہوں گے۔ لیکن میری ماں کے پاس والد کے مرجانے کے بعد میرے
 سوا اور کون ہے.....؟ شروع ہی سے جان ہم دونوں ایک دوسرے کے بہت
 قریب رہے ہیں۔ کبھی کبھی ماں کی یاد تو مجھے بزدلی بنا دیتی ہے۔"

"نام نے کہا۔" اس وقت گھر میں مومی تمعیس ہوں گی — کرسس
 کا پیرا اور باہر گلی میں اکارڈین کا نغمہ۔ ہائے بس ایک دفعہ اسے سننے کو جی چاہتا ہے!
 موبی نے کہا۔

"میں تو ان دوستوں کا شکر گزار ہوں جنہوں نے آج کے دن —

— "وہ چپ ہو گیا۔"

جان نے موضوع بدلتے ہوئے کہا: پرویز صاحب آپ کیا تنخواہ لیتے ہیں؟

پرویز نے جواب دیا: "آٹھ سو۔"

"بس۔" جان پرویز کا جواب شکر بہت حیران ہوا۔ "ہمارے ہاں تو اتنی

تنخواہ ایک کان کن لیتا ہے۔ آٹھ سو روپے۔"

حمید نے کہا: "یہاں یہ تنخواہ بہت زیادہ ہے۔ ہندوستان کی آمدنی فی

کس چھ پیسے یومیہ ہے۔"

"ہاں، یہ بے حد غریب ملک ہے۔" موٹریاں کے ہوا باز جان نے لاپرواہی

سے کہا: "موبی، واپس کیپ چلو گے۔؟"

"ابھی نہیں۔ تم جاؤ، میں ذرا ٹھہر کر۔"

دونوں کنیڈین ہوا باز، گڈ نائٹ کہہ کر رخصت ہوئے۔ اس کے بعد موبی

بل ادا کرنے پر تری دیو تک مہر رہا۔ آخر جب شام نے اسے گالی دی۔ تب جا کر وہ چپ

ہوا۔ بل ادا کر کے ریسٹوران سے باہر نکلے تو پرویز، پرکاش، حمید، عذرا بہن اور

ممتاز نے بھی رخصت چاہی۔

سولانگ۔!

سولانگ۔!

شام اور موبی اکیلے رہ گئے۔ وہ دونوں اب اس سڑک پر سے گزر رہے

تھے۔ جہاں انگریزی سینما گھروں کی عمارتیں تھیں۔ ہوا میں شراب بھٹی۔ کپڑوں میں عطر

تھا۔ بیوں پر مغربی نغمے۔ نوٹشیرواں اینڈ نوٹشیرواں اینڈ سنٹر شراب فروش کی دوکان کے

وسیع احاطے میں ایک لاڈل اسپیکر لگا ہوا تھا۔ اور ایک فوجی اپنے ساتھیوں کو مسیح پر

ایمان لانے کی تلقین کر دیا تھا۔

”ہم گناہگار ہیں۔ ہم سب گناہگار ہیں۔ آد مسیح کے قدموں میں جھک جاؤ۔“
سننے والوں میں امریکن، کینیڈین، آسٹریلین اور انگریزی سپاہی تھے۔ جو
چوراہے میں سے گزرتے گزرتے رک جاتے تھے۔ اور چند منٹ رک کر پھر چلے جاتے تھے۔
تین چار ہندوستانی میرے بڑے غور سے اس لیکچر کو سن رہے تھے۔ اور پھر مدراسی
زبان میں اس پر تنقید بھی کرتے جاتے تھے۔ ایک گداگر، ایک کوڑھی اور ایک خندنگار
جس کے پاس دو جتادری قسم کے کتے زنجیروں سے بندھے ہوئے تھے۔ بڑے غور سے
سن رہے تھے۔

”مسیح کے قدموں میں جھک جاؤ۔ ہم سب مسیح کی بھڑیں ہیں۔“

”بھڑیں! یا بھڑیے۔؟“ شام نے پوچھا۔

مربی نے کہا۔

”غالباً تمہارا اشارہ جنگ کی طرف ہے مجھے جنگ کی شقادت سے
انکار نہیں۔ لیکن میں سمجھتا ہوں کہ انسانی ترقی کے لئے آدرش کے لئے خون بہانا
جائز ہے۔!“

”کس کا آدرش۔؟“ شام نے پوچھا۔

”ایک آدرش امیر کا ہوتا ہے۔ ایک آدرش غریب کا ہوتا ہے۔ ایک آدرش
سفید آدمی کا ہوتا ہے۔ ایک آدرش کالے آدمی کا ہوتا ہے۔ دونوں انسانی ترقی کے لئے
سوچتے ہیں لیکن الگ الگ۔۔۔۔۔ ان دونوں کے پسے جدا جدا ہیں۔ مجھے تو
ایسا معلوم ہوتا ہے جیسے یہ جنگ نہیں۔ دو سپینوں کی لڑائی ہے۔!“

”تم سچ کہتے ہو۔“ مولیٰ نے جواب دیا۔

”لیکن یہ کالے اور گورے آدمیوں کے سپنوں کی لڑائی نہیں۔ ہم تو اس

سپنے کے خلاف لڑ رہے ہیں۔ جو فسطائیت کے اجارہ دار دیکھ رہے ہیں۔ وہ سپنا جو

تو جو دیکھتا ہے۔ جو ہلر دیکھتا ہے۔ ایک کالا ہے۔ ایک گورا۔ تمہاری دلیل غلط ہے۔

میں جانتا ہوں یہ سپنے بہت بھیانگ ہیں۔ مجھے اس سے نفرت بھی ہے لیکن

اس کا ثبوت کہ تم بھی وہی سپنا نہیں دیکھ رہے ہو۔“

”اس کی گواہ ہماری امریکی تاریخ ہے۔“ مولیٰ نے فخریہ لہجہ میں کہا۔

”انگریزوں کی جمہوریت پسندی ہے۔ روس کا اشتراکی نظام ہے چین کی

کومنٹانگ ہے۔ جسے سن یات سین ایسے آزادی پسند نے ترتیب دیا ہے۔ ہمالا صنمیر

بالکل صاف ہے۔“

”اور ہندوستان۔“ شام نے چڑ کر کہا۔

”غالباً تمہارا صنمیر بھی جنگی مصلحتوں کے پیش نظر آہن اور کنکریٹ کا بنا ہوا

ہے کہ اس پر کسی اخلاقی ہم کا اثر نہیں ہوتا۔“

مولیٰ نے کہا۔ ”میں اس ملک میں تمہارا مہمان ہوں۔ تمہاری حکومت کا

مہمان ہوں۔ مجھے اس ملک کے حالات کے بارے میں زیادہ آگاہی نہیں ہے۔ اور پھر

میں یہاں کی پھیپیدہ سیاست کی گتھیوں کو سلجھا بھی نہیں سکتا۔ اتنا جانتا ہوں کہ

جب میں پھلے دنوں بنگال میں تھا اور ہزاروں آدمیوں کو قحط سے مرتے دیکھ رہا تھا۔

تو بس یہی سوچ سوچ کر حیران ہوتا تھا کہ کیسے لوگ ہیں۔ اپنے سامنے اپنے ہمسایوں کو اپنے

عزیزوں کو مرتے دیکھتے ہیں۔ اور انکی کوئی مدد نہیں کرتے۔ ان کے لئے ان کے ہاتھ میں چاول کا

ایک دانہ نہیں، آنکھوں میں ایک آنسو بھی نہیں۔ سچ کہتا ہوں۔ میں نے ایسے پتھر دل لوگ کہیں نہیں دیکھے۔ کیا یہ قومیت کا فقدان تو نہیں۔؟

”مجھے ایسا محسوس ہوتا ہے شیمی۔! جیسے یہ ایک ملک نہیں کئی ملک ہیں۔ ایک قوم نہیں۔ کئی قومیں ہیں۔ ایک زبان نہیں کئی زبانیں ہیں۔ ایک کلچر نہیں کئی کلچر ہیں۔ ہر ایک دوسرے سے الگ ہے۔ اور اپنی جگہ منفرد۔!“

شام نے پوچھا۔ ”تمہارا کیا خیال ہے۔؟ بنگال کی مدد کس نے کی۔؟ کیا یہ چند لاکھ روپے، اناج کی چند بوریاں جو سرکاری یا غیر سرکاری طور پر پبلک کے ایما پر یا حکومت کے نام پر بنگال میں صرف کی گئیں، بنگال کی بھوک کو مٹانے کے لئے کافی تھیں۔؟ یہ مدد تو آٹے میں نمک کے برابر تھی بنگال کو خود بنگال نے بچایا ہے۔ ورنہ آج نہیں ایک بنگالی بھی زندہ نظر نہ آتا۔ فحط کی شدت کا وہ عالم تھا۔۔۔۔۔

امداد کی بھی آخر ایک حد ہوتی ہے۔ جو آدمی خود موت کے بھنور میں پھنسا ہو وہ دوسروں کی مدد کیا کرے گا۔؟ تمہارے گھروں میں خوشحالی ہے۔ فارغ البالی ہے۔ اجناس کی کثرت سے تم لوگ ترس کھا کر اپنے ہمسایوں کی مدد کر سکتے ہو۔ ان کی مصیبت پر آنسو بھی بہا سکتے ہو۔ لیکن جس غریب کے پاس خود کھانے کو کچھ نہ ہو۔ وہ اپنے ہمسائے کی کیسے مدد کرے گا۔

اور آنسو۔؟ اس منزل پر پہنچ کر آنسو بھی جواب دے جاتے ہیں۔ آخر آنسو بھی تو روٹی سے پیدا ہوتے ہیں۔ اور جب روٹی ہی نہ ملے تو آدمی کیسا دوسروں کی فاقہ مستی پر آنسو بہائے گا۔؟

ہم ایک قوم نہ تھی، بہت سی قومیں تھیں۔ لیکن یورپ میں

بھی تو بہت سی قومیں ہیں NRRA ان کی مدد کے لئے تیار ہے۔ ہمارے لئے کیوں نہیں بلقانی قومیں اور خصوصاً یونان قحط کی کس منزل سے گزر رہا ہے۔ وہاں، اتحادیوں نے کس مشکل سے گندم کی بوریاں پہنچائی ہیں۔ اور یہاں ہم مانگتے ہیں۔ گندم کی بوریاں اور ملتی ہیں دسکی کی بوتلیں۔!

موبی نے ہنس کر کہا۔

”بس میں اپنے کانوں سے سن رہا ہوں۔“

”کیا مطلب۔؟“

”سب سن رہا ہوں۔ دماغ میں جگہ دے رہا ہوں لیکن کچھ کہہ نہ سکتا ہوں۔“

”کیوں۔؟“

”ہمیں ہدایات ہیں۔ سب کچھ سن لو۔ مگر منہ سے کچھ نہ بولو۔ خاص طور پر اس مسئلے پر۔۔۔۔۔ سنو، مجھے ایک اور دلچسپ بات اس وقت یاد آئی۔ مجھ سے کہا گیا ہے۔ کہ ہندوستانیوں سے تحفے تحائف نہ قبول کرو۔ اور اگر قبول کرو تو ایسے تحائف جو بہت ہی کم قیمت کے ہوں۔“

”کیوں۔؟“

۔۔۔۔۔؟

”اس لئے کہ میں نے سنا ہے کہ ہندوستانیوں کا یہ دستور ہے کہ ایک حقیر سا تحفہ دیکر بہت بڑا انعام حاصل کرنے کی توقع کرتے ہیں۔“

شام کی تلخی بڑھتی جا رہی تھی۔ اس نے آہستہ سے کہا۔

یہ سچ ہے۔! مگر۔۔۔۔۔ کاش یہ ہدایات آج سے ڈیڑھ سو سال پہلے

ایسٹ انڈیا کمپنی کے ملازموں کو دی جاتیں۔ ہم تو اپنے تحفوں میں اپنا گھر بھی لٹا بیٹھے
اس سے ہمیں جو فائدہ پہنچا۔ وہ ساری دنیا جانتی ہے۔ تاریخ گواہ ہے کہ ہندوستان
میں ہمیشہ لوٹنے والے آتے رہے۔ ہندوستانیوں نے کبھی باہر جا کر کسی ملک یا قوم کو
ہمیں لوٹا ہے۔۔۔۔۔ اور آج ہم پر یہ تہمت لگائی جاتی ہے۔ اس تہذیب
کے دارمیں کی طرف سے جنہوں نے ریڈمانڈین لوگوں سے ان کا سارا ملک ہتھیایا
تھا۔ بخدا جانے اس وقت یہ ہدایات کیوں نہ دی گئیں۔

موبی نے کھسیا نہ ہو کر کہا۔

”آخر تم کیا چاہتے ہو۔؟“

”وہ سب کچھ جو تم غلام یورپ کے لئے تجویز کرتے ہو، آزاد ہی اور

ردٹی بلکہ ہمارے لئے صرف آزادی۔ پھر روٹی ہم خود پیدا کر لیں گے۔“

موبی نے کہا۔

”آزادی دی نہیں جاتی، حاصل کی جاتی ہے۔“

”تو غلام یورپ کو بھی کیوں نہ اس کی قسمت پر چھوڑ دو۔ اسے خود اپنے درد

کا مدا د کرنے دو۔“

”یہ تمہارا اپنا اندرونی مسئلہ ہے۔ ہم اس میں کیسے دخل دے سکتے ہیں۔“

”یہی سلوک یورپی قوموں کے ساتھ روا رکھو۔ تب تمہاری لفظی حیثیت

منحکم ہوگی لیکن اخلاقی اعتبار سے وہ سبھی بیحد ناقص ہوگی۔ کیونکہ انسانی سماج ایک

جسم ہے۔ اگر ٹانگ پر زخم آجائے تو دماغ مدد کرنے سے انکار نہیں کر سکتا۔ شاید ابھی تم

اس حقیقت کو نہیں سمجھتے ہو۔ آٹھ دس جنگوں کے بعد سمجھو گے کہ امن اور جنگ کی طرح

انسانی آزادی بھی ناقابل تقسیم ہے۔ وہ کل بنی نوع آدم کی میراث ہے۔ جب تک وہ سارے انسانوں میں مشترک نہیں ہوتی۔ ہم تو خیر غلام رہیں گے ہی۔ لیکن تم بھی ہر چھپو بیس سال اپنی نوجوان نسل کو موت کے گھاٹ اتارتے رہو گے۔ ہر چھپو بیس سال اپنی نوجوان دلہنوں کو رانڈ اور اپنے بچوں کو مینیم کرتے رہو گے۔ تمہارے یہ استاد غالباً اسے دانشوری سے تعبیر کرتے ہوں گے۔ میں تو اسے خود کشی کہوں گا۔

"نام سچ کہتا تھا۔" موبی نے سنس کر کہا۔

"کسی پڑھے لکھے ہندوستانی سے بات مت کرو۔ وہ ہر پھر کر سیاست

پر آجائے گا۔"

شام کا لہجہ بیکارم نرم پڑ گیا۔ اس نے شرمندہ سا ہو کر موبی سے کہا۔

"اچھا تو بتاؤ — اور — کیا باتیں کریں۔"

"نئے مو۔" موبی چلایا۔

شام اور موبی سننے لگے اور وہ دفعتی مغایرت دور ہو گئی۔

شام نے موبی کے شانے پر ہاتھ رکھ کر کہا۔

"اچھا — آؤ — روئے دلدار کی باتیں کریں۔"

پہلے میں اپنے محبوب کا سراپا بیان کرتا ہوں — پھر تمہیں موقعہ دینگا۔

سنو — اس کا نام ہے مو۔"

شام کی آنکھیں خوابیدہ سی ہو گئیں۔ وہ اپنے محبوب کا نام بھی پوری

طرح ادا کر سکا کہ وہ نام فضا میں شہر و شکر کی طرح گھل گیا۔ محبوب کا نام لینے کر اس کے لہجہ میں ایسی حلاوت آگئی کہ موبی نے اس نام واک مدغم ہنسی سے سانس

کے لمس کی طرح اپنے رخساروں پر محسوس کیا۔ اس نے دیکھا کہ رات بیکار زیادہ گہری ہو گئی ہے۔ تارے ایک دم جگمگا اٹھے ہیں۔ ہوا خوشبوؤں سے معمور ہو گئی ہے۔ اور جنگ دور، بہت دور کسی گہری خندق میں جا چھپی ہے۔

موبی نے ایک تھکے ہوئے سکون طلب انداز میں اپنا بازو شام کے کندھے پر رکھ دیا۔ اور آہستہ سے کہنے لگا۔

"ایک بار سچ کہو یہی تاکہ تمہارے مونٹ تمہارے دلدار کے نام کو ایک بار سچ چوم سکیں۔۔۔۔۔ ادبوائے۔۔۔۔۔ ادبوائے" !!

شام نے مسکرائے موبی کا ہاتھ زور سے دبایا اور وہ دونوں سرورک پر چلنے لگے۔ دو رفیقوں کی طرح، ایک دوسرے کے ہاتھ میں ہاتھ دیتے تاروں کی دھندلی چھاؤں میں، دھندلکوں اور سپاہیوں کی شبینسی دنیاؤں میں۔۔۔۔۔ زیر آسمان دو آخری انسان۔!



ڈھیل واڑی میں جو پک نیک ہوئی تھی۔ اس میں حمید اور عذرا پہننے موبی کو بھی مدعو کیا تھا۔ ایک عرصے کے بعد موبی ان لوگوں سے ملا تھا۔ اب اس کا رنگ گہرا سرخ ہو گیا تھا۔ اور گردن اور چہرے پر خراشوں کے نشان تھے۔

"بلیاں پالتے رہے ہو کیا۔؟" حمید نے معنی خیر لہجہ میں پوچھا۔

موبی بے جھجک ہنسا۔ کہنے لگا نیویارک میں ایک بلی ہے۔ بس اسے

پالنے کا ارادہ ہے۔ یہ تو جو جنسو کے نشان ہیں۔"

"آج کل جو جنسو سیکھ رہے ہو۔؟" پروین نے پوچھا۔

"مہیں سکھا رہا ہوں۔ عرصہ ہوا میں نے اسے جاپان میں سیکھا تھا۔"

"جو جنسو اور باکنگ ان دونوں میں تم کس کو بہتر سمجھتے ہو۔؟"

پروین نے پوچھا۔

"باکنگ میں روانگی ہے، جو جنسو میں چالاکی۔ باکنگ میں دیانت

ہے جو جنسو میں ریاکاری، باکنگ میں مقابلہ سیدھا اور صاف ہوتا ہے۔ جو جنسو

میں موقع شناسی اور عیاری سے کام لیا جاتا ہے۔" موبی نے اپنی انگلیوں پر

گنتے ہوئے کہا۔

"یہ دونوں کھیل دو مختلف اقوام کی فطرت کا مظاہرہ کرتی ہیں۔"

پروین نے کہا۔

پروین نے اصرار کیا۔

"پھر بھی تم ان دونوں میں سے کس کو بہتر سمجھتے ہو۔؟"

عذرا مہین نے کہا۔

"تم موبی سے پوچھ رہے ہو کہ وہ امریکہ اور جاپان میں سے کس کو پسند

کرتا ہے۔" اس پر ایک قبضہ پڑا۔

حمید نے کہا۔

"جو جنسو میں سمجھتا ہوں سارا اڑنگے کا کھیل ہے۔ اڑنگے پر لاتے ہی

کھلاڑی مخالف کو دے پختا ہے۔ دراصل اس دنیا میں اڑنگا بڑی چیز ہے شاید

کسی یونانی فلسفی کا قول ہے کہ اگر اس کرہ ارض کو کہیں پرٹھیک طرح سے اڑنگے پر لایا جائے تو بی زمین یوں چٹکیوں میں اپنے محور پر الٹی گھوم جائے۔
پرکاش نے کہا۔

"جا پانی یہی کوشش کر رہے ہیں نا لیکن نہیں جانتے کہ اڑنگے پر لانے کے لئے بھی کس قدر قوت درکار ہوتی ہے۔"

موبی بولا۔ "اور قوت باکنگ ہی سے آتی ہے۔" پھر وہ گفتگو کا موضوع بدلی کر کہنے لگا۔

"عذرا بہن اس روز واڈیا ہال میں آپ نے بنگال کے فائدہ کشیوں کیلئے جو ڈرامہ کیا تھا وہ ہمیں بے حد پسند آیا۔"

"تم کہاں بیٹھے تھے؟" ممتاز نے شکایت آمیز لہجہ میں پوچھا۔

"چوتھی قطار میں۔ میرا کرنل میرے ساتھ تھا۔"

"پہلے منہ۔" شام چلایا۔

"فٹے مو۔" موبی نے ہنس کر اپنا ہاتھ بلند کیا۔

"جانتے ہو یہی میرا کرنل مجھ سے فٹے مو سنکر بے حد خوش ہوتا ہے۔"

غالباً اسی وجہ سے اس نے مجھے جو جنسو گروپ کا آفیسر مقرر کیا ہے۔ اور معلوم ہے تمہیں۔ اس روز تمہارا کھیل دیکھ کر اس نے مجھ سے کیا کہا؟ اس نے مجھ سے کیا۔

ادبوائے۔ ادبوائے۔...! مجھے معلوم نہ تھا کہ ہندوستانی ڈرامے

بھی اس بلند پایہ حقیقت نگاری کے حامل ہو سکتے ہیں۔ اس نے مجھ سے کہا کہ اب میں ہندوستانی فلمیں بھی دیکھا کر ڈنگا۔ کل ہم اسی جوش میں آکر نکلنا دیکھنے چلے گئے۔

خیسر۔! غدرابہن تمہارا ناچ تمہارے ڈرامے کی جان تھا۔
 شام نے موبی کو گھورا۔ "اور ہمارا ذکر تک نہیں کرتے ہو بھوتنی کے۔
 میں اس ڈرامے کا پروڈیوسر تھا۔!"

"فٹے مو۔" موبی نے اسے چڑانے کے لئے کہا۔ شام اس کی طرف لپکا۔
 اور موبی وہاں سے بھاگا۔ شام اس کے پیچھے پیچھے، ایک سبز تلے پر وہ دونوں خوب
 گنتم گنتھا ہوئے موبی نے جو جنسو سے وار کیا۔ پھر باکسنگ سے شام نے پہلوانی کے
 واڈ سے کام لیا۔ اور چشم زدن میں موبی نیچے تھا۔ اور شام اس کے اوپر بھر دونوں
 ہنس کر اور کپڑے جھاڑ کر اٹھ کھڑے ہوئے۔

"سنو موبی۔" پرکاش سمجھانے لگا۔ "یہ جو جنسو تمہارے کسی کام کی نہیں۔"
 "پہلوانی سیکھو پیارے۔" شام نے کہا۔

"کرنل سے کہو کہ وہ اپنے سپاہیوں کو یہ کھیل سکھائے، مجھے ساتھ لے چلو۔
 ہندی پہلوانی کے مقابلے میں نہ باکسنگ چلتی ہے نہ جو جنسو۔!"
 "مگر تمہارے ملک کے تو کسی کام نہ آئی یہ پہلوانی۔" موبی نے وار کیا
 اور اس نے دیکھا نیرنشانے پر بیٹھا ہے۔ دوسرے لمحے میں ہر سندوستانی کا چہرہ زرد
 تھا۔ رنگ اڑ گیا تھا۔ شام، جو ابھی ابھی اس قدر شاداں و فرحاں نظر آتا تھا۔
 اب گردن جھکائے کھڑا تھا۔

"مجھے افسوس ہے۔ بہت افسوس ہے۔" موبی نے پر خلیص لہجہ میں کہا۔
 "میرا یہ منشا ہرگز ہرگز نہ تھا۔"
 غدرابہن نے سنجیدہ رو ہو کر کہا۔

”بیٹھو، اب چائے پو، پھر ندی کے کنارے جا کر بیٹھیں گے اور پرویز
سے گانا سنیں گے۔“

چائے پیتے پیتے مولیٰ نے ڈھل ڈھل کی فضا کو اپنے احساسات میں
رہنے اور جذب ہو جانے کے لئے اپنے تحت الشعور کو ماضی کی گرفت سے آزاد
کرنے کی کوشش کی۔ اور چونکہ اس کوشش کے ذریعہ اس کے پرانے محسوسات
اور جذبات کا آہنی جال اس کے شعور، تحت الشعور اور لا شعور سے الگ ہوتا
گیا۔ اس کے جسم و جان میں ڈھل ڈھل کی فضا کا حسن سراپت کرنا گیا۔ یہ حسن نہر نہ تھا۔
یہ حسن شراب بھی نہ تھا۔ بلکہ ایک اعلیٰ ارفع مسرت بھری سنسی کی طرح بے ٹو
معصوم اور تقویت دینے والا جذبہ تھا۔ وہ آم کے پیر کے نیچے
اپنے بازو سر کے نیچے رکھ کر لیٹ گیا۔ اور سنکیر کے درختوں کی اس قطار کو دیکھنے
لگا۔ جس کے شعلہ بدایاں پھول ندی کے بہاؤ میں خوبصورت چراغوں کی طرح
جگمگا رہے تھے۔ پانی کا مترنم بہاؤ ایک سریلے گیت کی طرح ان حسین شمعوں کے
گرد از تانہ ہوا معلوم ہوتا تھا۔ اور اسے عذرا بہن کا وہ ناچ یاد آیا۔ جب وہ مومی
شمعوں کے ہارے میں رقص کرتی ہوئی مسکرا رہی تھی۔ ماڈونا کی مسکراہٹ
اور کرسمس کی مومی شمعیں۔ خدا جانے اسے کیوں نگران ہندی عورتوں کے
چہرے ماڈونا کے سے معلوم ہوتے ہیں کیوں بہ زمین اس کی جانی پہچانی معلوم
ہوتی ہے کیوں یہ لوگ اسے اپنے بھائی بند ہی نظر آتے ہیں۔ یہ پیر، یہ زمین، یہ
سبزہ، یہ ندی۔ یہ مغرب لگھاٹ کی نیلی چوٹیوں کی افق سے اترتی ہوئی قطار، جیسے
کنواریاں سر پر گھڑے لئے کس لگھاٹ کی آغوش میں پنچھندی کو جا رہی ہوں۔ یہ

جرو سلم ہے یا ڈھل و اڑی۔ ہ مندر کا سہری گلے اور اس کا ترسوں اس کی انگلیوں
 میں چپکنے لگا۔ ترسوں، صلیب ہی تو ہے..... ہال وہی تو ہے۔! یہ مندر جو
 ندی کے کنارے ہے۔ یہ شفق جوندی میں پھیلی ہوئی ہے۔ یہ کسان جوندی کے
 کنارے اپنے کھیت میں ہل چلا رہا ہے۔ کیوں وہ اس منظر سے صدیوں سے واقف
 ہے۔؟ اور واقف ہو کر بھی آج تک ناواقف ہے۔ انسان اور زمین کی تصویر تو بہت
 سادہ ہے۔ اس میں سبزہ ہے اور پانی ہے اور ہل ہے اور شفق کا سونا ہے اور عبادت
 کے لئے ایک مندر ہے۔ اس معصوم تصویر میں کس لئے خونیں نقش و نگار ابھار
 جا رہے ہیں۔! کس لئے کس لئے۔؟

بکا ایک پرویز نے کہا۔

”موبی جب میں ندی کے کنارے اس مندر کو دیکھتا ہوں تو میرا حجب
 بے اختیار عبادت کرنے کو چاہتا ہے۔“
 ”کس کی عبادت۔؟“ تمنا نے شوخی سے پوچھا۔

موبی چخیا۔

”اوشیسی اوشیسی بوائے ادھر آتا۔ عشق ہو رہا ہے۔“
 شام کچھ دور جھاڑیوں پر سے چنبلی کے پھول چننے میں مصروف تھا۔
 وہ رد مال میں بہت سے پھول بھر کر لایا۔ اور آتے ہی اس نے یہ پھول تمنا
 اور پرویز کے سروں پر ڈال دیئے۔

موبی جلدی سے تمنا اور پرویز کے ہاتھ اپنے ہاتھ میں لے کر ایک
 پارسی کی طرح شادی کا وظیفہ پڑھنے لگا کہ تمنا نے جلدی سے ہاتھ چھڑا لیا

اور سب ہنسنے لگے۔

پتیل کی گاگریں لئے مرہی لڑکیاں مندر کے قریب ایک خوشناباؤلی
پر آتی گئیں اور ان کی ساڑھیوں کے پنج رنگے کنارے مور کے چھتر کی طرح فضا
میں ناچنے لگے۔

پرکاش آہ بھر کر کہنے لگا۔

”جب عورت مسکراتی ہے تو سچوں پر شبنم چمکتی ہے۔ اور حشّے کا پانی

گیت گانے لگتا ہے۔“

حمید نے کہا۔

”اُو ہے بے تو، عورت کہیں نہیں ہے، یہ صرف مرد کا تخیل ہے۔“

عذرا بہن نے حمید کی طرف قہر بھری نگاہوں سے دیکھا۔

لڑکیاں پتیل کی گاگریں سر پر رکھے گھائی کے ادھر چڑھتی جا رہی تھیں

گھائی چڑھ کر ان کا گاؤں آتا تھا۔ گھائی کی پلڈنڈی ہندی کی لیکر تھی۔ جس کی

خاک سے کنواریاں سدا سہاگن ہوتی ہیں۔ وٹھل واڑی کا چشمہ اترتا ہے۔ وٹھل

واڑی کی زمین میں شکر گھلی ہوئی ہے۔ پھر وٹھل واڑی کے گنے اس قدر پیچھے کیوں

نہ ہوں۔ پھر کنواریوں کے گلے میں کیوں نہ رسا ہو۔ وٹھل واڑی کے گیت گاؤ۔

وٹھل واڑی پیشواؤں کا سب سے سندر گاؤں ہے۔“

پرکاش نے جب یہ گیت موبی کو سنایا تو وہ اچھل پڑا کہنے لگا۔

”شہسی، اگر کوئی حرج نہ تو میں ان جھاڑیوں کے پیچھے چھپ کر پلڈنڈی

پر چلتی ہوئی لڑکیوں کی تصویر لے لوں۔“

”کیوں۔؟“ شام کا لہجہ شبہ سے خالی نہ تھا۔

”ہم دائرہ کس کے سماج میں رہتے ہیں بھائی۔“ موبی نے جواب دیا۔

”تم نہیں جانتے، میرے لئے یہ منظر کس قدر عجیب ہے۔!“

شام نے اجازت دیدی۔ موبی نے کیمروہ درست کیا اور پھر آہستہ آہستہ جھاڑیوں کی اوٹ میں سے ہو کر چلا۔ آخر کار وہ ایک بڑی جھاڑی کے پیچھے غائب ہو گیا۔ چند لمحے خاموشی رہی۔ وہ اس جھاڑی کی طرف دیکھتے رہے اور گھائی میں لڑکیوں کا گیت گونجتا رہا۔

پھر جھاڑی کی اوٹ میں سے موبی کا سر بلند ہوا۔ اس نے زور سے ایک

چیخ ماری۔ ”سانپ۔! سانپ۔!“ اور وہ پھر اسی جھاڑی میں غائب ہو گیا۔

سب لوگ اس کی طرف لپکے پھر رک گئے پھر بڑھے۔ پھر چنچنے لگے۔ سانپ!

سانپ۔!!“

پگڈنڈی پر چلتی ہوئی لڑکیوں کے قدم رک گئے۔ نغمہ بند ہو گیا۔ وہ جلدی

جلدی نیچے اتر آئیں۔

موبی نے سانپ کا سر کھل دیا تھا۔ لیکن اس کا چہرہ سبز ہوتا جا رہا تھا۔

موبی نے کہا۔

”سانپ نے مجھے ————— کاٹ کھایا ہے ————— دیکھو۔“

”ٹانگ پر ————— ٹخنوں سے اوپر ————— جلد کا رنگ سبز

ہوتا جا رہا تھا۔

شام نے کیمروہ کا چرمی فیٹہ توڑ کر موبی کے گھٹنے کے اوپر کس کر باندھ دیا۔

تمنا نے اپنا دوپٹہ شام کے ہاتھ میں دیدیا بھیر کھنے لگی۔
 ”پیاز کھلاؤ۔ اسے پیاز۔۔۔۔ اور بھاگی بھاگی آم کے پیر کے
 نیچے پڑے ہوئے سامانِ خورد و نوش میں سے پیاز ڈھونڈھنے گئی۔
 گاؤں کی ایک لڑکی بولی۔ ”مگر یہ تو افسی ہے، ہائے۔“
 حمید نے گھبرا کر کہا۔

”اگر اس وقت کہیں سے موٹر مل جاتی۔“
 پرکاش بولا۔

”موٹر تو اب شام کے سات بجے آئے گی۔“
 گاؤں کی ایک اور لڑکی بولی۔

”مگر یہ تو افسی ہے یہ تو پانچ منٹ میں۔!“
 موبی کی حالت ہر لحظہ غیر ہو رہی تھی۔

ایک دہلی نپلی سانولے رنگ کی لڑکی جھکے جھکے آگے بڑھی۔ اس نے
 گاگر سر سے اتار کر زمین پر رکھ دی۔ اور پھر آگے بڑھ کر غور سے اس چھوٹے زخم کے منہ کو
 دیکھنے لگی جو خونوں سے اوپر کی جلد کو سبز کرتا جا رہا تھا۔ پینسیر اس کے کونوی سمجھے کہ
 وہ کیا کر رہی ہے۔ اس نے اپنے ہونٹ اس زخم سے لگا دیئے۔ اور زہر چوس کر تھوک
 دیا۔ ایک بار۔۔۔۔۔ دو بار۔۔۔۔۔ موبی نے اپنا پاؤں ہٹانا چاہا۔
 مگر اس لڑکی نے پاؤں چھوڑا نہیں۔

تیسری بار وہ اچھل کر پرے ہو گیا اور لڑکی کی گاگر الٹ گئی اور تھوک کھا کر
 شور مچاتی ہوئی ڈھلوان کی جانب رھاہکتی گئی۔ لڑکی اپنی گاگر کی طرف بھاگی نہی

کے کنارے پہنچ کر اس نے اسے پھر پالیا۔ وہاں اس نے پانی سے کٹیاں کیں۔ ایک
جڑی نوڑ کر کھائی۔ باؤلی سے پانی بھرا اور پھر گھائی پر چڑھنے لگی۔
یہ ایک موبی نے کہا۔

”باٹ سنو۔“

لڑکی رک گئی اور چپ چاپ اس کی طرف دیکھنے لگی۔
”تمہارا نام۔؟“

لڑکی نے شرمائے منہ پر سے کہہ لیا۔ دو مری لڑکی نے آہستہ سے کہا۔
”موسہی اس کا نام ہے۔ مگر یہ گونگی ہے۔“ وہ موسہی اور موسہی کی نگاہیں میں
پر تھک گئیں۔

”میں اس کے ماں باپ سے ملنا چاہتا ہوں۔“ موبی نے کہا۔

ایک لڑکی نے بتایا۔ ”اس کے ماں باپ مر گئے ہیں۔ یہ اپنے چچا کے ہاں

رہتی ہے۔!“

موبی نے شام سے کہا۔

”مگر۔۔۔۔۔ اس لڑکی کو فوراً میرے ساتھ ہسپتال لے چلنا چاہیے۔“

شام نے کہا۔ ”چپ رہو بھوتنی کے۔“

لڑکیاں جلدی جلدی آگے بڑھ گئیں۔ موبی وہیں دیر تک محو حیرت.....!

ہسپتال میں موبی سے ڈاکٹر نے کہا: "اچھا ہوا اس لڑکی نے زہر چوس لیا۔
 اور اگلے دیا۔ ورنہ تمہاری جان نہ بچتی۔"
 "مگر میں نے تو سانپ کے کاٹے کا انجکشن ہندوستان آتے ہی لے لیا تھا۔"
 "اس انجکشن میں اس سانپ کے زہر کا تریاق شامل نہیں۔" ڈاکٹر اس
 چھوٹے سے سانپ کے کھیلے ہوئے سر کا معائنہ کرنے لگا۔ — جاؤ —
 اب تمہیں کوئی خطرہ لاحق نہیں۔"

موبی کے لبوں پر ایک نام آیا۔ "موشی۔!"
 "چپ رہ بھوشی کے۔!" شام نے کہا۔



پھر جب موبی شام کے گھر آیا تو جا پانیوں نے آسام پر حملہ کر دیا تھا۔ اور
 اسے واپس آسام جانے کا بلاوا آچکا تھا۔ اگلی صبح وہ آسام جا رہا تھا۔
 پر کاش بھی فوج میں داخل ہو گیا تھا۔ وہ بھی اگلے دن ہی جا رہا تھا۔
 محفل ادا اس تھی۔ ممتاز کی آنکھوں میں سرخ ڈورے تھے۔ حمید بھی آج
 سگریٹ کی بجائے سگار پی رہا تھا۔ عذرا بہن کی آنکھوں کی متانت اور بھی دبیر
 ہو گئی تھی۔ وہ تیلیاں آج بے حد پراسرار تھیں۔

موبی جو ہمیشہ چپکنا تھا۔ آج خاموشی کی حد تک کم گو تھا۔
 پر دیز نے سگریٹ سلگاتے ہوئے کہا۔

"تم تو پرل ہاربر کے لئے لڑ رہے ہو۔ لیکن یہ پرکاش کیوں لڑ رہا ہے؟"

شام نے کہا۔ "شاید آج میں بھی فوجی وردی پہنے ہوتا۔ لیکن دل میں وہ
 دھولہ نہیں۔ وہ امنگ نہیں۔ وہ جوش نہیں۔ اپنی علامی کا کس سے انتقام لیں۔
 جا پانیوں سے، جا پانی فسطائی ہیں اس لئے، انگریز اپنے ملک میں فسطائی ہوں
 تو ہوں، اس ملک میں تو اکثر اوقات ان کے طرز عمل کو فسطائیوں کے سلوک سے
 متمیز کرنا دشوار ہو جاتا ہے۔ موبی سچ بتاؤ، تم کیوں لڑنے جا رہے
 ہو۔ تم اپنی ماں کے اکلوتے بیٹے ہو۔ تم....."

موبی نے پے لبرٹ بئر کے آٹھ ڈبے جھولے سے نکال کر میز پر رکھ دیئے۔
 کہنے لگا۔ "یہ بئر میں نے اس دن کے لئے سنبھال کر رکھی تھی۔ آج وہ دن بھی آن
 پہنچا ہے، بیٹے۔!"

شام نے ڈبے میں چاقو سے سوراخ کیا اور بئر کی دھارا ابل کر اس کے
 چہرے پر آڑھی بکھری۔ پھر وہ جلدی سے یہ سنہری سیال گلاسوں میں انڈلیا گیا۔ بئر کا کف
 گلاسوں کے اوپر بڑھ رہا تھا۔ جس طرح ساحل کی ریت پر سمندر کا جھاگ اچھلتا ہے۔
 شام نے پوچھا۔ "تم نے میرے سوال کا جواب نہیں دیا۔"
 پرکاش نے جذباتی لہجہ میں کہا۔ "مجھ سے پوچھو، میں بتاتا ہوں۔ میں کیوں
 لڑنے جا رہا ہوں۔؟"

"اس لئے کہ تم بے وقوف ہو۔" پروتیر نے کہا۔ "انگریز ہندو کو ہندوستان
 دیکھا۔ نہ مسلمان کو پاکستان۔ وہ دونوں کو بیوقوف بنا رہا ہے۔ جاہل کہیں گے۔"
 کہنے دو اسے۔ "ممتاز نے کہا۔" اس کی بات سنی سن لینے دو۔" ممتاز
 کی آنکھوں میں آنسو تھے۔

پرکاش نے تشکر آمیز نگاہوں سے ممتاز کی طرف دیکھا۔
 ”میں مرنے کے لئے جا رہا ہوں، اب واپس نہیں آؤں گا۔ میں جا پانی
 فسطائیت کے خلاف اپنا خون بہانے جا رہا ہوں۔“
 سب ہنس پڑے۔ موٹی خاموشی سے اس کی باتیں سن رہا۔
 پرکاش نے کہا۔

”آج مدت کے بعد لپے لسٹ پینے کو ٹٹی ہے۔ زبان تڑس گئی تھی۔ اس
 کے ذائقے کو۔“

حمید نے کہا۔ ”شاباش بیٹا، مرنے سے پہلے جی بھر کر پی لو۔“
 پرکاش کہہ رہا تھا۔ جیسے وہ اپنے آپ سے ہمکلام ہو۔ ”جب
 میں ذہنی دورا ہے پر آگیا تو سوچتا تھا کیا کروں۔؟ فرنگی فسطائیت اچھی ہے نہ جا پانی
 پھر۔؟ کیا کروں۔؟ چپکا بیٹھا رہوں۔؟ ہمیشہ ہمیشہ کے لئے اسی کرناک ثنویت کا
 شکار بنا رہوں۔ اپنے ملک میں انگریزوں اور جا پانیوں کو لڑتا دیکھوں۔؟ اپنے کھتیوں
 کو، اپنے گاؤں اپنے شہروں کو اجڑنا دیکھوں اور ہاتھ پر ہاتھ دھرے خاموش بیٹھا
 رہوں۔۔۔؟ غلامی کے بعد بے حیائی اور ڈھٹائی کی منزل آتی ہے۔ اور اس منزل
 پر پہنچ کر ہر قوم مردہ ہو جاتی ہے۔ غلامی سے آزادی نصیب ہو سکتی ہے۔ لیکن جب کوئی
 قوم غلامی کی حدود سے گزر کر بے حیائی ڈھٹائی اور بے عملی کا ثبوت دینے لگے۔ تو پھر
 وہ کبھی آزاد نہیں ہو سکتی۔ اس لئے تو میں جا پانی فسطائیت کے خلاف لڑ کر اپنا
 خون بہا دینا چاہتا ہوں۔ میرا یہ اقدام فسطائیت کے سارے ظالمانہ نظام کے خلاف
 ہوگا۔ چاہے وہ دنیا کے کسی حصے میں کیوں نہ واقع ہو۔ چاہے ان کے اثرات بعض

اتحادیوں ہی میں نمایاں کیوں نہ ہوں۔ میری موت، میری لڑائی اس فسطائیت کو
 بھی ضرور کمزور کرے گی۔ جس کی ایک جھلک شاید ہمیں اپنے گھر میں بھی ملتی ہے۔“
 پر کاش پکا ایک چپ ہو گیا۔ اس کا چہرہ سرخ ہو گیا تھا۔ اس نے بیڑکا
 گلاس اپنے ہونٹوں سے لگا لیا۔

پر وزیر نے کہا۔

”فرنگی سے کیوں نہیں لڑتے۔ یہ بھی تو محمل نہیں، ریشم نہیں۔ دیا نہیں۔“

حمید نے کہا۔

”غالباً پرکاش دو محاذ پر بیک وقت لڑنا نہیں چاہتا۔ ٹھہر کا حشر تم

دیکھ رہے ہو۔“

سب ہنسنے لگے۔ موبی چپ تھا۔

شام نے کہا۔ ”بھوتنی کے تم نہیں بولو گے۔“

موبی نے کہا۔

”جہاں تک سیاست کا تعلق ہے۔ میں خاموش رہوں گا۔ جو ہدایات
 مجھے ملی ہیں حتیٰ ابوسع ان کی پابندی کروں گا۔ ہاں اتنا ضرور کہوں گا کہ جب
 میں آیا تو مجھے بہت سی ایسی باتیں کہی گئی تھیں۔ جو ہندوستانی سماج کے تعلق
 تھیں۔ اور جو بعد میں مشاہدے اور تجربے سے غلط ثابت ہوئیں۔ ممکن ہے آج میں
 ان باتوں کا یہاں اقرار نہ کرتا۔ لیکن فرنگی پر جارہا ہوں۔“

سب چپ چاپ اس کی باتیں سن رہے تھے۔

”مجھے بتایا گیا تھا کہ ہندوستانی عورتیں بڑی ڈر لوک ہوتی ہیں۔“

وہ پردے میں رہتی ہیں۔ اور سفید آدمی کے ساٹھے سے بھی گھبراتی ہیں۔۔۔۔۔ اب
 میں جانتا ہوں کہ حقیقت کیا ہے۔۔۔۔۔ وہ پردے میں بے شک رہتی ہوں۔
 وہ جیسا پرور ہیں۔ لیکن ڈرپک نہیں۔ وہ تمہارے مردوں سے زیادہ دلیر ہیں۔۔۔۔۔
 وہ موت کا مقابلہ بھی کر سکتی ہیں۔ اگر ضرورت پڑے۔۔۔۔۔“
 حمید نے طنزاً کہا۔

”موبی نہیں بول رہا۔ سانپ کا نہ ہر لول رہا ہے۔!“
 موبی نے کہا۔

”ہر آدمی چاہتا ہے کہ وہ دوسروں کی بری باتیں سنے اور ان پر اعتبار کرے۔
 یہ انسانی فطرت ہے۔ اسی طرح میں نے بھی تمہارے متعلق بہت سی بری باتیں سنی
 اور ان پر اعتبار بھی کر لیا تھا۔۔۔۔۔ شہمی تمہیں وہ تحفے تحائف والی بات یاد
 ہوگی۔۔۔۔۔ تم مجھے کہتے سمجھو گے لیکن یہ ایک حقیقت ہے کہ میں آج دن
 تک تمہارے طرز عمل کو اسی کسوٹی پر پرکھتا رہا ہوں۔۔۔۔۔ مگر یہ کلیہ بھی غلط
 نکلا۔“

”غلط کیسے۔“ شام نے کہا۔

”بھونسی کے۔ یہ پے لسٹ جو پلا رہے ہو۔ چالیس روپے کی تو یہ اکیلی بیڑ
 ہی ہوگی۔ اس پر سبھی کہتے ہو۔ ہم مالی فائدہ حاصل نہیں کرتے کیا بیڑ سے اثاثہ
 ہو جاتا ہے۔ تمہیں۔“

موبی مسکرایا کہہ لگا۔

”بین سیاست نہیں جانتا، موں صرف میں دیکھتا ہوں، دل بہلاتا

ہوں۔ میں نے تمہارے دلوں کو بھی اچھی طرح ٹول ٹول کر دکھا ہے۔
جب میں واپس امریکہ جاؤں گا تو۔۔۔۔۔

"تو کیا ہوگا۔؟" پر وزیر نے پوچھا۔

موبی نے کہا۔ "کچھ نہیں۔۔۔۔۔ سنو۔! وہ۔۔۔۔۔ شاید کہیں

بلبل بول رہی ہے۔"

"بلبل بول رہی ہے۔؟ یہاں۔؟ موبی یہ تمہارا واہمہ ہے۔ یہاں مغربی

گھاٹ پر بلبل نہیں بولتی۔" پر وزیر نے جواب دیا۔

قدرے توقف کے بعد موبی نے آہستہ سے کہا۔۔۔۔۔ "مگر بائبل

وہی آواز ہے۔۔۔۔۔ یہ نغمہ کہیں دور سے آیا ہے۔!" اس کی آنکھیں خوابیدہ
ہو گئیں۔

"نیویارک سے۔؟" شام نے پوچھا۔

"ہاں نیویارک سے بھی آسکتا ہے۔ جہاں میری محبوبہ رہتی ہے۔ اور ادھر

اوسے بھی جہاں میزوں ماں رہتی ہے۔۔۔۔۔" موبی یادوں میں کھو گیا۔ "یہ میگنولیا

کے سپید غنچے میری محبوب کے رخساروں کی طرح تازہ ہیں۔۔۔۔۔ میری ماں کے

سپید بالوں کی طرح مقدس ہیں۔" موبی نے گلہ ان سے میگنولیا کے سپید غنچوں

کو چھوا ہلکے، آہستہ، ملائم انداز میں جیسے وہ ان سے پیار کر رہا ہو۔

پرکاش سکیاں لینیے لگا۔

موبی نے کہا۔ "شام میں سچ کہتا ہوں، میں پرل ہاربر کے لئے تمہیں

لڑ رہا۔۔۔۔۔ وہ سوچنے لگا۔ "میں۔۔۔۔۔ شاید۔۔۔۔۔ ان سپید غنچوں

رہ رہا ہوں۔“

اور موبی نے میگنولیا کے سپید پھول اپنے رخساروں سے لگائے۔
سب خاموش تھے۔ رات بھی خاموش تھی۔ صرف بیئر کا کف باقی تھا۔ اور
دور کہیں بہت دور شاید کسی بیل کا نغمہ گونج رہا تھا۔

❖ ❖ ❖

کئی ماہ گزر گئے۔ موبی کا کوئی خط نہ آیا، شاید سنسر۔!

پرکاشا بخیریت تھا۔

پھر تپہ چلا کہ پرکاشا جاپانیوں کے خلاف لڑتے لڑتے مارا گیا۔ پھر بھی

موبی کا کوئی خط نہ آیا۔

پرویز نے کہا: "ان امریکیوں کا کیا اعتبار؟ یہاں پر کیسی رفاقت جینا

تھا۔ اور وہاں جا کر..... اس نے سگریٹ کی راکھ خاکہ ان میں پھینک کر اپنی

دانست میں موبی کو ہمیشہ ہمیشہ کے نئے بھلا دیا۔

چند ہفتے ممتاز کی نگاہیں کھوٹی کھوٹی سی رہیں۔ پھر وہ بھی بھول گئی۔

پھر شام ٹائیٹائیڈ میں مبتلا ہو گیا۔ علالت کے دوران اسے ایک سنسر شدہ خط

ملا۔ یہ خط ادہی ادہی آیا تھا۔ خط کھولتے کھولتے شام نے سوچا۔ بد معاش

واپس ادہی ادہی پہنچ گیا ہے اور

❖ ❖ ❖

خط کی عبارت یہ تھی۔

پیارے بیٹے!

میں تمہیں اپنا بیٹا کہہ رہی ہوں، کیونکہ تم میرے موبلی کے دست ہو۔ اس لئے میں تمہیں خط لکھ رہی ہوں۔ ممکن ہے تم اپنی ماں کی کچھ مدد کر سکو۔ موبلی نے مرنے سے پہلے اپنی وصیت میں تحریر کیا تھا کہ اس نے ڈسٹریکٹ وارڈ میں ایک لڑکی کو اپنی بہن مانا تھا۔ اس لڑکی کا نام "موسنی" ہے۔ موبلی نے یہ بھی لکھا تھا کہ تم اس لڑکی کو اچھی طرح پہچانتے ہو۔ کیا یہ نہیں ہو سکتا کہ اب جبکہ موبلی اس جہان میں نہیں ہے۔ تم میری بیٹی کو میرے پاس بھیج دو۔

اگر کسی وجہ سے یہ ممکن نہ ہو تو بھی مجھے لکھو تاکہ میں خود ہی بندوستان آئیگا بندو بست کر سکوں۔ اگر زندگی کے ساتھ دیا تو میں ضرور آؤں گی۔ میں "موسنی" سے ملنا چاہتی ہوں۔ اور اگر ہو سکے تو اسے اپنے ساتھ گھر لے جانا چاہتی ہوں۔ کیا یہ ممکن ہے؟ یہ بھی ہو سکتا ہے کہ تم ایک امریکی عورت کی اس تخیل پرستی کو غلط سمجھو اور اسے کوری جنڈ بائٹ پر حملہ کر دو۔ لیکن یہ کوری جنڈ بائٹ ہے نہ محض تخیل پرستی۔ یہ اس خوبصورت حقیقت کا مشاہدہ ہے جسے میرے بیٹے نے اپنا خون دیکر حاصل کیا ہے۔ وہ میرا اکلوتا لڑکا تھا۔ اپنے آخری خط میں اس نے لکھا کہ جس روز موسنی نے اس کے ٹخنوں سے زہر چوس لیا تھا۔ اسے ایسا معلوم ہوا گویا موسنی نے یہ زہر اس

کے جسم سے نہیں اس کی روح سے چوس کر باہر نکال دیا۔ وہ زہر جو کالے
کو گورے سے، غریب کو امیر سے اور آدمی کو آدمی سے جدا رکھتا ہے۔
اس وقت اسے معلوم ہوا کہ محبت ہر خول بصورت انسانی سماج کی پہلی اور
آخری شرط ہے۔ اور اس کے بغیر دنیا میں کوئی انسانی سماج تادیر نہیں
بنپ سکتا۔

دو ٹھل و آڑی کی گھائی پر اے پہلی بار احساس ہوا کہ محبت کا کوئی
رنگ نہیں ہوتا، کوئی ملک نہیں ہوتا، کوئی مذہب نہیں ہوتا۔ وہ زندگی
کا آخری اور ابدی آدرش ہے۔ — جب وہ آسام جا رہا تھا تو
وہ تمہیں یہ سب کچھ بتانا چاہتا تھا لیکن اسقدر شرمیلانہ کا تھا وہ —
— میرا بیٹا — وہ تمہیں بتانا چاہتا تھا کہ وہ بس اس
محبت کے لئے لڑ رہا ہے۔ اس محبت کے لئے جو آدمیت سے پیدا
ہوتی ہے۔ اس نفرت کے خلاف جس کا منبع فسطائیت ہے۔ ...
اس کا خیال تھا کہ جب وہ جنگ سے واپس آئے گا تو تمہیں بتا بیگا
اپنے ہم وطنوں کو بتائے گا۔ — لیکن اب اس کی لاش آسام
کی کسی گھائی کے سینے میں چھپی ہے اور اس کے سر پر موت کی صلیب
ہے۔ — ہر ماں کو اپنے بیٹے کی موت کا دکھ ہوتا ہے۔ اور پھر
میرا تو وہ ایک ہی بیٹا تھا۔ — شہید ایزدی تھی کہ وہ مجھ سے یوں چھین
جانے۔ لیکن اس کا آخری خط پڑھ کر مجھے معلوم ہوتا ہے۔ جیسے وہ
کہیں کھو نہیں گیا۔ جیسے وہ اب بھی میرے پاس بیٹھا ہے اور مسکرا کر

مجھ سے کہہ رہا ہے۔ دیکھ ماں تیرے لئے ایک بیٹی لایا ہوں۔
 ————— اس کا خط پڑھ کر آج مجھے پھر اس عظیم درد اور
 مسرت کا احساس ہو رہا ہے جیسے میں نے اپنے بیٹے کو پہلی بار جنم
 دیا ہو۔ ————— بس اب اور کچھ نہیں لکھ سکتی۔

تمہاری ماں
 ایستھر

پر وزیر بھی شام کے قریب ججکا ہوا یہ خط پڑھ کر ہاتھ بٹھکا۔ خط پڑھتے
 پڑھتے اس کی انگلیاں سختی سے شام کے ہاتھ پر جم گئیں۔ اور اس کے منہ سے
 نکلا۔ "موبی!"

شام نے اپنا منہ موڑ لیا۔ اور آلتو لو پھختے ہوئے اپنے کانپتے ہوئے
 ہاتھوں سے اس نے میگنولیا کے سپید غنچے اپنے رخساروں سے لگائے۔
 رات خاموش تھی، سہول بھی خاموش تھی۔ ————— صرف
 دور کہیں بہت دور شاید کوئی بلبیل نغمہ زیر تھی۔

بھگت رام

ابھی ابھی میرے بچے نے میرے بائیں ہاتھ کی چھٹلیا کو اپنے دانتوں تلے داب کر اس زور سے کاٹا کہ میں چلائے بغیر نہ رہ سکا اور میں نے غصہ میں آکر اس کے دو تین ٹھانچے بھی چڑ دیئے۔ بچا رہ اسی وقت سے ایک مہصوم پلے کی طرح چلا رہا ہے۔ یہ بچے کجسخت دیکھنے میں کتنے نازک ہوتے ہیں۔ لیکن ان کے ننھے ننھے ہاتھوں کی گرفت بڑی مضبوط ہوتی ہے۔ ان کے دانت یوں تو دودھ کے ہوتے ہیں۔ لیکن کاٹنے میں گلہریوں کو بھی مات کرتے ہیں۔ اس بچے کی مہصوم شرارت سے معاً میرے دل میں بچپن کا ایک واقعہ ابھر آیا ہے۔ اب تک میں اسے بہت معمولی واقعہ سمجھتا تھا۔ اور اپنی دانت میں یہ اسے قطعاً بھلا چکا تھا۔ لیکن دیکھئے یہ لاشعور کا فتنہ بھی کس قدر عجیب ہے۔ اس کے سائے میں بھی کیسے کیسے خفتہ عجائب مسطور ہیں۔ بظاہر اتنی سی بات تھی کہ بچپن میں میں نے ایک دفعہ اپنے گاؤں کے ایک آدمی بھگت رام کے بائیں ہاتھ کا انگوٹھا چبا ڈالا اور اس نے مجھے ٹھانچے مارنے کے بجائے سب اور آلوچے کھلائے تھے۔ اور بظاہر

میں اس واقعہ کو اب تک بھول چکا تھا لیکن ذرا اس سببان متنی کے پٹارے کی بوا بھجیاں
 ملاحظہ فرمائیے۔ یہ معمولی سا واقعہ ایک خوابیدہ ناگ کی طرح ذہن کے پشتارے میں
 دبا ہے اور جو نہیں میرا بچہ میری حسن گلیا کو دانتوں تلے دباتا ہے۔ اور میں اسے پٹیا ہوں۔
 یہ پچیس تیس سال کا سویا ہوا ناگ بیدار ہو جاتا ہے۔ اور سچن پھیلا کر میرے ذہن کی
 چار دیواری میں لہرانے لگتا ہے۔ اب کوئی اُسے کس طرح مار بھگائے۔ اب تو اسے درد
 پلانا ہوگا۔ خیر تو وہ واقعہ بھی سن لیجئے۔ جیسا کہ میں ابھی عرض کر چکا ہوں یہ میرے
 بچپن کا واقعہ ہے جب ہم لوگ رنگپور کے گاؤں میں رہتے تھے۔ رنگپور کا گاؤں تحصیل
 جوڑی کا صدر مقام ہے۔ اس لئے اس کی حیثیت اب ایک چھوٹے موٹے قصبے کی ہے۔
 لیکن جن دنوں ہم وہاں رہتے تھے۔ رنگپور کی آبادی بہت زیادہ نہ تھی۔ یہی کوئی
 ڈھائی تین سو گھروں پر مشتمل ہوگی جن میں بیشتر گھر برہمنوں اور کھتریوں کے تھے۔ دس
 بارہ گھر جلاہوں کے اور کھاروں کے ہونگے۔ پانچ چھ بڑھی اتنے ہی چار اور دھوبی
 اور سہی سارے گاؤں میں لے دے کے آٹھ دس گھر مسلمانوں کے ہوں گے۔ لیکن ان کی
 حالت ناگفتہ بہ تھی۔ اس لئے یہاں تو ان کا ذکر کرنا بھی بیکار سا معلوم ہوتا ہے۔
 گاؤں کی برادری کے مکھیالاد کانشی رام تھے۔ یوں تو براہمنی سماج کے
 اصولوں کے مطابق برادری کا مکھیالسی براہمن ہی کو ہونا چاہیے تھا۔ اور سچ برہمنوں
 کی آبادی بھی گاؤں میں سب سے زیادہ تھی۔ اس پر بھی برادری نے لالہ کانشی رام کو
 جو ذات کے کھتری تھے۔ اپنا مکھیالچنا تھا۔ پھر وہ سب سے زیادہ لکھے پڑھے تھے یعنی نئے
 شہرت تک پڑھے تھے جو خط ڈاکیہ نہیں پڑھ سکتا تھا۔ اسے بھی وہ اچھی طرح پڑھ لیتے تھے۔
 تمک بندری۔ نانش برہمن۔ گواہی نشان دہی کے علاوہ نئے شہر کی بڑی عدالت کی ہر

کارروائی سے وہ بخوبی واقف تھے۔ اس لئے گاؤں کا ہر فرد اپنی معیبت میں چاہے وہ
 خود لالہ کانشی رام کی ہی پیدا کردہ کیوں نہ ہو۔ لالہ کانشی رام ہی کا سہارا ڈھونڈتا تھا۔
 اور لالہ جی نے آج تک اپنے کسی مقروض کی مدد کرنے سے انکار نہ کیا۔ اسی لئے وہ گاؤں
 کے مکھیہ تھے۔ گاؤں کے مالک تھے۔ اور رنگپور سے باہر بھی دور دور تک جہاں تک
 دھان کے کھیت دکھائی دیتے تھے۔ لوگ ان کا جس گاتے تھے۔

ایسے شریف لالہ کا منجھلا بھائی تھا لالہ بانسی رام، جو اپنے بڑے بھائی کے
 ہرنیک کام میں ہاتھ بٹاتا تھا۔ لیکن گاؤں کے لوگ اسے اتنا اچھا نہیں سمجھتے تھے۔ کیونکہ
 اس نے اپنے بڑے بہن بھرم کو تیاگ دیا تھا۔ اور گورونانک جی کے چلائے ہوئے پنڈت میں
 شامل ہو گیا تھا۔ اس نے اپنے گھر میں ایک چھوٹا سا گوروارہ بھی تعمیر کرایا تھا۔ اور نئے
 شہر سے ایک نیک صورت نیک فلینٹ نیک سیرت گرنٹھی کو بلا کر اسے گاؤں میں سکھ
 مت کے پرچار کے لئے مامور کر دیا تھا۔

لالہ بانسی رام کے سکھ بن جانے سے گاؤں میں جھگے اور حلال کا سوال پیدا
 ہو گیا تھا۔ مسلمانوں اور سکھوں کے لئے تو گویا ایک مذہبی سوال تھا۔ لیکن بھیر بگڑیں
 اور مرغیوں کے لئے تو زندگی اور موت کا سوال تھا۔ لیکن انسانوں کے تقار خانے
 میں جانوروں کی آواز کون سنتا ہے۔

لالہ بانسی رام کے چھوٹے بھائی کا نام تھا بھگت رام۔ یہ وہی شخص ہے
 جس کا انگوٹھا میں نے بچپن میں چبا ڈالا تھا۔ کس طرح یہ تو میں بعد میں بتاؤنگا۔ ابھی تو
 اس کا کردار دیکھیے۔ یعنی کہ سخت لفظ کا، ادارہ، بد معاش تھا۔ یہ شخص نام
 تھا بھگت رام لیکن دراصل یہ آدمی رام کا بھگت نہیں شیطان کا بھگت تھا۔ رپڑ کے

گناہوں میں آوارگی، بد معاشی ہی نہیں۔ ڈھٹائی اور بے حیائی کا نام اگر زندہ تھا تو محض
بھگت رام کے وجود سے، ورنہ رنگپور تو ایسی شریف روحوں کا گناؤں کا گناہ غالباً فرشتوں
کو بھی وہاں آتے ہوئے در معلوم ہوتا ہوگا۔

نیکی اور پاکیزگی اور عبادت کا ہلکا ہلکا سانپور گویا ہر ذمی نفس کے چہرے
سے چھٹا نظر آتا تھا کبھی کوئی لڑائی نہ ہوتی تھی۔ قرضہ وقت پر وصول ہو جاتا تھا۔ ورنہ
زمین قرق ہو جاتی تھی۔ اور لالہ کانشی رام پھر روپیہ بیکرانے مقروض کو پھر کام پر لگا دیتے
تھے مسلمان بے چارے اتنے کمزور تھے اور تعداد میں اس قدر کم تھے ان میں لڑنے کی بہت
زحمتی سب بیٹھے مسجدوں کے مناروں اور اس کے کنگروں کو خاموشی سے تاکا کرتے
کیونکہ گناؤں میں انہیں اذان دینے کی بھی ممانعت تھی۔

کمیروں اور اچھوتوں کا سارا دھندا دہننے لوگوں سے وابستہ تھا۔ اور
دہ چوں تک ذکر سکتے تھے۔ اس کے علاوہ انہیں یہ احساس بھی نہ تھا کہ زندگی اس
کے علاوہ کچھ اور بھی ہو سکتی ہے۔ بس جو ہے وہ ٹھیک ہے۔ یہی مسلمان سمجھتے تھے۔ یہی
براہمن یہی کھڑی۔ یہی چمار اور سب مل کر بھگت رام کو گایاں ساتے تھے کیونکہ
اس کی کوئی گل سیدھی نہ تھی۔

بھگت رام لٹھ گنوار تھا۔ بات کرنے میں اکھڑ — دیکھنے میں
اکھڑ — کندہ نائراش، بڑے بڑے ہاتھ پاؤں، بڑے بڑے دانت تیلیسی
ہر وقت کھلی ہوئی، لیوں سے رال ٹپکتی ہوئی۔ جب ہنستا تو ہنسی کے ساتھ مسوڑھوں
کی بھی پوری پوری نمائش ہوتی۔ گناؤں میں ہر شخص کا سر گھٹا ہوا تھا اور ہر سہارے کے
سر پر چوٹی تھی۔ لیکن بھگت رام نے بلوچوں کی طرح لمبے لمبے بال بڑھائے تھے اور

چوٹی غائب تھی۔ بالوں میں بڑی کثرت سے جوئیں ہوتیں جنہیں وہ اکثر گھراٹ کے باہر مٹی
 کرچا کرتا تھا۔ سرسوں کا تیل سر میں دو تین بار چرایا جاتا۔ گگلے میں پھولوں کے ہار ڈالے
 جاتے اور بیچ میں سے سیدھی مانگ نکال کر اور زلفیں سنوار کر وہ سر شام گادوں کے حتموں
 کا لٹواں کیا کرتا۔ اپنی ان بڑی حرکتوں سے کسی بار پٹ چکا تھا لیکن اس کا اس پر کوئی
 اثر نہ ہوا تھا۔ بڑی موٹی کھال تھی۔ اور اس کی اور پھر میرا خیال ہے کہ اس کے شعور
 میں ضمیر کی آگ کبھی روشن ہی نہ ہوئی تھی۔ وہ شرارہ تا پید تھا۔ جو حیوان کو انسان
 بنا دیتا ہے۔ بھگت رام سو فیصدی حیوان تھا۔ اور اسی لئے گاؤں والے برہمن اور
 کھتری امیر اور غریب، اور ہندو، مسلمان، سار اور چمار سب اس سے نفرت
 کرتے تھے۔

لیکن چونکہ لالہ کانشی رام کا چھوٹا بھائی تھا اور بظاہر گاؤں کے سب
 سے بڑے گھر کا ایک معزز فرد۔ اس لئے اپنی ناپسندیدگی کے باوجود گاؤں کے لوگ
 اس کے وجود کو اور اس کے وجود کی مذہبوحی حرکات کو برداشت کرتے تھے۔ اور
 آج تک کرتے چلے آئے تھے۔ لیکن جب ہم رنگپور میں آئے۔ اس وقت بھگت رام کے
 بڑے بھائی نے پریشان ہو کر اسے اپنے گھر سے نکال دیا تھا۔ اور نوی کا ایک گھراٹ
 اس کے سپرد کر دیا تھا۔ جہاں بھگت رام کام کرتا تھا۔ اور وہ رات کو سوتا بھی وہیں تھا۔
 کیونکہ گھراٹ تو دن رات چلتا ہے نہ جانے کس وقت کسے آنا پسوانے کی ضرورت در پیش
 ہو اور وہ چادر میں یا بھیر کی کھال میں کسی یا گندم کے دانے والے گھراٹ پر چلا آئے۔
 اور پھر اس کے علاوہ یہ بھی تو ہے کہ دن بھر میں گہریں خینا بھی جمع ہوتا ہے یا جو تاج
 ابھی پس نہیں جاتا وہ بھی وہیں گھراٹ پر دھرا رہتا ہے۔ اور اسکی نگہبانی کے لئے بھی تو

ایک آدمی کا وہاں موجود ہونا ضروری ہے۔ یہی سوچ کر لالہ کاننشی رام نے اپنے چھوٹے
 بھائی بھگت رام کو اپنے گھراٹ کا کام سونپ دیا۔ اور لالہ کاننشی رام کا گھراٹ گاؤں
 میں سب سے نامی گھراٹ تھا۔ یعنی تقریباً سارے گاؤں کا اناج وہیں پسوایا جاتا تھا۔
 ایک اور گھراٹ بھی تھا۔ لیکن وہاں بالعموم مسلمانوں، اچھوتوں اور کیردوں کیلئے اناج
 پسایا جاتا تھا۔ یا جب کبھی بڑا گھراٹ چلتے چلتے رک جاتا اور اس کی مہیب جچی کام
 کرنے سے انکار کر دیتی یا جب پاؤں کی سطح پر پتھر لیے دندانے بنانے کے لئے انہیں
 اٹا دیا جاتا تو اس صورت میں دوسرے گھراٹ والوں کو چند روز کے لئے اچھی
 آمدنی ہو جاتی تھی۔ بصورت دیگر بڑے گھراٹ پر ٹکا ہوں کی بھڑ لگتی رہتی۔
 جب بڑا گھراٹ چلتا تھا۔ اس وقت کسی مسلمان کسی کیرے کسی اچھوت کی
 یہ جرات نہ تھی۔ جرات تو کیا بسھی ان کے ذہن میں یہ خیال بھی نہ آیا تھا کہ ان کا اناج
 کبھی بڑے گھراٹ پر پس سکتا ہے۔

شروع شروع میں جب بھگت رام نے کام سنبھالا تو اس نے بھی چند
 روز تک یہی طریقہ اختیار کیا۔ لیکن بعد میں اس کے مزاج کے لاابالی پن نے بلکہ یوں
 کہیے کہ شیطان پن نے زور مارا اور اس نے سوچا چلو جی کیا ہے۔ اس میں جو آئے
 آٹا پس کرے جائے۔ ان پتھر کے دو پاٹوں میں دھرا ہی کیا ہے اور یہ آخر اناج ہی
 تو ہے جسے کتا بسھی کھاتا ہے اس سے گھراٹ کی آمدنی میں اضافہ بھی ہوگا اور دوسرے
 گھراٹ کا حال جو پہلے ہی بہت تپلا ہے اور بھی تپلا ہو جائیگا۔ اور عین ممکن ہے کہ دوسرا گھراٹ
 بالکل ہی بند ہو جائے۔ جانے اس نے کیا سوچا۔ بہر حال اس نے کوئی ایسی ہی بری
 بات سوچی ہوگی۔ جو اس نے گاؤں کے چہاردوں اور کیردوں کو بھی اپنے گھراٹ

پر سے آٹا پسانے کی دعوت دی۔

پہلے تو لوگوں نے بڑی شد و مد سے انکار کیا۔ "بھلا ایسا
بھی ہو سکتا ہے۔ کیا کہتے ہو لالہ۔ ہم رعیت ہیں۔ تم راجہ ہو یہ تمہارا گھراٹا ہے۔
ہمارا گھراٹا وہ ہے۔ ہم بھلا یہاں آٹا پسانے کیوں آئیں۔؟ نا بابا یہ کام
ہم سے نہ ہو گا۔ اور جو چاہے ہم سے کام لے لو۔ پر یہ کام ہم سے نہیں ہونے کا۔"
لیکن بھگت رام نے آخر اپنی چالاکیوں سے ان بیچاروں کو بھلا ہی
لیا اور انہیں اس بات پر آمادہ کر لیا کہ وہ اتاج اسکا کے گھراٹا پر لایا کریں گے اور
وہیں پسا لیا کریں گے۔

بھلا ایسی بات بھی برادری میں چھپی رہ سکتی ہے۔ برادری میں ایک کھرام
بچ گیا۔ چہ میگوئیاں ہونے لگیں۔ ہر روز بھگت رام سے لڑائی ہونے لگی۔ بنگڑا
آدمی تھا۔ اس لئے گا لیاں سہہ گیا۔ سنس سنس کر مالتا گیا۔ پھر اس نے غصہ میں آکر
دو چار کوپرٹ دیا۔ پھر ایک دن خود بٹیا گیا۔ یہ معاملہ بڑھتے بڑھتے لالہ کانشی رام
کے پاس پہنچا۔ انہوں نے بھگت رام کو بلا کر ڈانٹا سمجھایا۔ بھجھیا ٹھنڈے دل سے
زرمی سے پچکار کر باتیں کیں۔ اونچ نیچ سمجھائی۔

لیکن جس کے دل میں کینہ پن ہو۔ وہ دھرم کرم کی بات کب سنے گا۔
بھگت رام نے اس کان سے نکال دی۔ پہلے جب بھگت رام اپنے گھر پر رہتا تھا۔
اس کے لئے تھوڑی بہت روک ٹوک بھی تھی۔ یہ ڈر بھی تھا کہ بڑے بھائی کیسا
کہیں گے لیکن اب تو وہ رات دن گھراٹا پر رہتا تھا۔ اب اسے وہاں روکنے والا کون
تھا۔ اب وہ خود کفیل تھا۔ انہی دنوں وہ بھنگ پیئے لگا۔ اور ایک مسلمان فقیر کے ہاں

آنا جانا شروع کیا۔ جوان دنوں اپنی بیوی اور ایک نوجوان لڑکی کے ساتھ ندی کنارے ایک تکیے پر آکر ٹھہرا تھا۔

جوں جوں دن گزرتے گئے بھگت رام گھراٹ کے کام کاج سے غافل رہنے لگا۔ اور دن کا بیشتر حصہ تکیے پر چرس اور گانجا پینے میں گزارنے لگا۔ بھائی نے بہتیرا سمجھایا۔ خود گاؤں کے شریف مسلمانوں نے اس پر نفرین کے آوازے کئے۔ لیکن وہ تو کسی اور ہی نشے میں چور تھا۔ چند دن اور گزرے اور پھر پتہ چلا کہ بھگت رام نے نئے شہر جا کر اس مسلمان فقیر کی بیٹی سے نکاح کر لیا ہے۔ اور اسلام قبول کر لیا ہے۔ سارے گاؤں میں ہل چل سی مچ گئی۔

جب انہوں نے بھگت رام کو سیاہ سمیٹنے والی سرخ رنگ کی اونچی ٹوپی پہنے ہوئے دیکھا۔ فقیر تو خیر بڑے کے بارے پھر کبھی اس گاؤں میں گھاہی نہیں اور یہ اس نے اچھا ہی کیا۔ ورنہ لالہ کانشی رام اور بانٹھی رام ضرور اس سے بدلہ لینے کی کوشش کرتے۔

لیکن اپنے بھائی کو اب وہ کیا سکتے تھے۔ جو اپنی بیوی کو لیکر پھر گاؤں میں آ گیا تھا۔ اور گھراٹ میں اپنے بڑے بھائی کے گھراٹ میں آکر بس گیا تھا۔ دونوں میاں بیوی یہیں رہتے تھے۔ اور بھگت رام اب براخوش تھا اور سفید لمٹھے کی شلو اور سیاہ چکن کی واسکٹ جس پر کئی سو گھنڈی دار بن لگے ہوئے تھے۔ گاؤں کی گلیوں میں فخریہ گھومنا تھا۔ اور گاؤں کی بہو بیٹیوں پر بلا امتیاز مذہب ہمت آوازے کتا تھا۔ ایسا دس نمبر کا بد معاش تھا۔ وہ کہ میری ماں جب مجھے گالی دیا کرتی تھی تو میرے خصائل کا مقابلہ بھگت رام کے ادھاب حمیدہ سے کیا کرتی اور میں ہمیشہ رو دیتا بھگت رام سے مجھے

سمت چڑھتی۔ ایک تو اس نے ہمارا دھرم چھوڑ دیا تھا۔ بھلا ایسے آدمی کا کیا اعتبار اور
 بھگت رام کی شیطنت دیکھو مسلمان ہونے ہی اس نے گاؤں کے مسلمانوں کو اکسا کر شروع کیا
 کہ وہ مسجد میں منارے پر چڑھ کر اذان دیں۔ لیکن وہ تو بھلا ہو مسلمانوں کا، کسی نے اس کی بات
 نہیں مانی۔ اور ڈرتے ڈرتے کہا کہ گاؤں میں آج تک کبھی ایسا نہیں ہوا ہے۔ اس پر وہ
 بد معاشی بہت ہنسا اور اس نے خود وضو کر کے مسجد کے منارے پر چڑھ کر اذان دی۔ اور
 اسکی گونجتی گرجتی ہوئی آواز وادی کی چوحدری میں ندی کنارے ناشپاتیوں کے جھنڈ میں اور
 دور دور صنوبروں سے ڈھکی ہوئی پہاڑیوں کی چھاتیوں میں دھمک پیدا کرتی ہوئی گونج
 گئی۔ اور گاؤں کے ہر برہمن اور کھتری کا دل ایک نامعلوم خوف سے بھر گیا۔ گھوڑکل جگ
 ہے گھوڑکل جگ ہے۔ یہ ————— اب کوئی دن میں ضرور نش کلنکی اوتار پیدا ہوں گے۔

ہے رام ————— ہے رام ————— اور لالہ کانشی رام نے برہمنوں سے مشورہ
 کر کے ایک بہت بڑا گھبراہٹ کیا۔ اور پرالٹیت کیا۔ اور اپنے چھوٹے بھائی بھگت رام کو برادری
 سے خارج اور جامداد سے بے دخل کر دیا۔ اور پرانے گھراٹ کے پانی کا مہاڈ موڑ کر ایک
 اور عمدہ سا گھراٹ بنایا۔

پرانے گھراٹ جہاں اب بھگت رام اور اسکی بیوی رہتے تھے۔ اب بری حالت
 حالت میں تھا۔ گاہک کم ہوتے ہوتے معدوم ہو گئے۔ مسلمانوں کے جو چند گھر باقی رہ
 گئے تھے۔ انہوں نے بھی مدد سے ہاتھ کھینچ لیا۔ کیونکہ گاؤں کی سماجی زندگی میں بھگت رام
 نے جا بجا سوراخ کر دیئے تھے۔ اور اسے کوئی پسند نہ کرتا تھا۔

انہی دنوں بھگت رام کی بیوی کے ہاں بچہ ہو نپوالا تھا۔ لوگ کہتے تھے کہ
 فقیرن بیاہ سے پہلے ہی حاملہ تھی۔ اور وہ فقیر بھگت رام کو بچل دیکر خود فرار ہو گیا تھا۔

کوئی کچھ کہتا کوئی کچھ۔ جتنے منہ اتنی باتیں۔ ہاں یہ بات ضرور سچ تھی کہ بھگت رام ہر وقت اپنی بیوی کی دلی جرتی میں مصروف رہتا۔ وہ اس کے لئے ہر طرح کی محنت اور مشقت کرنے پر آمادہ تھا۔ لیکن گاؤں میں اب کوئی اسے کام دینے کیلئے تیار نہیں تھا۔ اور ایسے لوگ کیلئے بھلا اس شریف گاؤں میں کام کر سکی کیا سبیل ہو سکتی تھی۔

بچے وہ رات نہیں بھولتی جب بھگت رام کی بیوی کے ہاں بچہ ہونے والا تھا۔ صبح ہی سے بھگت رام نے ہمارے گھر کے چکر لگانے شروع کئے تھے۔ میری ماں کی منہن کی تھیں۔ اور اس کے پاؤں پر اپنا ہاتھ ٹیک کر کہا تھا۔

”تم چلو گی ماں تو میری بیوی سچ جائے گی۔“ لیکن میری ماں نے جو بڑے

بڑے کھڑی گھرانوں اور رہیموں کے گھر میں دایہ بن کر جاتی تھی۔ بھگت رام کو ٹاکا سا جواب دے دیا تھا۔

آدھی رات کے وقت بھگت رام نے پیچ چنچ کر دہائی دی۔ لیکن ہم لوگوں نے دروازہ نہیں کھولا۔ اور سٹ مار کر سو رہے۔ دوسرے دن پتہ چلا کہ بھگت رام کی بیوی زچاں میں مر گئی۔ بچہ پیدا نہیں ہو سکا تھا۔ بھگت رام بہت رو دیا۔ زار و قطار رو دیا۔ لیکن وہ کوئی سچے آنسو تھوڑے ہی تھے۔ کسی انسان کے آنسو تھوڑے ہی تھے۔ ایک حیوان کے آنسو تھے۔ جو یونہی اپنی تکلیف پر سوے بہا رہا ہو۔ کیونکہ چند دنوں میں ہی وہ اس فقیرنی کو بھول گیا تھا۔ اب اس نے اپنا مسلمان نام بھی ترک کر دیا تھا۔ اب وہ پھر اپنے آپ کو خدا بخش نہیں بھگت رام کہتا تھا۔ اور اسی طرح گاؤں کی گلیوں میں چکر لگاتا تھا۔ لیکن شاہنشاہ ہے ہندوؤں کو کہ کسی نے اسے منہ نہیں لگایا جتنی کہ اس کے سجائی بھی اس سے بات تک کرنے کے روادار نہیں

ہوئے اور بھگت رام اپنا سامنہ لے کر رہ گیا۔

چند روز کے بعد بھگت رام گاؤں چھوڑ کر کہیں اور چلا گیا۔ تین چار مہینوں کے بعد جوڑا ٹانوا اس کے پاس دو تین درجن سانپ تھے اور بہت سے چھچھوندرا اور نیولے اور ایسے ہی بہت سے جانور اور ایک پنجرے میں ایک خوبصورت مینا تھی۔ جو بہت اچھا گاتی تھی۔ میں گھنٹوں اس مینا کے پنجرے کے قریب جا کر گانا سنا کرتا تھا۔ اور گاؤں کے بہت سے لڑکے میرے ساتھ بھگت رام کے پاس آیا کرتے اور اب بھگت رام کے پاس بہت سی جڑی بوٹیاں تھیں جن کے متعلق وہ کہتا تھا کہ دنیا کی ہر بیماری کو یوں چشکی میں دور کر سکتی ہیں۔ آہستہ آہستہ لوگ اس کی طرف کھینچنے لگے۔ اور اسے اچھی خاصی آمدنی ہونے لگی۔ میری ماں کو جو گاؤں کی مشہور دایہ تھیں۔ اور عورتوں کے ہر روگ کا علاج جانتی تھیں۔ بھگت رام کا یہ میروپ بہت برا معلوم ہوا۔ مگر وہ اب کیا کر سکتی تھیں۔ ہاں جب کبھی ان دونوں کی مڈ بھڑ ہو جاتی وہ اسے خوب کھری کھری سناتیں۔ بھگت رام یہ صلواتیں سکر سنس دیتا یا اپنا سر کھجانے لگتا۔ اور پھر ایک زور کا قہقہہ لگا کر آگے چل دیتا۔ پر لے درجے کا چھٹا ہوا بد معاش تھا وہ۔ ہوتے ہوتے یہ ہوا کہ۔ بھگت رام کی جڑی بوٹیوں کی دھاک سارے گاؤں میں بندھ گئی بھر قرب و جوار کے پڑوسی اس کے پاس آنے لگے۔ اب اس نے گاؤں کے چھوٹے سے بازار میں ایک چمار کی آدھی دوکان کرائے پر لے لی۔ اور وہاں بیٹھ کر دو انیاں بیچنے لگا۔

آدھی دوکان میں مولو چمار جو تیاں بناتا تھا۔ مولو چمار اور اس کی بیوی اور اس کی بیوہ بہن رام دئی، بس یہ تینوں افراد ہر وقت جب دیکھو جوتیاں سینے رہتے تھے دوکان کے دوسرے حصے میں بھگت رام تھے گاہکوں کو سچا نستا تھا۔ اور ساپوں کا

نماشاد کھاتا تھا۔ اور اپنی زبان کو سانپوں سے ڈسواتا تھا۔ اور خود شکھا کھا کرتا تھا۔
 کہ اس پر زہر کا کوئی اثر نہیں ہوتا ہے۔ کیونکہ اس کے پاس ایسی تیز بہت بڑی بوٹیاں
 تھیں۔ جو قاتل سے قاتل زہر کے لئے تریاق کا حکم رکھتی ہیں بغرض اسی قسم کی جھوٹی
 گپیں ہانک کر اور شیخیاں بگھا کر وہ اجڈ گزار اور سبھو لے بھالے دیہاتیوں سے ٹکے
 بوزتا تھا۔ اور میری ماں کو اس کی باتیں سن سن کر بہت آتا تھا۔ لیکن ہم لوگ اس کا
 کچھ بگاڑ نہ سکتے تھے کیونکہ لوگوں کو اس پر اعتقاد سا ہو گیا تھا۔ اور اب اس کی
 جیب میں روپے بھی تھے۔ اس نے گاؤں سے باہر نڈی کے اس پارٹی کا ایک کچا
 سا گھر بھی بنا لیا تھا جہاں وہ فرصت کے وقت اپنا چھوٹا سا باغیچہ بنانے میں مصروف
 ہوتا۔ مجھے بھگت رام سے بڑی نفرت تھی۔ اور میں کبھی اس کے گھر نہ جاتا تھا۔ لیکن
 اب وہ اس خوبصورت بنا کو جو دوکان کے باہر لٹکے ہوئے پتھرے میں کافی رہتی تھی۔
 اپنی گھر لے گیا تھا۔ اس لئے میں کبھی کبھی اس کے گھر محض اپنی مینا کو دیکھنے کے لئے
 چلا جا یا کرتا۔ تاخیر بیت ہوئی۔ اس نے مجھے ٹوکا نہیں۔ درتہ میرا ارادہ تو یہ تھا کہ اگر اس
 نے مجھے کبھی ٹوکا تو گوپے میں ڈھیلا رکھ کر بھگت رام کا سر کھپوڑ دوں گا۔

بھگت رام کا کام اب ترقی پر تھا۔ لیکن انہی دنوں اس نے ایک ایسی حرکت
 کی کہ گاؤں کے لوگ پھر اس سے بدظن ہو گئے۔ اور اس واقعے کے بعد گاؤں میں اور
 قرب و جوار کے گاؤں میں کبھی اس کی ساکھ نہیں بندھی۔

واقعہ دراصل یہ تھا کہ رام دئی جو کہ مولو چمار کی بیوہ مہین تھی۔ لاہ بانسی رام

نے درپردہ بھگت رام کو کہلا بھیجا تھا۔ کہ وہ کوئی ایسی دوائی دے جس سے رام دئی کا
 حمل اسقاط ہو جائے۔ لیکن بھگت رام تو ایک چھپتا ہوا تھا۔ وہ بھلا ایسے موقع پر

کسی شریف آدمی کی کیڑنکر مدد کرتا۔ چنانچہ اس نے صاف انکار کر دیا۔ اس نے اس معاملہ کی یہاں تک تشہیر کی کہ لالہ بانٹی رام کو چند ماہ کے لئے گاؤں چھوڑ کر نئے شہر جانا پڑا اور رام دئی کے لئے منہ چھپانا مشکل ہو گیا۔ یہ واقعہ اب اس قدر مشہور ہو چکا تھا کہ جب لالہ بانٹی رام کے بڑے بھائی کانٹی رام نے میری ماں کو جو ان کی خاندانی رایتھی۔ اس نازک معاملہ کو اپنے ہاتھ میں لینے کے لئے کہا تو انہوں نے بھی صاف انکار کر دیا۔ نتیجہ یہ ہوا کہ بے چاری رام دئی تو مہینے اس حرامی بیٹے کو اپنے پیٹ میں لئے لئے پھر رہی اور گاؤں بھر میں اس کی بے عزتی ہوئی اور حرامی بچہ اس نے الگ جنا۔ اس پر اس کی برادری نے اسے "جات باہر" کر دیا۔ اور اس کے بھائی نے اور اس کی بیوی نے اسے گھر سے باہر نکال دیا۔ اس حالت میں جب اس کا کوئی بارود دکان نہ تھا۔ اور جب وہ کسی دن سے در بدر کی تھوکر میں کھاتی پھر رہی تھی۔ اور اپنے بچے کو دودھ دینے کے لئے خود اس کی چھانٹیوں میں دودھ نہ رہا تھا۔ وہ بھگت رام کے گھر پہنچی۔ وہ بد معاش تو جیسے اس کے انتظار میں ہی تھا۔ اس نے جھٹ اسے اپنے گھر میں رکھ لیا۔ اور بغیر کوئی شادی بیاہ کئے یہ نہیں وہ لوگ سنسنی خوشی رہنے لگے گاؤں میں اس سے پہلے کبھی ایسا نہ ہوا تھا۔ یہ اندھیر گردی۔ یہ بے راہ روی ————— بے شرمی، بے حیائی، اپنی آنکھوں سے تو دیکھی نہ جاسکتی تھی۔ نتیجہ یہ ہوا کہ بھگت رام کی دوکان اٹھو آدمی گئی اور اسے اچھی طرح جتا دیا کہ اس واقعے کے بعد اگر وہ کبھی گاؤں کا رخ کرے گا۔ تو اپنی جان سے ہاتھ دھو بیٹھے گا۔

بھگت رام اب اپنے گھر ہی میں رہتا تھا اور باغیچے اور گھر کے آس پاس جو اس نے تھوڑی سی زمین مول لی تھی، اس میں کاشت کر کے اپنا اور رام دئی اور اس کے

حرامی بچے کا پیٹ پالتا تھا۔ بعض لوگوں کا خیال ہے کہ وہ بڑی ادا اس زندگی بسر کرتا ہوگا۔ یہ خیال بالکل غلط ہے جیسے بچے گھڑے پر پانی کا کوئی اثر نہیں ہوتا۔ اسی طرح ان تمام واقعات نے بھگت رام کی فطرت پر کوئی اثر نہیں کیا۔ اس کی سرشت میں کوئی بھی تبدیلی واقع نہیں ہوئی۔ اسے یہ احساس ہی نہیں تھا کہ اس نے کوئی گناہ بھی کیا ہے اسے اس امر کا خیال ہی نہیں تھا کہ اس نے اپنے طرز عمل سے اپنے ماں باپ، اپنے خاندان، اپنے گاؤں کی عزت کو بچھڑا لیا ہے۔ وہ اسی طرح خوش خرم اور شاداں و فرحاں نظر آتا تھا کہ جیسے کبھی کچھ ہوا ہی نہیں تھا۔ جیسے وہ اب بھی گاؤں کے اندر اپنے بھائی کے خوبصورت گھر میں رہتا ہو جس کی چھت میں کی تھی۔ میں نے ایک دن اسے اس کے گھر میں دوپہر کے وقت دیکھا تھا۔ وہ آنکھ میں ایک چارپائی پر لیٹا ہوا تھا۔ اور رام دئی کو چوم رہا تھا۔ میں نے اس سے پہلے کسی مرد اور عورت کو چومتے ہوئے نہیں دیکھا تھا۔ اس لئے یہ منظر دیکھ کر میں تو ایک دم بھونچکا رہ گیا اور میرے کانوں میں ایک دم میری ماں کے الفاظ گونج گئے۔

”کبھی بھول کر بھی بھگت رام کے گھر کا رخ نہ کرنا وہ بڑا ہی بد معاش ہے۔“ میری ماں نے سچ کہا تھا۔ بھلا نثر لیا لوگ کہیں ایسے ہوتے ہیں۔ غم و غصہ سے میری آنکھوں میں آنسو بھر آئے۔ میں واپس جانے کو تھا۔ کہ مینا نے مجھے دیکھ لیا۔ اور جلدی سے چلانے لگی۔ ”آؤ نہیں منے بالک مٹھائی دوں گی۔ آؤ نہ منے بالک مٹھائی دوں گی۔“ مینا کی آواز سن کر بھگت رام جلدی سے اٹھا اور میری طرف بڑھا۔ شاید وہ مجھے پکڑنا چاہتا تھا۔ بد معاش میں تیرے قابو میں آسانی سے نہیں آؤں گا۔ خونی، ڈاکو، میں روتا ہوا آگے بھاگا۔ پیچھے پیچھے بھگت رام دوڑتا ہوا آ رہا تھا۔ کہہ رہا تھا۔ بات تو سن، بیٹے،

بات تو سن بیٹھے۔ "پر میں ایسا بیوقوف نہ تھا۔ کر رک جاتا۔ میں بھاگتا گیا۔ یکایک اس نے مجھے گردن سے پکڑ لیا۔ اور میں نے ٹکٹا کر اس کے انگوٹھے کو اپنے دانتوں تلے دبایا۔ اور اتنے زور سے کاٹا کہ وہ درد کی شدت سے چیخ اٹھا۔ مگر اس نے مجھے طمانچہ نہیں مارے۔ کچھ نہیں کیا۔ لیکن مجھے چھوڑا بھی نہیں۔ وہ مجھ اپنے گھر کے اندر آنگن میں لے گیا۔ مجھے گردن سے پکڑے ہوئے تھا۔ کبھی میں اب بھاگ بھی نہ سکتا تھا۔ اس نے رام دلی کی طرف اشارہ کر کے کہا۔

"یہ تمہاری موسیٰ ہیں۔ انہیں رام رام کہو۔"

میں نے کہا۔ "موسیٰ تمہاری ہوں گی۔ میں انہیں رام رام نہیں کہوں گا۔" اس نے ہنس کر کہا۔ "دیکھو یہ تمہارا چھوٹا بھائی ہے منو۔ اس کے ساتھ کھیلو۔"

میں نے کہا۔ "میں اس کے ساتھ نہیں کھیلوں گا۔ میری ماں کہتی ہیں۔۔۔"

رام دلی کا بچہ حرامی ہے! حرامی ہے یہ بچہ۔۔۔۔۔!"
 معاً رام دلی نے بچے کو اپنی چھاتی سے چمپا لیا۔ بھاگتے ہوئے کھل کھلا کر ہنس پڑا اور اس کے بد صورت کر میہ دانت اور سوڑھے ہونٹوں کے باہر نکل آئے کہنے لگا۔ "سید کھاؤ گے۔ سید کھاؤ گے۔ آلوچے۔ آلوچے۔ آلوچے۔ آلوچے۔!"
 میں نے سر ہٹا کر انکار کر دیا۔

اس نے زبردستی بہت سے سید اور آلوچے میری جیبوں میں ڈھکیا۔

دیئے پھر سکر کر بولا۔ "یہ مینا تمہیں اچھی لگتی ہے نا۔ لے جاؤ اسے۔"

وہ پنجرا اتار کر میرے حوالے کرنے لگا۔

میں نے کہا: کوئی تھوکتا بھی ہے اس تمہاری مینا پر میری ماں کہتی ہیں کہ
بھگت رام آدمی نہیں حیوان ہے۔ وہ تو چمارے بھی بدتر ہے۔ چھوڑو مجھے۔ مجھے نہیں
چاہیے تمہاری مینا و نیا....."

اس نے منہ کر مجھے چھوڑ دیا۔ کہنے لگا: "تو اب بھاگ جاؤ۔"
اس بد معاشرے کے نیچے سے نکل کر جو میں بھاگا ہوں تو سیدھا گھر آ کے دم لیا۔
گھر آ کر ماں کو جو میں نے سارا قصہ سنایا تو پہلے تو مجھ پر بہت بگڑیں۔ پھر بھگت رام کو
انہوں نے خوب خوب کو سا اور سارے سبب اور آلوچے اٹھا کر نگلی میں پھینک دیئے۔
اس کے بعد میں کبھی بھگت رام کے گھر پر نہیں گیا۔

چند مہینوں کے بعد جب لالہ بانسہی رام نے نئے شہر سے لوٹا تو اس نے
میرے چچا سے کہہ کر بھگت رام پر بد چلنی اور اعوا کا مقدمہ دائر کر دیا۔ چھ سات
مہینے بھگت رام جیل میں رہا۔ آخر کار وہ برسی ہو گیا۔ لیکن جیل میں رہ کر اس کی صحت
کافی کمزور ہو گئی تھی۔ اور اب وہ جیل سے چھوٹ کر آیا تو لوگ کہتے تھے کہ اس کے چہرے
پر وہ پہلی سی بے نشانت نہ تھی۔ نہ وہ اب پہلے کی طرح سینہ تان کر چلتا تھا۔ کچھ جھکا
جھکا سا تھا۔ کچھ ادا اس۔ لیکن یہ کیفیت بھی چند روز تک رہی۔ پھر وہ اسی طرح
بے مہترم بے جبا اور ڈھیٹ بن کر ادھر ادھر گھومنے لگا۔ اور گاؤں گاؤں جا کر
اپنی جڑی بوشیوں کی تجارت کرنے لگا۔ لیکن شریف لوگ اسے منہ نہیں لگاتے
تھے۔ اور اس کے سائے سے پرہیز کرتے تھے۔ ہندو، مسلمان، کیرے ہر مذہب اور
ہر جات کے لوگ اسے آوارہ اور شہدا سمجھتے تھے۔ اور ہمارے گاؤں میں تو اس
کی برائی قرب المثل بن چکی تھی۔ اور میں ہمیں درس اخلاق دیتے وقت کہا

کرتی تھیں۔

”دیکھو جی اگر کوئی برا کام کر دے تو تمہارا بھی وہی حال ہوگا، جو بھگت رام

کا ہوا ہے۔“

جیسی بے معنی، بے مطلب اس کی زندگی تھی، ویسی ہی اس کی موت تھی۔

بالکل مہمل، لایعنی.....

میں نے اسے مرتے ہوئے نہیں دیکھا۔ لیکن جن لوگوں نے اسے مرتے ہوئے

دیکھا ہے۔ وہ بھی اس کے پاگل پن پر آج تک ہنستے ہیں۔ کہتے ہیں مرنے سے پہلے وہ

بالکل ہتاش ہتاش تھا۔ ندی کے کنارے رام دئی کے ساتھ کھڑا تھا۔ اور ان

طوفانی لہروں کا تماشا دیکھ رہا تھا۔ جو برساتی بارش کی وجہ سے ندی کی سطح کو

”گرداب فنا“ بنائے ہوئے تھیں۔ یکا یک اس نے اپنے کنارے کے قریب بھیر کے

تین چار بچوں کو دیکھا جو ان ہلاکت آفریں لہروں کی گود میں خوفزدہ آواز میں باآبا

کہتے ہوئے بہتے چلے آ رہے تھے۔ ایک لمحہ کے لئے بھگت رام نے ان کی طرف دیکھا۔

دوسرے لمحے میں وہ ندی کی طوفانی لہروں کی آغوش میں سمٹا اور بھیر کے بچوں کو

بچانے کی ناکام سعی کر رہا تھا۔ اسی کوشش میں اس نے اپنی جان بھی دیدی۔ دوسرے

دن جب طوفان ختم گیا تو اس کی لاش ندی کے غریب ٹور پر ٹنگ کے ایک تنے سے

پسی ہوئی پائی گئی جس کا آدھا حصہ پانی میں ڈوبا ہوا تھا۔ کیسی جاہلانہ، احمقانہ،

بیوقوفانہ موت تھی۔ یہ حیوانی زندگی کی حیوانی موت۔ حسنِ تزییب اور حسین نواز

سے عاری۔ بھلا ایسی موت میں بھی کوئی تک ہے۔ لیکن اس کے

اچھے بھائیوں نے اچھا کیا۔ اسے معاف کر دیا۔ اور گودہ برداری سے خارج

ہو چکا تھا۔ اور اب وہ نہ ہندو رہا تھا نہ مسلمان نہ اچھوت کبھی انہوں نے اپنے دھرم کے مطابق اس سے اچھا سلوک کیا۔ وہ اس کی لاش کو گھر لے گئے۔ اسے نہلایا دھلایا اور اپنے رسم درواج کے مطابق اسے شمشان گھاٹ لیجا کر آگ لگا دی۔ میں وقت وہیں موجود تھا۔



لیکن یہ سن ۱۹۲۲ء کی بات ہے۔ آج سن ۱۹۴۲ء ہے اور میرے نہنے بیٹے نے میری چھنگلیا کو زور سے کاٹ کھایا ہے اور میں نے غصہ میں آکر اسے دو تین طمانچے جڑ دیے ہیں۔ اور معصوم بچہ صوفے میں منہ چھپائے رو رہا ہے اور میں سوچتا ہوں۔ آج میں یہ سوچتا ہوں کہ بھگت رام تم جو دس نمبر کے بد معاش تھے اور تمہارا کوئی مذہب نہ تھا۔ تم جو ایک گنوار، اجڈ، جھوٹے پیساری تھے اور جڑی بوٹیاں بھیتے تھے۔ اور لوگوں کو ٹھگتے تھے۔ اور ان سے روپیہ پورتے تھے۔ اور ایک مسلمان فیرنی سے نکاح کئے ہوئے تھے۔ اور ایک اچھوت بیوہ سے جھوٹا موٹا بیانا رچائے ہوئے تھے بھگت رام تم جو جیل کی مو اکھا چکے تھے۔ اور گاؤں بھر کے مانے ہوئے لفنگے اور غڈے تھے۔ تم جس سے لوگ نفرت کرتے تھے۔ اور شاید آج بھی کرتے ہیں۔ ایک میرے ہی گاؤں میں نہیں ہر گاؤں، ہر شہر میں ہر جگہ ہیں۔ آج میں یہ سوچتا ہوں بھگت رام شاید میں نے تمہیں پہچانا نہیں۔ شاید میں نے تمہیں پہچاننے میں غلطی کی۔ شاید تم ان

تمام بڑے آدمیوں سے بڑے ہو۔ اچھے ہو۔ بہتر ہو۔ جو ریلیں بناتے ہیں۔ اور لوگوں کو بھوکا مرنے دیتے ہیں۔ جو اونچی اونچی عمارتیں بناتے اور خدا کی مخلوق کو گلیوں میں ننگا پھرنے پر مجبور کرتے ہیں۔ جو نادار عورتوں سے ان کی عصمت چھین کر عصمت پرست بنتے ہیں۔ جو اپنی وقتی بیویوں کے لئے توجہ خانے اور اپنی اولاد کے لئے منیم خانے تعمیر کرتے ہیں اور سماج کے سمندر میں مٹی بھین کر ان پر لعنت بھیجتے ہیں۔ ہاں تم ان سب آدمیوں سے بڑے ہو جو بڑے بکیر، موالی، جہاز، اسکول، مشین گن، ٹھیٹر، سینما، ایمپائر بلڈنگ، ناچ گھر، نیک، پونیورسٹی، سلطنت تخت، ملاؤس، کتبے، آپشن، فلسفہ، زبان اور ادب کی تخلیق کرتے ہیں۔ اور آدمی کی نسل کو کائنات کی تاریکی میں ہمیشہ ہمیشہ کے لئے حیران و پریشان چھوڑ دیتے ہیں۔ تم ان سب آدمیوں سے بڑے ہو اچھے ہو۔ بھگت رام کیونکہ تم پناہ دے ہو۔ جرمی بوٹی فروخت کرتے ہو۔ آوارہ مزاج ہو۔ نہیں نہیں تم سچ سچ شاعر ہو۔ بھگت رام۔ تم وہ شاعر، موجود ہر صدی میں۔ ہر برس میں۔ ہر جگہ ہر گاؤں میں پیدا ہوتا ہے لیکن لوگ اچھے لوگ، نیک لوگ بڑے لوگ اسے سمجھنے سے انکار کرتے ہیں۔ تم وہ شاعر ہو دوست، آؤ، ہاتھ ملاؤ۔ !

لیکن بھگت رام اب مجھ سے ہاتھ نہیں ملا سکتا۔ کیونکہ وہ مردہ ہو چکا ہے۔ ۱۹۴۲ء کی طغیانی میں بھڑکے بچوں کو بچاتے ہوئے مر گیا تھا۔ اور وہیں ندی کے کنارے اس کی چتا جلانی لگی تھی۔ اور کوئی اس کی موت پر رویا نہ تھا۔ اور اس کی چتا سے شعلے بلند ہو کر آسمان کی طرف بڑھ رہے تھے۔ لال لال شعلے، شعلوں کے تپے شعلوں کی کلیاں، شعلوں کے پھول اس کی چتا

کھل رہے تھے۔ اور چتا جل رہی تھی اور کسی کی آنکھ میں آنسو نہ تھے۔ اور قدرت
 بھی ادا اس نہ تھی۔ آسمان صاف تھا۔ نیلا گہرا، خوب صورت دھوپ تھی، صاف
 تھی، کھلی ہوئی چمکدار، نرم اور گرم اور کہیں کہیں بادلوں کے سپید سپید بک
 اندام، راج ہنس تیر رہے تھے۔ اور ندی کا پانی گیت گاتا ہوا، سجنور بناتا ہوا،
 لہروں کے جال تانتا ہوا اس کی چتا کے قریب سے گزر رہا تھا۔ اور چتا کے پاس
 ہی کھٹے اناروں کے جھنڈ میں شعلہ بداماں پھول دمک رہے۔ کائنات خوش
 تھی۔ خدا خوش تھا۔ خود شاعر خوش تھا۔ کیونکہ آج اس کا دل شعلہ بن گیا
 تھا۔ اور اس کی روح پھول۔ یہ شعلے جو تمہارے دل میں ہیں۔ یہ پھول جو
 ہر جگہ ہیں۔ جو تمہارے اندر ہیں اور میرے اندر ہیں اور پھر اندر، اور باہر،
 سب جگہ، ہر جگہ اور کائنات اور شاعر اور آدمی ایک ہو گئے تھے۔ ایسی موت
 کے نصیب ہوتی ہے۔ بھگت رام.....

شمع کے سامنے

میرا گاؤں ابھی دس کو س ڈور تھا۔ سہ پہر کے سائے لہجے ہو گئے تھے۔
خچر کے قدم سُست پڑ گئے تھے۔ اور دھلوان پگڈنڈی کے دور وہ سنبھلو
بنا تھا اور بھیکڑ کی جھاڑیوں میں بیروں بنیوں اور ت چریوں نے سرکنا
سچھ کنا اور شور مچانا شروع کر دیا تھا۔ کہیں کہیں کوئی جھینگہ خوش الحانی
سے پکارا اٹھتا اور سچھ ایک دم چپ ہو جاتا۔ شاید اس نے بھی سہ پہر کی گھٹتی
ہوئی دھوپ اور مٹتی ہوئی حدت میں شام کے سہانے خنک آمیز معطر
سانس کو چھو لیا تھا۔ اور اسی لئے بقرا بھوکے چیخ رہا تھا۔ سچھ یکا یک چپ
ہو جاتا۔ جیسے اسے ابھی شام کی آمد کا یقین نہیں ہے۔ ابھی نہیں، ابھی نہیں
شاید شام ابھی نہیں آئے گی۔ سچھ کہیں سے ہوا کا کوئی لطیف جھونکا اس کے
قریب سے گزر جاتا اور اپنے محبوب کی آمد کا یقین ہو جاتا اور وہ جھاڑی
کی مٹنی سے لگا ہوا دیں سرت سے چیخ اٹھتا۔ آئے گی۔ شام ضرور آئیگی۔
اسی آس پاس کے درمیان کہیں خوشی کی منزل ہے۔ لیکن

میرا گاؤں تو ابھی دس کوس دور تھا۔ اور میرا خچر تھک چکا تھا اور سبھوک سے
 بنیاب ہو کر بار بار کان ہلانا، رک جانا، نتھننے پھٹ پھٹانا اور ادھر ادھر
 دیکھنے لگتا۔ شاید کہیں منزل کا سراغ ملے اسی کی پیہم ضربوں نے آخر کار
 اسے اس مقام پر پہنچا دیا کہ جہاں وہ ڈھلوان پگڈنڈی ختم ہوتی تھی اور نیچے
 پہاڑی پر چڑھ کے نائرا شیدہ کندوں کا بنا ہوا پل تھا۔ نئے نئے کندوں
 کا بنا ہوا پل تھا۔ نئے نئے کندوں سے جینگن کی ہنک آرہی تھی۔ یہاں پہنچ کر میرا
 خچر کھرا ہو گیا اور ہزار کوشش کے باوجود اپنی جگہ سے نہ ہلا۔ ناچار میں اتر پڑا
 اور نگام ہاتھ میں لے کر اسے پیہر کی باؤنی کی طرف کھینچ کر لے گیا۔ جو پہاڑی کسی
 کے بالکل کنارے پر بیٹھ بیٹھ گیا۔ اور روایت کے مطابق آج سے ہزاروں برس
 پہلے پانڈوں نے بنائی تھی۔ یہاں پر خوبانی کے درخت تھے۔ اور ایک چھوٹی
 پھگواڑی، میں نے پھگواڑی سے خچر کو باندھا اور رات بیکال کر اس کے سامنے
 رکھا پھر جھولے میں سے اپنے لئے مکی کی روٹی اور گنیار کا ساگ نکالا۔ کاش، اس
 وقت کہیں سے ایک سبز مرج مل جاتی اور تھوڑی سی چینی.....

دو ایک مرتبہ پہلے بھی میں اپنے کام کے سلسلے میں اس راستے سے گزر
 چکا تھا۔ باؤلی سے چند قدم کے فاصلے پر دھان کے کھیتوں کا ایک وسیع و
 عریض سلسلہ تھا اور جہاں یہ کھیت ختم ہوتے تھے۔ وہاں سے چمن کوٹ کی بستی
 شروع ہوتی تھی۔ چمن کوٹ کے گاؤں میرا ماموں اللہ داد خاں رہتا تھا۔ اور
 سارے علاقے میں اپنی ڈکیتی کے لئے بہت مشہور تھا۔ بخلاف اس کے میرا باپ
 سرکاری ملازم تھا۔ اور یوں بھی ہمارے رنگ پور کے گاؤں والے بہت ہی امن

پسند واقع ہوئے ہیں۔ اس نے اپنی قرابت داری کے باوجود میں نے کبھی چین کوٹ میں اپنے ماموں کے ہاں ٹھہرنا مناسب نہیں سمجھا۔ اس وقت بھی جبکہ دن تیزی سے ڈھل رہا تھا۔ میں نے یہی بہتر سمجھا کہ جس طرح بھی ہو یہ سب سے طے کر کے رنگ پور پہنچ جاؤں۔ میرے پاس اپنے بھاری بھر کم ٹبوں میں سرکاری لگان کی ایک اچھی خاصی رقم تھی اور گو اللہ داد میرا ماموں تھا اور دونا می میرے پاس تھی۔ اور مٹی میں کارٹوس بھرے ہوئے تھے۔ اور میرا شانہ رورڈ ورتنگ ضرب المثل تھا۔ پھر بھی رات بسر کرنے کے لئے میری دورانہ لشی صلاح نہ دیتی تھی۔ ذرا آخر ستائے تو پھر جیسا بھی ہو میں اسے گھسیٹ لے چلوں گا۔ کھانا کھا کر میں نے خچر کی طرف دیکھا۔ اس نے بھی اپنا راتب ختم کر لیا تھا۔ میں نے اسے پھلواری سے کھول کر اس کی ایال پر رکھ دی اور اسے باؤلی کی طرف بڑھنے کا اشارہ کیا۔

پھر میں گھٹنے ٹیک کر باؤلی پر جھک گیا۔ اور میرے ہونٹ باؤلی کے پانی سے ہم سطح ہو گئے۔ مجھے اس طرح پانی پینے میں بہت مزہ آتا ہے۔ یہ لطف اوک میں نہیں ہے۔ خچر بھی میرے قریب ہی پانی پی رہا تھا۔ یکایک وہ اپنی تھو تھنی بڑھا کر بالکل قریب لے آیا۔ حتیٰ کہ میں اس کی گرم سانس کو جس میں گھاس اور چنوں کی مٹی جلی خوشبو لسی ہوئی تھی۔ اپنے رخساروں پر محسوس کرنے لگا۔ میں نے آہستہ سے اس کی تھو تھنی کو پرے کر دیا۔

”آخر یہ کونسا طریقہ ہے محبت کرنے کا۔؟“

”یہ باؤلی جانوروں کے لئے نہیں ہے۔“

عقب سے کسی نے کہا۔ میں نے مڑ کر دیکھا۔ دو عورتیں گھڑے لئے
 کھڑی تھیں۔ دونوں میں سے کسی نے کہا، ہوگا۔ دونوں جوان تھیں۔ دونوں حسین
 دونوں متبسم، دونوں کی رنگت زیتونی تھی۔ آنکھیں سیاہ اور بڑی بڑی
 ہاں ایک کی ٹھوڑی خمیدہ تھی۔ دوسری کی گول اور پلاٹم، ناشپاتی کی طرح
 دونوں پیروں سے خنگی تھیں۔ انہوں نے سیاہ گھگھریاں پہن رکھی تھیں۔
 اور گھگھریوں کے اوپر سیاہ رنگ کی قمیض تھی۔ ہاتھ پاؤں محنت و مشقت
 کے سخت عادی معلوم ہوتے تھے۔ کلائی سے لیکر انگلی کی آخری پور تک اور
 ٹخنوں سے لے کر پاؤں کے ناخن تک جلد کی رنگت زیتونی نہ تھی۔ بھوری
 تھی کبھی زیتونی ہوتی۔ کبھی بھوری بھی نہ رہے گی۔ جب جوانی گزر جائے گی۔
 تو ہاتھ پاؤں دونوں ہی سیاہی مائل ہوں گے۔ اور ناشپاتی کی طرح پکی
 ہوئی زیتونی جلد میں وقت اپنے تیز چاقو سے شرکاف پیدا کر لگا۔ اور
 جھریاں تعمیر کرتا جائے گا۔ اور رخساروں کا سونا بھی اڑ جائے گا۔ اور —
 مگر اندھے فیلسوف۔ اس وقت تو دیکھ۔ آنکھوں میں جوانی ناچ رہی
 ہے۔ تبسم زیر لب کانپ جاتے ہیں۔ رخساروں کے سید چمک رہے ہیں جیسے
 شفق کی ڈالیاں جھک گئی ہیں۔ اور غریب آسمان کے باغ کی رعنائی بہار
 ان دو مجسموں میں اتر آئی ہے۔ میں حیرت سے ان کی طرف دیکھنے لگا۔ ان
 میں سے ایک وہ جس کی ٹھوڑی خمیدہ تھی۔

”یہ باؤنی جانوروں کے لئے نہیں ہے۔“

میں نے کہا، ”ہر انسان جانور ہوتا ہے۔ جو پانی پیتا ہے۔ وہ جانور

بے کیا آدمی، کیا خچر، پیو بیٹیا۔! یہ کہہ کر میں اپنے خچر کو جو میری طرح حیرت سے ان دو عورتوں کو تنک رہا تھا۔ (ہا۔! اس ملک میں بیچارہ خچر بھی جنسی بھوک سے مبرا نہیں) تھو تھنی سے پکڑ کر پھر زبردستی پانی پلانے لگا۔

خمیدہ ٹھوڑی والی کی نگاہیں آتش بار ہو گئیں۔ وہ جلدی سے آگے بڑھی اور اس نے راس پکڑ کر خچر کو اپنی طرف کھینچا۔ خچر اچھل کر واپس پھگواڑی کے پاس جا رہا۔ اسی اچھل کود میں اس نے دو لنتی جو جھاڑی تو شعلا سا ماں حسینہ کا گھڑا چور چور ہو گیا۔

میں ہنسنے لگا۔ دوسری عورت جسے اس کی ٹھوڑی کی مناسبت سے ناشپاتی کہنا چاہیے کھل کھلا کر ہنس پڑی۔ اس میں ہنسنے کی کیا بات ہے۔ مرجانا۔؟ پہلی عورت نے غصہ سے کہا۔ اور جھٹ مرجانا کے ہاتھ سے گھڑا لے کر ندی میں پھینک دیا۔ لہروں کے زیر و بم میں گھڑا بہت سا فاصلہ صحیح سلامت لے کر گیا۔ ہم مہوت کھڑے اس کا سفر دیکھ رہے تھے۔ پھر ایک بڑی لہرنے اسے ایک اونچی چٹان کے کنارے سے ٹکرا دیا۔ اور ایک پھنکائے کے ساتھ بے چارہ وہ بھی.....

"ہائے..... ہائے....." میں ڈھے ہاتھ ملتے ہوئے کہا۔

"کیوں ہنستے ہو۔؟" پہلی عورت دانت پیس کر بولی۔

میں نے کہا۔ "جب دو جانور لڑتے ہیں تو گھڑے ٹوٹ جاتے ہیں۔"

وہ بولی۔ "جانور نم ہو، سور۔۔۔ ایک تو باؤلی خراب کر دی خچر کو

پانی پلا کر، پھر ہمارے گھڑے..... اور اب باتیں بنانے ہو۔ پیسے نکالو نہیں تو۔"

"نہیں تو کیا ہوگا۔؟" میں نے پوچھا۔

”میں تمہارا خچرے جاؤں گی۔“ یہ کہہ کر وہ خچر کی طرف لپکی اور پیشتر

اس کے کہ میں اسے روک سکوں، وہ اس کی پیٹھ پر چڑھ کر بھاگ گئی۔ مرجانہ
خچر کے ساتھ دوڑنے لگی۔ اور میں دونوں کے پیچھے نبردقہ اٹھائے۔ جی میں آیا
کہ فایر کر دوں۔ اس قدر آ رہا تھا مجھے، مگر کیا کرتا عورت ذات پر ہاتھ کیسے
اٹھاتا۔

”اے، سنو تو۔۔۔۔۔ سنو تو۔۔۔۔۔ خدا کی قسم۔۔۔۔۔ یہ

لو پیسے ٹھہر تو جاؤ۔ خدا کی قسم، مجھے آج رنگ پور جانا ہے۔“

مگر حرامزادی نے نہ سنا، خچر بھی جو پہلے ایک قدم نہ اٹھا سکتا تھا۔ اب

گھائی پر لڑھکتے ہوئے پتھر کی طرح تیزی سے جا رہا تھا۔ مرجانہ ہرنی کی طرح سبک
گام تھی۔ دو سو عورت مڑ مڑ کر میری طرف دیکھتی جاتی اور سنستی جاتی۔ ”ٹھہر تو سہی،
سور کی بچی، آج ہی رات تجھ سے بیاہ نہ کیا تو شاہِ زمان نام نہیں۔“ میں جھار پوں
پر سے کودتا پھلانگتا، ندی کے کنارے کنارے بھاگا جا رہا تھا۔ اگر دونالی اور

کارنوسوں کا بوجھ نہ ہوتا تو کب کا انہیں جا لیا ہوتا۔ آخر دوڑتے دوڑتے میرا دم

سھول گیا۔ میں رک گیا۔ اور چلا کر کہنے لگا۔۔۔۔۔ ٹھہر جا۔۔۔۔۔ اے ادا کو

کی بیٹی۔۔۔۔۔ رہن خچر؛ ورنہ ابھی فائر کرتا ہوں، مگر کجخت نے یہ دھمکی سکر

مڑ کر بھی نہ دیکھا۔ وہ اسی طرح خچر کو اڑھ لگاتی دوڑاتی چلی گئی۔۔۔۔۔ دوڑاتی چلی

گئی اور سب گماتی چلی گئی۔ اور نقشِ پا کو مٹاتی چلی گئی۔ اور میں وہیں ایک ٹیلے پر کھڑا

ہو کر اے دیکھتا رہا۔ وہ گھائی کے نیچے جا رہی تھی۔ جہاں ندی ایک چھوٹی سی داری

میں بہتی تھی۔ جہاں ایک چھوٹا سا مزار تھا۔ اور سبز تلے پر تین چار حیمے کھڑے تھے۔؟

یہ خمیے تو خانہ بدوشوں کے سوا اور کسی کے نہیں ہو سکتے ان میں آگ روشن تھی اور ہلکا ہلکا لطیف سا دھواں سبز تلے کی سطح سے اٹھتا ہوا آسمان کی طرف جا رہا تھا جہاں پر بادلوں کا رنگ گلابی سے عنابی اور عنابی سے نہماپی ہو چکا تھا۔ اور تاروں کے کنول کھلتے جا رہے تھے۔ — عرجانہ اور خچر پر بیٹھی ہوئی عورت کو میں نے ان خمیوں کے پاس اترتے دیکھا اور پھر وہ دونوں ایک خمیے میں گھس گئیں۔ خچر باہر چرنے لگا۔ تھوڑی دیر میں ایک آدمی خمیے سے باہر نکلا، اس نے اپنے ہاتھ اپنی کنپٹیوں کے پاس لے جا کر وہیں دور سے میری طرف دیکھا اور پھر خچر کو ایک خمیے سے باندھ کر اندر چلا گیا۔ میں نے سوچا، لو اب ان خانہ بدوشوں سے الجھنا پڑ گیا۔ پھر خیال آیا کیوں نہ اپنے ماموں اللہ داد خاں سے اعزاز طلب کروں۔ پھر سوچا میرے بٹوے میں سرکاری لگان کے پیسے ہیں کہیں اسے تپہ چل گیا تو وہ ڈاکو تو ہے ہی کہیں مجھ پر ہی ہاتھ صاف نہ کرے اب تو اکیلے ہی ان خانہ بدوشوں سے نپٹنا پڑے گا۔ جیریہ دونالی انہیں ڈرانے کے لئے کافی ہوگی۔ یہ سوچ کر میں نیچے اترنے لگا۔ جلدی جلدی، کیونکہ اندھیرا بڑھ رہا تھا۔ شفق کے گم ہوتے ہی تاریکی گویا پہاڑوں کی چوٹیوں سے اُبل پڑی اور ساری دادی میں پھیلنے چلی گئی۔ جب میں مرغزار میں پہنچا تو چاروں طرف اندھیرا چھا گیا۔ ہاں خمیوں میں آگ روشن تھی۔ اور پرے ایک درخت سے بندھا ہوا خچر کھڑا تھا۔ میری طرف کس بلکیسی سے دیکھ رہا تھا۔ گجراؤ نہیں میرے محبوب، میں سمجھے ان ظالموں کے جینگل سے آزاد کرنا ہوں۔

میں آگے بڑھا۔ کسی نے پکارا۔

”کون ہے؟“

"میں ہوں ایک آدمی۔"

"آدمی کہ جانور۔" وہ کنبخت پھر بول پڑی۔ اب دونوں ہاتھ کوہوں پر رکھے ٹہرنے ٹھہرنے سے کھڑی تھی۔ اور تھیمے کا پردہ ہوا میں ہل رہا تھا۔ اور شعلوں کی لپک اس کے رخساروں پر ناچ رہی تھی۔

"شمع تم اندر چلو۔" اس آدمی نے کہا۔

"ہیں اس سے خود نپٹ لوں گا۔"

ہیں نے کہا۔ "میں لڑائی جھگڑا کرنے نہیں آیا۔ تمہاری بیوی میرا خچر چرا

لائی ہے۔ وہ مجھے دیدو۔"

وہ بولا۔ "میری بہن کو میری بیوی نہ کہو راہی۔!"

میں نے کہا۔ "وہ جو کوئی بھئی ہے تمہاری بہن یا بیوی یا ماں، مجھے اس

سے کوئی غرض نہیں۔ مجھے اپنا خچر چاہیے۔"

"میں تمہاری ماں ہوں سوری کے جننے۔!" وہ پھر چینی اور خیمے کے

باہر آن کر کھڑی ہو گئی۔

"تم چپ رہو شمع، مجھے اس اجنبی سے بات کرنے دو۔"

وہ اندر چلی گئی۔ آدمی کہنے لگا۔

"تم کہاں کے رہنے والے ہو۔؟"

"رنگ پور۔"

"تمہارا نام۔؟"

"شاہ زمان۔"

"کیا کرتے ہو۔؟"

"میں ————— ؛ میں نمبر وار کا بیٹا ہوں۔"

"میں پوچھتا ہوں تم کیا کرتے ہو۔ تم کہتے ہو میں نمبر وار کا بیٹا ہوں"

میں نے کہا۔ "میں ————— شکار کھیلتا ہوں، عشق کرتا ہوں کبھی کبھی

اپنے باپ کے لئے دیہات سے لگان وصول کرتا ہوں۔" اچھالا ڈا ب میرا خچر.....
..... یہ کہہ کر اپنے خچر کی طرف بڑھا۔

وہ بولا۔ "ہم دو تین دن میں زنگپور آنے والے ہیں۔ وہاں کھیتوں

میں کام ملے گا۔"

"میں نے کہا۔ تم خانہ بدوش بڑے کام چور ہوتے ہو۔ کام سے جی چراتے ہو

دن بھر آوارہ گردی کرتے رہتے ہو۔ یا کسانوں کی بھیڑ بکریاں چراتے رہتے ہو اور
جب گاؤں سے چلے جاتے ہو تو تپہ چلتا ہے کہ فلاں کسان کے ہاں سے مل چوری ہو گیا

نلاں کے گھر سے مرغیاں غائب ہیں، اس کی بکری نہیں ملتی اور اس کا گدھا۔"

وہ بولا۔ "یہ تو معمولی سی بات ہے، تم لوگ زمین کے بادشاہ ہو۔ ان

چھوٹی چھوٹی باتوں پر تمہارا دھیان نہ جائے تو اچھا ہے۔" اس کے لہجے میں بھی
لجاجت تھی۔

"ہمیں کام کی بڑی ضرورت ہے۔"

"چمن کوٹ تمہیں پسند نہیں۔؟"

"جگہ اچھی ہے مگر ڈاکوؤں کی بستی ہے۔ اور اللہ واد ہمیں بہت ڈراتا

دھمکانا ہے۔ اگر یہاں رہے تو کسی دن خون خرابہ ہو جائے گا۔" یکایک اس نے

اپنا ہاتھ بڑھایا میں نے دیکھا اس کے ہاتھ میں ایک بندوق ہے۔
 وہ بولا۔ "تم اپنا چجر لے جاؤ۔ میری بہن تو بیوقوف ہے بھلا راہیوں
 سے کون الجھتا ہے۔ وہ بھی تو ہماری طرح خانہ بدوش ہوتے ہیں۔ گو وقتی طور پر
 ہی سہی۔"

وہ ہنسا اس کی ہنسی بڑی دلکش تھی۔

قریب کے ایک خیمے کے اندر ایک بڑھیا، ایک جوان عورت دو بچوں
 اور ایک ادھیڑ عمر کے خانہ بدوش کو دیکھ سکتا تھا۔ سب لوگ کھانا کھا رہے تھے۔
 بڑھیا بار بار ہانڈی میں لکڑی کا چھپہ ڈال کر شور بہ نکالتی اور سب کو تقسیم
 کرتی جاتی تھی۔ خوشبو اڑا کر نتھنوں میں آ رہی تھی۔

اس کی نگاہ نے میری نگاہ کا تعاقب کیا۔ پھر میری طبیعت کا اندازہ
 کر کے بولا۔

"تو آؤ، آج رات یہیں رہو۔ آگے خطرناک جنگل بھی ہے۔ اکیلے کیے

جناؤ گے۔؟"

"اکیلا تو نہیں ہوں۔ یہ دونالی میرے ساتھ ہے۔" میں نے کہا۔
 "اس دونالی پر تمہیں برا گھمنڈ ہے۔ اسے چلا بھی لیتے ہو۔" پھر وہ ہنسا۔
 اس کی ہنسی بڑی دلکش تھی۔ میں نے اس کے لہجہ کی طنز کو معاف کر دیا۔ اور
 چپ چاپ اس کے خیمے میں داخل ہو گیا۔

چولہا زین کھود کر بنایا گیا تھا۔ اس پر ہانڈی ابل رہی تھی۔ مرجانہ
 پاس بیٹھی چمپے پھر رہی تھی۔ اور آٹھ مدھم کرتی جاتی تھی۔ شمع سر جھکائے مکی کا

آنا گوندھ رہی تھی۔ روشنی اس کے رخسار پر اس کے بالوں پر پڑ رہی تھی۔ مرجانہ کی آنکھیں جبران تھیں تو شمع کی محبوب دھیال فرش پر بچھا ہوا تھا جس سے پرانے رھان کی بو آتی تھی۔ یہ خیمہ جو گندے چپھڑوں۔ رنگارنگ کپڑوں کے ٹکڑوں اور گندے خوشوں سے بنا ہوا تھا۔ دیکھنے میں سبک لیکن بڑا مضبوط تھا۔ تانت کی سلائی تھی۔ ایک کونے میں دو گٹھریاں تھیں۔ ایک بکری بندھی تھی جس کے تھنوں پر ایک میلا سا کپڑا لٹا ہوا تھا۔ ایک کھردرے بالوں والا کتا مجھے اندر آتا دیکھ کر غرانے لگا۔

"چپ بے ظالم۔" مرد کی آواز نے اسے خاموش کر دیا۔ اس کتے کے بالوں کا رنگ فولادی تھا۔ اور آنکھیں سرخ۔ اچھا نام پایا تھا۔ "ظالم۔"

میں نے اس آدمی سے کہا۔

"اور تمہارا نام کیا ہے؟"

"وہ بولا۔ "مجھے خدا داد کہتے ہیں۔"

میں نے کہا۔ "تم اپنی بہن کی شادی کیوں نہیں کرتے۔ جب تک یہ اپنے

خاوند سے بچے گی نہیں درست نہیں ہوگی۔"

وہ ہنسنے لگا۔ کوئی ایسا خاوند بھی تو بچے جو اسے درست کر سکے۔"

میں نے کہا۔ "مجھے بیاہ دو اس سوری کو۔ مار مار کر کھال نہ ادھیڑ دوں تو

شاہ زماں۔"

شمع بجلی کی طرح لپک کر اٹھی اور اپنے بھائی سے بندوق چھین کر بولی۔

"ہاتھ لگا کر تو دیکھو۔ راہی ہو۔ اس لئے جان بخشی ہوں کوئی دوسرا ہوتا تو

چہر اس کے گلے سے پار ہوتا۔"

خدا داد مسکرا کر کہنے لگا۔ "شمع سچ کہتی ہے۔ اس کا نشانہ کبھی خطا نہیں

ہوتا۔"

"اس کے تو ہم بھی قائل ہیں۔" میں نے آہ بھر کر کہا۔ اور وہ تیزی سے مڑ گئی۔ اور مرجانہ کے پاس جا کر بیٹھ گئی۔ مرجانہ کی بڑی بڑی حیران نگاہیں میرے چہرے پر جمی تھیں۔ شمع اپنے ہونٹ چبا رہی تھی۔ وہ پھر لکڑی کے پرات کے پاس بیٹھ گئی اور نکی کا آٹا گوندھ کر ٹوڈھے پکانے لگی۔ نرم نرم گرم گرم ٹوڈھے جو چولہے میں سینکے جا رہے تھے۔ اور جن سے تازہ مکی کے تھنوں کی خوشبو آتی تھی۔ سامنے کے خیمے میں ایک رٹ کا رو رہا تھا۔ اور اس کی ماں اسے گالیاں دے رہی تھی۔ اور اس کا باپ پاؤں چرخی چلا کر چھماق پر اون کترنے کی قینچی تیز کر رہا تھا۔ "چپ سو جا شیطان کی اولاد۔ ہتھیں تو مہی قینچی تیرے سینے میں بھونک دوں گا۔"

رٹ کے نے روتے روتے کہا۔ "شیطان کی اولاد تو ہے ابا۔"

باپ مسکرانے لگا۔ اور اپنے انگوٹھے پر پھل کی دھار کا اندازہ کرنے لگا۔ پھر اس نے ندر سے چرخی گھمائی اور قینچی کے ایک پھل کو حتماق پر رکھ دیا۔ شراروں کی ایک پھل جھڑی سی تاریکی میں چھوٹی گئی۔

"خدا داد۔!"

"کون ہے — راول۔؟"

"ہاں۔"

"کیا کہنے ہو راول۔؟"

"بھئی۔ آج خیمے سے باہر نہیں آؤ گے۔ ایسی عمدہ چاندنی کھلی ہے۔!"

ہم لوگ خمیے کا پردہ بند کئے رسی بٹ ہے تھے۔ میں اور مرزا سن کے خونوں کو تر کر کے رسی میں لگاتے جاتے تھے۔ شمع نے رسی کے ایک سرے کو اپنے پاؤں کے انگوٹھے سے دبا رکھا تھا۔ دوسری طرف سے خدا داد بتاتا تھا۔ لیکن کیا مجال جو شمع کے پاؤں میں ذرا بھی لغزش پیدا ہو جائے۔ ہاں اس کے رخساروں کا رنگ گہرا سرخ ہو گیا تھا۔ اور پلکیں بوجھل ہو کر گرمی پڑتی تھیں۔ وہ انہیں بار بار سنہالتی لیکن اب نظر نہ ملا سکتی تھی۔ ستواں ناک کے نیچے غتچہ دہن نیم دا تھا۔ اور اس کا سانس تیز تھا۔ اور وہ کبھی کبھی اپنی پسلی سے سرخ زبان نکال کر اپنے لبوں پر پھیر لیتی اس کی یہ ادا مجھے بہت پسند آئی۔

راول کے بلانے پر خدا داد اٹھا اور خمیے کا پردہ کھول کر باہر کھڑا ہو گیا۔ پھر اس نے ایک زور کا سانس لیا جیسے کھلی ہوئی چاندنی کو سونگھ رہا ہو۔ شمع اس طرح بیٹھی تھی کہ جب خمیے کا پردہ ہٹا تو چاندنی کا طوفان یکلخت اس کے رخ سے ٹکرایا اور پھر وہاں سے اچھلتا ہوا دھچکال کے خوشوں پر سے سھپتا ہوا خمیے کے دوسرے کونے تک چلا گیا۔ یہاں وہ بکری بندھی تھی۔ شمع کا زنیونی حسن شفاف مرم میں بدل ہو گیا۔ اس کی آنکھیں جھپک گئیں۔ اور مجھے گویا اس کی بند پلکوں کے اندر سیاہ تیلیوں میں چاندنی کی شعاعیں کانپتی ہوئی نظر آئیں۔ چاندنی، جوانی اور کچھ شاید نگاہوں کی فتنہ سامانی تھی۔

کر مجھے اس وقت شمع کے چہرے پر ایک بلوریں کیفیت کی تابانی نظر آئی۔ دوسرے لمحے میں خدا داد کی آواز نے یہ احساس زایل کر دیا۔ وہ کہہ رہا تھا۔ "شاہ زماں —

چلو — باہر آ جاؤ — شمع — مر جاؤ۔۔۔۔۔"

شمع اپنے بھائی کی توڑے دار بندوق اور میری ٹو ایلو پورا اٹھائے ہوئے باہر نکلی۔ میں نے پوچھا تو بولی۔ "نیرے گھمنڈ کا امتحان لینا چاہتی ہوں۔"

باہر راول کھڑا تھا۔ چھ فٹ ننگے پاؤں، گھیر دار شلوار جو صرف گھٹنوں تک آتی تھی گھٹنوں کے نیچے مانگیں بالکل ننگی تھیں۔ اور ان پر زخموں کے نشان تھے۔ لمبے لمبے بال سر پر رکھ چھوڑے تھے۔ اور ان پر اس نے بغدادی چور کی طرح ایک رومال باندھ رکھا تھا۔ دائیں کان میں ایک لوبے کی بالی تھی۔ خانہ بدوش نہیں کسی فلم کا ہیرو معلوم ہو رہا تھا۔ وہ میری طرف دیکھ کر مسکرایا پھر اس کی نگاہیں شمع کے چہرے پر گر گئیں۔

راول بولا۔ "خدا داد کہتا ہے تمہارے پاس انگریزی بندوق ہے۔"

"ہاں، یہ دیکھو، راہی کی بندوق۔!" شمع چمکی۔

راول اسے غور سے دیکھتا رہا۔ پھر بولا۔ "یہ کیسی بندوق ہے۔ اس کی ایک نالی میں دندانے ہیں۔ دوسری نالی بالکل صاف ہے۔ ہماری توڑے دار بندوق کی طرح۔"

میں نے کہا: "دندانے دار نال میں بڑے شکار کے لے گولی ڈالتا ہوں اور

یہ صی نال سے تیز شکار کرتا ہوں یہ۔ گولی والا کارنوس ہے۔" پچھلے

دار۔۔۔۔۔۔۔۔ یہ ہے۔۔۔۔۔۔۔۔"

راول بولا۔ "انگریزی رائفل اچھی ہوتی ہے مگر ہماری توڑے دار کا مقابلہ

نہیں کر سکتی۔"

شمع بولی۔ "بندوق اچھی یا بری نہیں ہوتی یہ تو جوان کا ہاتھ ہوتا ہے۔"

راول ہنسنے لگا۔ مجھے اس کی منسی مہری کی طرح معلوم ہوئی۔ میں نے کہا۔

"جوان کے ہاتھ بھی دیکھ لو۔ کون منع کرتا ہے۔"

راول آگے بڑھا۔ خدا داد کا چہرہ بالکل سنجیدہ تھا۔ راول میرے قریب آ رہا

تھا۔ خدا داد نے آہستہ سے کہا: "شاہ زماں ہمارا مہمان ہے۔"

راول رکا۔ پھر پیچھے پھٹ گیا۔

خدا واد نے کہا۔ ”وہ سامنے دیکھو۔ دیوار کی بمبل۔ وہ ہمارا نشانہ ہے۔“
چاندنی رات میں دیوار کی وہ بمبل، ایک صلیب کی طرح آسمان کی طرف اٹھتی
ہوئی نظر آرہی تھی۔

شمع نے بندوق میرے ہاتھ میں تھما دی اور کہا۔ ”تم ہمارے مہمان ہو، پہلے
تمہارا حق ہے۔“

اس کے لہجہ کی خفت طرز سے میں جھٹلا گیا۔ میں نے شمت باندھ کر بندوق چلائی
مگر میں جانتا تھا کہ میں چوک جاؤں گا۔ وہ بمبل وہیں کھڑی تھی۔

خدا واد نے اپنی نگاہوں سے ایک بار اس بمبل کا جائزہ لیا اور پھر بندوق
سیدھی کر کے لبلبی دباٹی ٹھائیں۔

مگر بمبل وہیں کھڑی تھی۔ راول ہنسنے لگا۔

اب راول نے ایک عجیب بے اعتنائی سے اپنی بندوق ہاتھ میں لی اور اس
طرح بندوق چلائی کہ سامنے دیوار کی بمبل تو کیا اگر عنقا کا پر ہوتا تو وہ بھی جھجھکتا۔
لیکن بمبل وہیں کھڑی تھی۔ ایک صلیب کی طرح آسمان کی طرف اٹھی ہوئی۔

شمع نے جھٹلا کر بندوق راول کے ہاتھ سے چھین لی اور بولی۔ ”آج تمہیں ہوا
کیا ہے۔“ اور یہ کہہ کر اس نے نال میں توڑا ڈال کر بھرا اور پھر ٹھائیں۔

بمبل غائب تھی۔ شمع نے بندوق کا دہانہ اپنے ہونٹوں سے لگا کر کھینچا اور
پھر بندوق کو راول کے ہاتھ میں دیدیا۔ راول کے ہاتھ ایک لمحہ کے لئے شمع کی انگلیوں
پر سختی سے جم گئے پھر شمع نے فوراً ہاتھ چھڑا لیا۔ بندوق زمین پر جاگری۔ راول ہنس کر

مجھ سے کہنے لگا۔ "بہنی پکڑتے ہو جوان۔"

"کیوں نہیں۔ لاؤ ہاتھ۔"

پھر ہم بہنی پکڑنے لگے۔ یہ خانہ بدوش نہیں جانتے تھے کہ میں بہنی پکڑنے میں کس قدر مشاق ہوں۔ بہت جلد میں نے خدا داد کو مات دیدی۔ پھر راول سے قوت آزمائی ہوئی۔ بہنی چھڑاتے ہوئے میں نے اسے وہ جھٹکا دیا کہ وہ دس گز پرے جاگرا اور مرجانہ تالی بجا کر ہنسنے لگی۔ شمع نے غصہ میں آکر مرجانہ کے تھپڑ مارا اور وہ رونے لگی۔ میں نے شمع سے کہا، "مرجانہ نے تمہارا کیا بگاڑا ہے۔"

وہ بولی، "تم چیپ رہو جی بڑے مرجانہ کے حمایتی بن کے آئے ہیں۔ ایک رات کا مہمان اور ابھی سے کیسی باتیں کرنا ہے۔ جیسے خانہ بدوشوں کا یہی سردار ہے ایک راول سے بہنی کیا چھڑانی آنت آگئی۔"

خدا داد ہنسنے لگا۔ اتنے میں سامنے کے خیمے میں جو خانہ بدوش تفریحی تیز کر رہا تھا۔ اس نے چرخ اور حقماق اٹھا کر الگ رکھ دیئے اور دف بجا کر گانے لگا۔ اس کی بیوی اور بچے بھی اس کے ساتھ مل کر گانے لگے۔ ہم سب لوگ وہیں چلے گئے۔ راول کے خیمے کے لوگ بھی اٹھ کر وہاں چلے آئے۔ اور چونکہ خیمے کے افراد بھی تھے — الاؤ میں دو بڑے بڑے سولھے ٹڈھ جل رہے تھے۔ اور ان کی خوشگوار آگ کا پرتو ہر چیز پر تھا۔ اور پس منظر میں بکری کا رباب بج رہا تھا۔ ہلکا، مدھم، شیریں اور خانہ بدوشوں کی آواز میں چاندنی رات میں گھلتی ہوئی، گونجتی ہوئی سلسلہ کوہ تک پھلتی جا رہی تھیں۔ ایک چاندنی کا طوفان تھا۔ ایک نشے کا طوفان تھا۔ اور تاروں کی ایک بک اندام سند کشتی جھل جھل کرتی ہوئی تیر رہی تھی۔ اور اب شمع کے پاؤں ناچ رہے تھے۔ اور

اس کا جسم اس کی روح میں گھل گیا تھا۔ اور اب وہ ہمارے حلقے میں ہمارے حلقے سے باہر، یہاں وہاں زمین پر، آسمان پر ہر جگہ معلوم ہوتی تھی۔ اسکی آواز زمین کی آواز تھی۔ ازلی وحشی، ناقابل تسخیر۔ اس کا رقص، کائنات۔ مسلسل پیہم، مضطرب، غیر مختتم۔ اس کے بال اڑاڑ کر اس کے رخساروں پر پڑ رہے تھے۔ اور جب رقص کی دوسری گردش میں انہیں جھٹک دیتی تو ایک بجلی سی کوند جاتی۔ تاریکی، بجلی۔ آواز اور گردش جیسے ساتوں آسمانوں کے سورج، چاند اور تارے سنبھل گئے تھے۔ اور ایک ہیوے کی طرح زمین پر ناچ رہے تھے۔ جیسے تخلیق اور قیامت، زندگی اور موت۔ خدا اور انسان ایک ہی سپریم میں ضم ہو کر ہنگامہ آفرینش کی ابتدا کر رہے تھے۔ اور ناچ ناچ کر کہہ رہے تھے۔ دیکھو، دیکھو، یہ ہے وہ عورت، وہ شمع، وہ نور کی مشعل جو اپنے رحم کے مندر میں دیوتاؤں اور انسانوں کو پیدا کرتی ہے۔ ان کی تہذیب و تمدن کو بقا دیتی ہے۔ ان کے سینوں میں سرچشمہ علم و اخلاق کو فروزاں کرتی ہے۔ ازل سے اب تک یہ وہی عورت ہے۔ وحشی، شعلہ، طوفان، قصاں، حیات کا مرکزی بھنور۔۔۔۔۔ !



ناچ اور نغمے کی یہ محفل شاید صبح تک جاری رہی اگر میرا ماموں اللہ داد خاں آکر رنگ میں بھنگ نہ کر دیتا۔ یکا یک وہ اس محفل میں آکر چھینے لگا۔ اے حرام زادو، خازن بدوشو۔ اٹھا دیہاں سے اپنا اڈہ ڈیرا اور نکل جاؤ ہمارے گاؤں سے ابھی اس دم، اور نہ — شمع ناچتے ناچتے ایک دم بجھ گئے۔ اور ہانپتے

ہوئے وہ اپنے بھائی کی طرف دیکھنے لگی۔ برادل اور خداداد دونوں فوراً اللہ داد خان کی طرف بڑھے، لیکن اس کے ہاتھ میں پستول دیکھ کر وہیں کھڑے رہ گئے۔

راول بولا۔ "ہم خانہ بدوش ہیں۔ ہم کسی کی ہیکڑی برداشت نہیں کر سکتے۔"

اس آسمان کے نیچے خنسی زمین ہے۔ ہماری ہے۔ ہم۔۔۔۔۔ جہاں جی چاہے گا ہمارا وہیں رہیں گے۔ جب جی چاہے گا اٹھ کر چلے جائیں گے۔"

اللہ داد خان پستہ قد گٹھیلے بدن کا ڈاکو تھا چھوٹی چھوٹی موٹھی ہے۔

چھوٹی چھوٹی آنکھیں جو اپنے گردھوں میں نمکتیوں کی طرح چمکتی تھیں۔ اس کے جتے سے کسرت اور پھرتی اور چالاکی کا اظہار ہوتا تھا۔ اور بے رحمی کا بھی۔۔۔۔۔ پستول اس نے رادل کے سینے پر باندھ رکھا تھا۔ کہنے لگا۔

"یہ رنگ پور کا گاوں نہیں ہے۔ یہاں سحر بڑے نہیں بستے۔ یہ اللہ داد

خال کا گاوں ہے ایک کھوہ میں دو شیر نہیں رہ سکتے۔ چپ چپانے کل چلے جاؤ یہاں سے۔ ورنہ خیمے تک جلو ا دوں گا۔"

میں نے غصہ میں آکر خداداد کو پیچھے دھکیل دیا اور اللہ داد کے سامنے کھڑا ہو گیا۔

میں نے کہا۔ "ماموں ان غریب خانہ بدوشوں سے کیوں لڑتا ہے اگر لڑنا ہے تو

میرے ساتھ لڑو۔ رنگ پور والے سحر بڑے ہیں تو آ۔ میں مقابلے کے لئے تیار ہوں۔"

وہ مجھے دیکھ کر حیران ہو گیا۔

"ارے تو۔۔۔۔۔ شاہ زماں۔۔۔۔۔ یہاں کیا کر رہا ہے؟"

ان جنگلیوں کے خیمے میں۔ اپنے گھر کیوں نہیں آیا۔؟

پھر شمع اور رحمانہ کی طرف دیکھ کر مسکرانے لگا۔ اب یہ خیمے ضرور جلانے

پڑینگے گاؤں کے سارے جوان مرٹے ان خانہ بدوش عورتوں پر۔
 رادل آگے بڑھا۔ اللہ داد نے لپتول تھوڑا سا اور آگے بڑھا دیا۔
 خداداد نے رادل کو روک دیا۔ پھر نہایت شیریں لہجہ میں بولا۔
 ”اللہ داد خاں کل شام کو ہم یہاں سے چلے جائیں گے بس اتنی مہلت
 ہمیں دیدو۔“

”اچھا۔ کل شام کو ضرور چلے جائیو۔ اگر میں نے تمہیں یہاں دیکھا تو گاؤں کے
 کتوں سے تمہیں پھڑوا ڈالوں گا۔“ پھر میری طرف مخاطب ہو کر کہنے لگا۔
 ”گھر چلتے ہو۔؟“

میں نے انکار میں سر ہلا دیا۔
 ”کہاں سے آرہے ہو۔ لگان وصول کر کے، بٹو اتو آج بہت بھاری ہوگا۔
 اس کی تیز آنکھیں چمکنے لگیں۔“

میں چپ ہو رہا۔ رادل اور خداداد نے میری طرف دیکھا پھر اللہ داد خاں
 نے ان دونوں کی طرف معنی خیز نگاہوں سے دیکھا۔ یہ شاہ زماں بڑا ہوشیار بوند ہے؛
 اللہ داد نے طنز یہ لہجہ میں کہا۔ ”اچھا تو میں چلنا ہوں۔ صبح مجھ سے مل کر جاسیو یہاں
 سے.....!“

رادل اور خداداد دونوں اللہ داد خاں کو کسی کے اس پار پہنچانے کیلئے گئے
 بہت دیر کے بعد لوٹے۔ وہ ابھی پلٹے نہ تھے کہ میں نے اپنی تجویز پختہ کر لی۔ میں نے اپنا بٹو
 اٹھا کر شمع کے سامنے پھینک دیا اور اس سے کہا۔
 ”صبح تم سے ملے لوں گا۔“

وہ بوا دیکھ کر مسکرائی بولی: "میں اسے پاس نہیں رکھتی۔ یہ تمہارا مال ہے اس کی حفاظت کرنا تمہارا کام ہے۔"

میں نے کہا: "میں تمہارا مہمان ہوں۔"

شمع نے کہا: "میں نے تمہیں نہیں بلایا تھا۔"

"ڈرتی ہو۔؟"

اس نے بوا میرے ہاتھ سے چھین لیا۔ چمک کر بولی: "مرد اپنی بندوق اپنے خیمے اور اپنی عورت کی خود حفاظت کرتا ہے۔ لیکن تم مٹی کے گھروں میں رہنے والے، میچ بڑے ان باتوں کو کیا جانو.....؟"

میں نے دو تالی اپنے سر ہانے رکھ لی اور دھیال پر دراز ہو گیا۔ "کے جاؤ۔"

میں نے کہا: "مجھے تو نیند آ رہی ہے۔" اور یہ کہہ کر میں نے اپنی آنکھیں بند کر لیں۔

بہت دیر کے بعد رادل اور خدا داد، اللہ داد خان کو پہنچا کر لوٹے اور

دیر تک خیمے کے باہر سرگوشیوں میں باتیں کرتے رہے۔ میں بظاہر سو رہا تھا۔ لیکن دراصل

ان کی ہر ایک بات سن رہا تھا۔ میرا ہاتھ اپنی دو تالی پر رکھا۔ وہ دونوں شمع کو برا بھلا کہہ رہے

تھے۔ اور شمع کہہ رہی تھی کہ وہ اب کچھ نہ کر سکتی تھی۔ وہ قول مار چکی تھی۔ رادل اسے

گالیاں دینے لگا۔ اور شمع اسے..... پھر خدا داد نے کہا۔

"کیوں نہ ہم اسے جان سے مار ڈالیں اور جنگل میں جا کر گاڑ دیں۔"

لیکن شمع نے نہ مانا اس نے کہا: "اللہ داد کا کیا بھروسہ وہ کل کو تمہیں بھی

پھانسی پر چڑھا دے گا۔ بھلا خانہ بدوش بھی قتل کرتے ہیں کہیں۔؟ چوری، ڈکیتی تو خیر

انگ بات ہے لیکن قتل تو خانہ بدوشوں نے آجنگ کبھی نہیں کیا۔ پھر کیا اپنے خاندان

کو بٹ لگاؤ گے۔ "آخر راول اور خداداد کو شمع کی بات ماننی پڑی۔

خداداد اور شمع نے خیمے میں آکر آگ بجھادی اور دھیال پر آکر سو رہے اور
 مرجانہ پہلے ہی سے محو خواب تھی۔ شمع بھی اس کے قریب آکر لیٹ گئی۔ خداداد میرے
 قریب آکر لیٹ گیا۔ اب میں شمع اور خداداد کے درمیان سو رہا تھا۔ خیمے کا دروازہ کسی
 نے بند نہ کیا تھا۔ اور پردہ ہوا کے تیز جھونکوں سے پھڑپھڑا رہا تھا۔ اور چاند کی کرنیں
 دھیال پر سچلتی ہوئی آرہی تھیں۔ "ظالم" دروازے پر چونکا کھڑا تھا۔ اور نتھننے
 اونچے کئے فضا میں کسی موہوم دشمن کو سونگھ رہا تھا۔ حقیقت سی آہٹ پا کر رہ بھونکنے
 لگتا۔ میں دم سادھے جاگ رہا تھا۔ ایک طرف شمع تھی اور دوسری طرف خداداد
 سو رہا تھا۔ وہ بہت جلد سو گیا اور خراٹے لینے لگا۔ یہ نقلی خراٹے نہ تھے۔ میں نے
 کر دٹ بدل کر شمع کی جانب دیکھا۔ چاندی کا ہالہ اس کے رخ پر اور اس کے بل کھائے
 ہوئے بالوں کے گرد تھا۔ اور اس کی خمیدہ ٹھوڑی کے نیچے اس کا بایاں ہاتھ مس
 ہو رہا تھا۔ وہ میرے استعد قریب لیٹا تھی کہ میں ہاتھ پھیلا کر اس کی ٹھوڑی کو چھو
 سکتا تھا۔ اس کی ٹھوڑی کو چھو لینے، اس کے رخساروں کو چوم لینے اور اس
 کے سارے جسم کو بے کراہی آغوش میں کچل دینے کا طوفانی جذبہ میرے دل میں گونجنے
 لگا۔ میں جسم کی آواز سننا چاہتا تھا۔ اس لئے میں نے اپنے کانوں میں انگلیاں ڈال
 لیں لیکن یہ گونج تو گویا دل کی ہر دھڑکن اور دوران خون کا توجہ پن گئی تھی۔ جسم
 کے کھٹے نڈے سے ایک ہی آواز آرہی تھی۔ شمع کو کچل ڈالو۔۔۔۔۔ شمع کو کچل
 ڈالو۔۔۔۔۔ میں آہستہ سے اس کے قریب سرک گیا۔ اور پھر مڑ کر خداداد کی طرف
 دیکھنے لگا۔ وہ گھوک کارا تھا۔ اور خراٹے لے رہا تھا۔ ہلکے ہلکے..... میں نے اپنا

ہاتھ شمع کے بائیں ہاتھ کی انگلیوں پر رکھ دیا۔ کوئی جنبش پیدا نہ ہوئی۔ دیر تک میرا
 جلتا ہوا گرم ہاتھ اس کی خنک برفانی انگلیوں پر پڑا رہا۔ کوئی جنبش پیدا نہ ہوئی پھر
 آہستہ سے میں نے اس کی خمیدہ ٹھوڑی کو چھوا اور میری رگوں اور نسوں میں لاکھوں
 شعلے تڑپنے لگے۔ اور ہوفانی لہروں کے ریلے اچھل اچھل کر ساحل حیات سے ٹکرانے
 لگے۔ کانوں میں ایک ہی نغمہ تھا۔ ایک ہی مسلسل گونج تھی۔ شمع کو کچل ڈالو۔ شمع کو
 کچل ڈالو۔ میں نے ایک نظر پھر خدا داد کی طرف ڈالی۔ پھر مر جانے کی طرف جو بدستور
 کروٹ بدل کر سو رہی تھی۔ پھر میں شمع کی جانب اور کھسک گیا۔ دھیال پر ایک
 ہلکی سی سرسراہٹ پیدا ہوئی۔ یہ سرسراہٹ جو ایک مدھی سرگوشی تھی۔ ایک نغمہ راز
 تھی۔ مسرت کی تقریقی لہر تھی۔ اور میں اس کے بہاؤ میں تیرتا ہوا شمع کے بائیں قریب
 چلا گیا۔ پھر میں نے اپنے ہاتھ کی انگلیوں کو اس کے ہاتھ کی انگلیوں میں ڈال کر
 انہیں زور سے دبایا جاگ — جاگ — اے — شمع شبتان

وصال !

شمع جاگی نہیں۔ اس کی آنکھیں بدستور بند ہیں لیکن میرے ہاتھ کی انگلیوں
 نے اس کے ہاتھ کا آہنی لمس اسی طرح محسوس کیا کہ اگر میں مرد نہ ہوتا تو شدت درد
 سے ملبلا اٹھتا۔ وہ آہستہ آہستہ میری انگلیوں کو مروڑ رہی تھی۔ خاموشی سے، ہلے جلے
 بغیر آنکھیں کھولے بغیر مجھ سے کچھ بات کہے بغیر ہی وہ میرے ہاتھ کی انگلیوں کو ایک
 آہنی شکنجے میں کس کر مروڑ رہی تھی۔ اور میں مدافعت کرتے ہوئے یہ سوچ رہا تھا کہ انگلیوں
 میں اتنی طاقت اتنی قوت اتنی توانائی کہاں سے آگئی۔

اس پھول کے جسم میں فولاد کی سختی کہاں چھپی ہوئی تھی۔ میں نے ہزار گوشش

کی کر اپنا ہاتھ اس کی گرفت سے چھڑا لوں۔ لیکن کامیاب نہ ہو سکا۔ آخر جب دردِ حد سے بڑھ گیا تو میں دوسری کر دٹ بدلنے پر مجبور ہو گیا۔ اپا میری پیٹھ اس کی طرف بھتی۔ اور میرا ہاتھ اس کے ہاتھ کی انگلیوں میں جکڑا ہوا تھا۔

شمع نے سرگوشی میں کہا۔

”بینی بکڑو گئے۔؟“

میں نے کہا۔ ”تم عورت نہیں ہو۔ چڑیل ہو۔؟“

وہ آہستہ سے ہنسی بولی۔ ”اور شکوہ؟“

میں نے کہا۔ ”دیوانی کی اولاد ہو۔ سوری۔؟“

اس نے کہا۔ ”ماہیا سنو گئے۔؟“

میں نے کہا۔ ”میرا ہاتھ چھوڑ دو۔ تمہاری سات لہشتوں پر لعنت۔“

وہ بولی۔ ”مجھے ماہیا سے عشق ہے۔ جب گھاٹیوں میں اس کی آواز کو بھنتی

ہے۔ باہا۔“

”چپ ہو جاؤ۔“ میں نے کہا۔ ”خدا کے لئے۔ اگر کوئی سن لے تو۔“

”میں کسی سے ڈرتی نہیں ہوں۔۔۔۔۔ اچھا تو ماہیا سنیو دردہ دھیے

بہت ہی دھیے سروں میں گانے لگی۔ اس کی آواز میں ہنسی، شور اور شرارت کے مزے

ہوتے تھے۔

بازار بکندی پٹی ————— بازار بکندی پٹی

ندھی مارگئی پلہیٹی

ٹدھا کمزور دے جی دے جانی۔ پہاڑ دگھیلے آدیں

تہہ ساری مہربانی

"ہرا مزاد کا! " میں نے غصہ سے کہا۔ اور اس نے اس پر میرے ہاتھ
کی انگلیوں کو ایک اور بل دیا کہنے لگی۔

"شمع خانہ بدوش کی لڑکی ہے۔ وہ کسی سٹی کے گھر میں رہنے والے کسان
کی لڑکی نہیں ہے جو بھر دار کے لڑکے کو دیکھ کر اس پر عاشق ہو جائے گی۔ اور اپنی
زندگی کی ساری دولت چپ چاپ اس کے حوالے کر دیگی۔ تم مہذب لوگ جنگلیوں
کے اخلاق کیا جانو۔۔۔۔۔؟"

یہ کہہ کر اس نے میری انگلیوں کو پھر شکنجے میں کسا۔ آف! شدت کا درد تھا
اور بڑھتا جا رہا تھا۔ کیونکہ شکنجے کی گرفت مضبوط ہو رہی تھی۔ یکا یک مجھے محسوس
ہوا کہ میں خمیے میں نہیں جنگل میں لیٹا ہوا ہوں اور کسی جنگلی جانور نے میرا بازو
اپنی گرفت سے آزاد نہ کیا تو تھوڑے عرصہ ہی میں اس جنگل میں میری ہڈیاں
چمکتی ہوئی نظر آئیں گی۔ درد بڑھ رہا تھا۔ شاید بازو ٹوٹ جائے گا۔ ایک کرنباک
دھنت سے میں تڑپا اور ایک آخری کوشش سے میں نے اپنا ہاتھ شمع کی گرفت
سے چھڑایا۔ لیکن چھڑاتے وقت میرا بھر پور ہاتھ شمع کے چہرے پر جا پڑا۔ تڑاخ
کی آواز آئی۔ اس کے لمبوں سے ایک دبی سی چیخ نکلی اور پھر وہ خاموش ہو گئی۔
یکا یک خداداد ہڑپا کراٹھ مٹھا۔ شمع نے سبھی جھوٹ موٹ جاگنے کا بہانہ کیا۔

"کیا ہے راہی۔؟" وہ بولی۔

"کچھ نہیں۔۔۔۔۔" میں نے کہا۔

"شاید میں نے ایک چیخ سنی تھی۔" خداداد بولا۔

”شاید بے چارہ راہی ڈر گیا تھا۔ کیا بہت برا خواب دیکھا تھا۔؟“

شمع نے کہا۔

میرا خون کھول رہا تھا۔ لیکن میں چپ ہو رہا۔

”کیا ہے۔؟“ یکا یک مر جا رہے آنکھیں کھول کر حیرت سے پوچھا۔

”کچھ نہیں بے چارہ پر دسی ڈر گیا تھا۔ بعض سینے بڑے بھیا تک ہوتے ہیں۔“

شمع نے بڑی متانت سے کہا۔

”سو جاؤ۔!“

خدا داد نے کر دٹ بدل کر کہا۔ اور سو گیا۔

دیر تک خاموشی رہی۔

پھر شمع آہستہ سے اپنی جگہ سے اٹھی اور خیمے کا پردہ اٹھا کر باہر چلی گئی۔

تھوڑی دیر کے بعد میں نے اپنا بند دقا اٹھائی اور خیمے کے باہر آ گیا۔ چاند دادی

کے بیچ میں چمک رہا تھا۔ اور شمع ندی کے کنارے بیٹھی منہ دھو رہی تھی۔ میں اس

کے قریب گیا۔ اور اس سے پوچھا۔

”آدھی رات کے وقت منہ دھونے سے کیا ہوگا۔؟“ اس نے گردن

گھما کر میری طرف دیکھا اور میں نے دیکھا کہ اس کے دانتوں سے خون جاری تھا۔ اور

لبوں کے کنارے زخمی تھے۔ شاید یہیں میرا ہاتھ پڑا ہوگا۔ میں شمع کے قریب زمین پر

بیٹھ گیا۔ اور اوک میں پانی بھر بھر کر اس کے لبوں کے قریب لے جانے لگا۔ تھوڑی

دیر میں خون مہنا بند ہو گیا۔ اور زخمی کناروں پر سرخا کی دو چھوٹی چھوٹی لکیریں رہ گئیں

یافوت کی رگیں جنہیں چومنے کے لئے میرے ہونٹ بے قرار ہو کر پھرنے لگے۔ لیکن میں

نے امنہیں: اُنہوں تلے دبایا۔ اور حیران ہو کر دیو دار کی اس بمبل کو تلاش کرنے لگا۔
جواب وہاں نہ تھی: نکاہیں ابھی تک اس بمبل کو تلاش کر رہی تھیں۔ جو بدوق کی
ٹھائیں سے مرگئی تھی۔

لیکن اب وہ شور نہ تھا۔ وہ ٹھائیں نہ تھی۔ راول کی کرخت آواز نہ تھی۔
دف کا نغمہ نہ تھا۔ شمع کا رقص نہ تھا۔ اب شمع خاموش میرے سامنے کھڑی تھی اور
اس کی آنکھوں کی پراسرار گہرائیوں میں چاند چمک رہا تھا۔ اور دادی کی نغمگی ختم
ہو گئی تھی۔ اور اس کی خاموشی لوٹ آئی تھی۔ اور ہم دونوں اس خاموشی کے بیچ
میں کھڑے تھے۔ اور ایک دوسرے کی طرف دیکھ رہے تھے۔ کیا پہچان رہے تھے۔
کیا ٹول رہے تھے۔ جیسے دور درجیں آگے بڑھ رہی ہوں۔ اور اپنی نازک غیر
مرئی انگلیوں سے ان آنکھوں، ان پلکیوں، ان رخساروں، اس ٹھوڑی کو پہچان
رہی ہوں میں جانتی ہوں، میں جانتی ہوں تجھے۔ ہم ایک ہی حرکت کی نال ہیں۔
ایک ہی بے کی گونج ہیں، ایک ہی سچائی کی تصویر ہیں۔ آج لاکھوں برس کے بعد
ہم ملے ہیں۔ دُور سے، دُور درجیں۔ دُور ترارے ہیں۔ جو اس عظیم ہیرو کے
لبطن سے نکل بھاگے ہیں۔ جو تمام کائنات کا منبع ہے اور آج تک اپنی چھوٹی
سی پہنائی کے گرد گردش کرتے رہے ہیں۔ اور اب یکا یک اس طرح چلتے چلتے
گھومتے گھومتے گردش کرتے کرتے ایک دوسرے کے سامنے آگئے ہیں۔ دُور
آوارہ ستارے، ایک لمحے کے لئے۔ صرف ایک لمحے کے لئے جو ابدی ہے۔
ازلی ہے۔ جاوداں ہے۔ — ایک دوسرے کے سامنے — صرف
ایک لمحے کے لئے جو مجھ میں، تجھ میں، اپنے آپ میں بالکل مکمل۔



دوسرے لمحے میں وہ میرے لئے پھر اجنبی تھی۔ اس نے خیمے کی طرف قدم بڑھائے اور لمحہ ختم ہو گیا۔ شرارہ بچھ گیا۔ خاموشی بھاگ گئی اور رات کا شور لوٹ آیا۔ اب دیو داروں میں ہوا کراہ رہی تھی۔ جنگل میں گیدڑ بول رہے تھے۔ ندی قہقہے لگا رہی تھی۔ چاند ہنستا ہوا معلوم ہوتا تھا۔ فضا میں شور و غل رچا ہوا تھا۔ حتیٰ کہ شمع کے قدموں کی آہٹ اور خانہ بدوشوں کی سانس اور خیمے کے پردوں کی سرسراہٹ بھی سنائی دینی تھی۔ اس لمحے سے پہلے ہر شے خاموش تھی۔ اور اب دوسرے لمحے میں ہر شے بول رہی تھی۔ چیخ رہی تھی۔ اور دماغ میں برے کی طرح گھسنی چلی جا رہی تھی۔ بس یہی ہوتا ہے کبھی ایک لمحہ دوسرے لمحے کی طرح نہیں ہوتا۔ کبھی نہیں ہوتا۔ اب زندگی کی ترتیب، توازن، توازن اس طرح ہے۔ دوسرے لمحے میں اب یوں ہے۔ اس طرح کیوں نہیں؟

شمع خیمے کا پردہ اٹھا کر اندر چلی گئی۔ میرے قدم خیمے کے باہر رک گئے ہیں وہیں ظالم کے پاس بیٹھ گیا۔ خیمے کے باہر ایک پتھر پر ظالم اپنی گرم گرم زبان سے میرے ہاتھ لپٹت چاٹنے لگا۔ اور میں اسے نسیب کئے لگا۔ اور اس کے کھردرے بالوں میں اپنی انگلیاں ڈال کر اس کی جلد کو سہلانے لگا۔ شاید میں اس کی جلد کو نہیں اپنی جلد کو سہلا رہا تھا۔ اپنے آپ کو تھپک رہا تھا۔ کیونکہ مجھے بہت جلد نیند آگئی اور میں وہیں اسی پتھر پر تاروں کی خنک چھاؤں میں سو گیا اور جب جاگا تو تارے گم ہو چکے تھے۔ اور سپیدی سحر نمودار ہو چکی تھی۔ اور شمع سامنے

مذہبی میں سے نکل کر میرے خچر پر لکڑیوں کا گٹھا لادے چلی آ رہی ہے۔ وہ میرے
 قریب آ کر رک گئی۔ اس نے لکڑیوں کا گٹھا خچر سے اتار کر خیمے کے سامنے ڈال دیا
 اور مر کر اندر جانے کو سختی کہ میں نے اسے روک کر کہا۔

”لاؤ، میرا بٹوہ مجھے دیدو۔ میں جا رہا ہوں۔“

یہ کہہ کر میں نے خچر کی باگ اپنے ہاتھ میں لے لی۔

”کیسا بٹوہ؟“ شمع نے متین انداز میں مجھ سے دریافت کیا۔

”وہی جو میں نے ہمیں رات کو دیا تھا۔“

”رات کو دیا تھا؟ مجھے؟ کیا کہہ رہے ہو؟“

”یہ مذاق کا وقت نہیں ہے۔“ میں نے جھلا کر کہا۔

”بٹوہ نکالو۔ مجھے جلد سی جانا ہے۔“

خداداد اور راول سامنے سے ادھر آ رہے تھے۔

خداداد بولا۔ ”کس بٹوے کی بات کر رہے ہو؟“

اس کا لہجہ استہزائیہ تھا۔

میں نے چیخ کر کہا۔

”میں نے اسے دیا تھا۔ رات کو مرجانہ کے سامنے۔ کہاں ہے مرجانہ؟“

بلاؤ اسے.....؟“

شمع بولی۔

”مرجانہ یہاں نہیں ہے۔ وہ جنگل سے ابھی تک نہیں لوٹی۔ لکڑیاں چننے

گئی ہے۔“

”وڈبوا تم نے اسے کیوں دیا تھا؟“ راول نے مسکرا کر پوچھا۔
 ”میں نے سوچا اس کے پاس محفوظ بنا رہے گا۔“
 ”اچھا تو تم ہمیں ٹھگ سمجھتے ہو۔“ راول چنگھاڑا۔
 ”رات بھر ہم نے ہمیں پناہ دی، تمہیں ڈاکوؤں کے گاوں میں قتل ہونے
 سے بچایا اور اب تم ہمیں چور کہتے ہو۔“
 شمع نے راول کے ہاتھ سے بندوق چھین لی اور مجھ سے کہنے لگی۔
 ”ابھی چلے جاؤ۔ اسی دم..... ورنہ.....“
 میں نے شمع کی طرف دیکھا۔ راول کی طرف دیکھا۔ خدا داد کی طرف دیکھا
 اور پھر خچر کو ندی میں ڈال دیا۔



آج راستہ اکیلا تھا۔ میں اکیلا تھا۔ میرے ارد گرد ہر شے اکیلی تھی اور
 ٹیوے کے کھو جانے کا بھی ملال نہ تھا۔ پھر بس شے کے کھو جانے کا ملال تھا۔ دل
 رنجور تھا۔ دماغ پر ایک عجیب سی وحشت۔ ایک نامعلوم سی الجھن چھائی ہوئی
 تھی۔ اس کا تجزیہ نہ ہو سکتا تھا۔ شمع پر، خانہ بدوشوں پر، اپنے آپ پر ہست
 رفتار خچر پر، کسی پر غصہ نہ تھا۔ بس ایک ہلکی سی، نازک سی، کبھی ختم نہ ہونے والی
 ادا سی چاروں طرف چھائی ہوئی تھی۔ اور خچر آہستہ آہستہ چلا جا رہا تھا۔ ایک
 خرگوش سامنے سے راستہ کاٹ کر تیزی سے گزر گیا۔ ایک درخت کے نیچے مجھے لومڑی

کی سمور دار دم بھی نظر آئی۔ لیکن میرا ہاتھ بندوق پر نہ گیا۔

ایک جگہ وہ سوکھا ہوا درخت کھڑا تھا جہاں سے پگڈنڈی اپنا رخ بدلتی ہے۔ لیکن آج مجھے یہ سبھی معلوم نہ ہوا کہ پگڈنڈی نے اپنا رخ بدلا ہے۔ یہی محسوس ہو رہا تھا کہ یہ پگڈنڈی اسی طرح ایک ہی رخ پر ایک ہی منج پر چلی جا رہی ہے۔ یہ راستہ بہت لمبا ہے۔ یہ سفر بے منزل ہے۔ میں اونگھنے لگا۔

بکا یک میں جاگ اٹھا۔ کسی نے ٹہوکا دیکر مجھے جگا یا تھا۔ "راہی" "اترو"

شمع بولی۔

میں خچر سے اتر پڑا اور ہم دونوں ساتھ ساتھ چلنے لگے۔ میں نے اس سے یہ نہیں

پوچھا کہ تم کیوں آئی ہو۔ کدھر جا رہی ہو۔ بس ہم دونوں ساتھ ساتھ چلنے لگے کار کے ایک بڑے حھینڈ کے قریب ہم دونوں از خود رک گئے۔ اس حھینڈ پر انگور کی جنگلی بلیں پھیلی ہوئی تھیں۔ اور سبز داب پر بنفٹے کے پھول مسرت آگیں بوسوں کی طرح بکھرے ہوئے تھے۔ یہاں سے دونوں وا دیوں کا دلفریب نظارہ دکھائی دیتا تھا۔ ایک طرف رنگ پور کا راد کی تھی۔ دوسری طرف چمن کوٹ کی بیچ ہیں دو وادیاں مل جاتی تھیں۔ اور نقش لاجپور کی ہیں ندی کا پانی نقرنی لہر کی طرح چمک رہا تھا۔

میں نے شمع کی طرف دیکھا۔

اس نے قمیص کے اندر ہاتھ ڈالا اور پوانکال کر میرے ہاتھ میں دیدیا۔

میں جبرت سے اس کی طرف تکیے لگا۔ اور میری نگاہیں اس کے زخمی لبوں

پر جم گئیں۔ وہ یا تو فی رنگین نازک مہین کنارے، بنفٹے کی پتیوں کے خم

میں اس کے چہرے پر جھک گیا۔

وہ منہ موڑ کر آہستہ سے کہنے لگی۔

"مجھ سے شادی کر دو گے۔؟"

"شادی۔؟" میں نے پوچھا۔

وہ چپ رہی۔ میری طرف دیکھتی رہی۔

"شادی۔؟" میں نے آہستہ سے کہا۔ "تم سے" میں سوچنے لگا۔

"تم ہمارے گاؤں چلو۔۔۔۔۔ تو پھر۔۔۔۔۔ میں تم سے شادی

کریوں گا۔"

"تمہارے گاؤں۔؟"

"ہاں ہاں وہ رہا سامنے رنگ پور۔؟"

"لیکن میں گاؤں جا کر کیا کروں گی۔؟" وہ حیران ہو کر بولی۔

"میں نمبردار کا بیٹیا ہوں۔" میں نے فخریہ انداز میں کہا۔ "وہاں میرا گھر ہے

زمین ہے۔ کھیت ہیں۔ مویشی ہیں۔ نوکر، چاکر، عزت، دولت اور۔۔۔۔۔ اور

۔۔۔۔۔ میں رک گیا۔"

وہ بولی۔ "میں چاہتی تھی تم میرے ساتھ چلو۔"

"تمہارے ساتھ۔؟ کہاں۔؟"

"دھرن کوٹ میں میرا قبیلہ ہے۔ میری ماں کا قبیلہ جسے میرے باپ نے

چھوڑ دیا تھا۔ دھرن کوٹ میں آج کل بھی برف ہوگی۔ چاروں طرف سفید، سفید برف۔"

شمع کی وحشی آنکھیں چمکنے لگیں۔ اس نے سختی سے میرا ہاتھ پکڑ لیا اور کہنے لگی۔

ہم دونوں دہاں ایک خیمے میں رہیں گے، تمہاری انگریزی بندوق بہت اچھا

شکار کرے گی۔ تم — ہمارے قبیلے کے سردار ہو گے۔ رات کو میں دف پرنا چڑھتی
تم نے میرا ناچ دیکھا ہے نا — اس نے اپنا بازو جھٹک دیا۔

میں نے اس قبیلے کو دیکھا۔ چاروں طرف پڑھی ہوئی برف کو دیکھا۔ دف کو
دیکھا۔ میلے کھیلے خیمے کو دیکھا۔ اس بستر کو دیکھا۔ جس سے پرانے دھیال کی بو آتی تھی۔
اور میرے منہ سے بے اختیار نکلا — "لیکن، شمع، میرے کھیت، میرا
گھر، میری دولت، وہ سارا سامان، وہ گٹاریاں، وہ برادری — ان کے
بغیر میں کیسے زندہ رہ سکوں گا۔؟"

شمع نے نہایت سادگی سے کہا۔ "زندہ رہنے کے لئے یہ کھلی زمین اور یہ
کھلا آسمان کافی نہیں۔۔۔۔۔؟"

"تم سمجھتی نہیں ہو — تم — میں تمہیں کیسے بناؤں تم خانہ
پرورش ہو۔"

بیکایک اس کی آنکھوں کی روشنی مگنی۔ وہ چمک، وہ تابانی جاتی رہی۔

اس نے آہستہ سے میرا ہاتھ چھو دیا۔ پھر رک رک کر کہنے لگی۔

"میں نے تمہیں غلط سمجھا۔ تم وہ آدمی نہیں ہو۔"

"کون سا آدمی۔؟"

"..... جانے دو۔ تم نہیں سمجھو گے۔"

"مجھے بہت افسوس ہے..... میں نے کہا۔"

شمع نے مجھے بیچ میں ٹوک دیا اور بولی۔

اب میں دھرن کوٹ جانا چاہتی ہوں — اب میں اپنے بھائی

کے پاس نہ جاؤں گی۔ اب ————— راول میرامنہ نہ دیکھے گا۔ آج سے مرجاز
میرے لئے مرگئی —————!

"کیا تو یہ خچر مجھے دیدیگا اجنبی۔ ہ میرا راستہ بہت لمبا ہے۔؟"
راستہ بہت دور ہے اور سفر بے منزل ہے۔ میں سوچنے لگا بلکہوں
بوس کے بعد دو خرارے ایک لمحے کے لئے، ایک دوسرے کے سامنے آتے ہیں۔ اور
دوسرے لمحے میں الگ ہو کر گردش کرنے لگتے ہیں۔ ایک لمحہ ————— دوسرا لمحہ
————— دونوں میں سات سمندروں کا وقفہ اور سات کائناتوں کا بعد
ہے۔ اس لمحہ انسان کا جنگل سے ناطہ ہے۔ دوسرے لمحے میں یہ ناطہ ٹوٹ چکا ہے۔
ہمیشہ کے لئے.....

"شمع۔!" میں نے آہستہ سے کہا۔

"کبھی ایک لمحہ دوسرے کی طرح نہیں ہوتا۔!"

"کیا کہتے ہو تم —————؟" اس کی تپلیاں جیران تھیں۔

"..... جانے دو۔ تم نہیں سمجھو گی۔"

میں نے خچر کی لگام اس کے ہاتھوں میں تھما دی۔ اس نے اپنے زخمی لبوں

کے کناروں پر اپنی تپلی سرخ زبان پھیر کر ایک لمحہ کے لئے میری طرف دیکھا۔ اور

پھراچک کر خچر پر سوار ہو گئی۔ اور پھر میری طرف دیکھے بغیر کہنے لگی۔

"اچھا خدا حافظ۔"

اور پھر میرے جواب کا انتظار کئے بغیر وہ خچر کو دوڑاتی ہوئی دھرن

کوٹ کے راستہ پر چلی گئی۔

میں دیر تک اس دورا بے پرکھڑا رہا۔ وہ دورا ہا جو شمع کے قبیلے کی
 طرف جاتا۔ وہ دورا ہا جو میرے گاؤں کی طرف جاتا تھا۔ میں نے دو قدم دھرن
 کوٹ کے راستے کی طرف بڑھائے۔ پھر ملپ کر آہستہ آہستہ اپنے گاؤں کی طرف
 چلنے لگا۔



کتبہ: اعجاز نبی

हिन्दुस्तानी एकेडेमी, पुस्तकालय
इलाहाबाद

वर्ग संख्या.....

पुस्तक संख्या.....

क्रम संख्या..... ३६२४.....